


Разьвітаньне зЗ Радзімай 


21 тыдзень на першым месцы 
ў гіт-парадзе Радыё Рокс 


Песьня Вэранікі Кругловай з аль- 
бому "Я нарадзіўся тут” на вершы 
Сержука Сокалава-Воюша і музы- 
ку Палянэзу Агінскага пабіла ўсе 
рэкорды папулярнасьці. Яна тры- 
маецца на першым месцы што- 
тыднёвага гіт-параду Радыё Рокс 
21 тыдзень запар, фактычна з Но- 
вага году. Сьледам за Палянэзам - 
спачатку на крок, потым на пяць 
крокаў ззаду - ішла песьня “Я на- 
радзіўся тут" з таго ж альбому. Але 
ўрэшце ня вытрымала націску но- 
вых песень і адстала. 


“Разьвітаньне з Радзімай” - 
самы папулярны твор беларускае 
музыкі. Промні ягонае славы ась- 
вятлялі ўсё, чаго краналіся. Бела- 
рускія кінэматаграфісты ў 1971 г. 
зьнялі дзіцячы ваенна-прыгодніцкі 
фільм “Палянэз Агінскага”, які 
сабраў 22,2 мільёны гледачоў і 
трапіў ува ўсесаюзныя лідэры 
кінапракату. Дый “Попел і алмаз” 
Анджэя Вайды, напэўна, не кра- 
нуў бы так сэрцаў людзей у роз- 
ных краінах сьвету, калі б не мэлё- 
дыя Палянэзу. 

А колькі кніжак было напісана 
пра Палянэз і пра ягонага аўтара! 
Там падрабязна распавядалася, як 
Міхал Клеафас Агінскі ў Слоніме 
(у маёнтку свайго стрыечнага 
дзядзькі Міхала Казіміра Агінска- 
га) пісаў палянэз, а на двары гру- 
каталі расейскія гарматы. Граф 
Агінскі пражыў жыцьцё, як у 
авантурным рамане. У 20 гадоў - 


“Край бацькоўскі, кра мой. аа 
беларускі... АЫЕ 

Я табе кажу на аішганне: : 
“Да спатканьня, да сустрэчы". : 
-Я табе кажу на разьвітаньне: 


пасол Сойму Рэчы Паспалітай. У 
24 - польскі амбасадар у Англіі ды 
Нідэрляндах. Напярэдадні паў- 
станьня Касьцюшкі - скарбнік (то 
бок міністар фінансаў) Вялікага 
Княства. Пазьней - удзельнік паў- 
станцкага ўраду. Выгнаньнік. Ней- 
кі час жыў у Канстантынопалі ў 
якасьці эмісара польскай эмігра- 
цыі. У 1802 г., пасьля таго, як цар 
абвясьціў амністыю, граф Агінскі 
вярнуўся на радзіму і асеў у сваім 
маёнтку ў Залесьсі пад Смурго- 
нямі. Неўзабаве ён ізноў апынаец- 
ца ў коле “вялікай палітыкі” - ця- 
пер ужо ў Санкт-Пецярбургу. 20 
гадоў ён быў сэнатарам Расейскай 
імпэрыі і дарадцам Аляксандра І. 
Увесь гэты час ён дарэмна дабі- 
ваўся адраджэньня літоўскай 
дзяржаўнасьці. Цар нават абяцаў 
увесьці на нашых землях экспэры- 
мэнтальную канстытуцыю... Аднак 
усё скончылася ганеньнямі на ма- 
сонаў, якія раней пачуваліся ў 
Імпэрыі ўтульна. Граф Агінскі, як 
і пераважная большасьць літоў- 
скіх магнатаў, займаў высокую 
ступень у масонскай гіерархіі. З 
гэтае прычыны ён мусіў зьехаць 
за мяжу і апошнія 10 гадоў пра- 
жыў у Флярэнцыі. 

Сама назва Палянэзу - “Разь- 
вітаньне з Радзімай” - прыдума- 
ная ўдзячнымі нашчадкамі. І зна- 
ёмая ўсім мэлёдыя - апрацоўка, 
зробленая Дзьмітрыем Рогаль- 
Лявіцкім (1898-1962), прафэсарам 


: к “Да спатканьня, да аны. а : Ск 


Водар з закінутага саду, 


“У небе зорка. Мілавіца, МУ, Мы ае “к 
Я Таямніцы. паркавых прысадаў АЎ 


“Пэўна, не аднойчы на чужыне бах 


“Будуць мроіцца і сьніцца. 0 
- “Пэўна, не аднойчы на чужыне: с 


СВудуць. мроіцца. і сьніцца. Да 


Прыпеў: нае а 
- Зноў. залунае наш. штандар, : 
- Палыхне ўначы пажар, :. 
І паходнаю трубой: ак 
Зн ў пакліча нас табой н на е 
7 мужны бой” В 











г. Да: яго з выгнаньня. 
“Шлях вяртаньня - шлях 
“змаганьня. :. 


: “Ростань на ростанях краіны, 
“Раніць думкі шлях абраны.” 

- Прагне эрца ў. родныя мясьціны, 
ЫІ Радзімы вобраз г ажывае. С 


с жывуць у ерцы, 
““Гзьліваюцца ў гуках палянэз 
СА І жывуць” у 9рцы,” 
“Г зьліваюцца ў гуках палянэзу. 





: У, “выпадку. прамое 
“Лукашэнкі і на 
“вераснёўскіх... 
. выбарах выь. 





Маскоўскай кансэрваторыі, аўта- 
рам некалькіх дапаможнікаў па 
аркестроўцы і фактычным аўта- 
рам опэры “Тарас Бульба” Салаў- 
ёва-Сядога і яшчэ многіх твораў, 
прыпісваных буйным чыноўнікам, 
што кепска валодалі кампазы- 
тарскім рамяством. Славуты Паля- 
нэз ён апрацаваў, крыху падладз- 
іўшы пад салённыя густы папя- 
рэдняга, ХІХ ст. Рогаль-Лявіцкі 
быў зачараваны Палянэзам з-за 
сваіх каранёў. Прафэсар нарадз- 
іўся ў іркуцкіх рудніках, куды яго- 
ных бацькоў адправілі пасьля паў- 
станьня 1863 г. Сапраўдная музы- 
ка Агінскага вядомая толькі спэ- 
цыялістам-музыказнаўцам. У аў- 
тарскім варыянце Палянэз гучыць 
яшчэ больш гарманічна ды вытан- 
чана. Варыянт Рогаль-Лявіцкага 
моцна спрошчаны. 

Ідэя напісаць словы да Палянэ- 
зу ўзьнікла яшчэ гадоў 18 таму, 
калі ў часе сяброўскае гулянкі 
Сяржук Сокалаў-Воюш зімправі- 
заваў амаль цэлы куплет. Тая 
імправізацыя сканчалася словамі 
“гукі скрыпкі”, да чаго цяжка было 
адшукаць адпаведную рыфму. Усе 
гэтыя гады Сокалаў-Воюш праца- 
ваў над тэкстам Палянэзу, шукаю- 
чы гэтую ды іншыя рыфмы. 


Працяг на старонцы 7. 


«У: 


















СТРАЛЯЛІ 
У ДОМАША 


Утварылася варонка глыбінёю б 
і дыямэтрам 17 сантымэтраў 


Інфармацыя пра “тэракт” 
ля расейскай амбасады 
пратачылася ў СМІ якраз 
перад прылётам Пуціна ў 
Менск на рэгіянальны 
саміт. 


Афіцыйная вэрсія - хтосьці 
зашпурнуў гранату на панадворак 
былога генэральскага палацыка на 
рагу Камуністычнай і Старавілен- 
скай, які з пачатку 90-х гадоў 
мінулага стагодзьдзя аддалі пад 
расейскае пасольства. У выніку 
выбуху ці двух - у “паказаньнях” 
сілавых структураў і афіцыёзных 
СМІ няма поўнае еднасьці па гэ- 
тым пытаньні - на газоне ўтвары- 
лася “варонка” глыбінёю б і дыя- 
мэтрам спачатку 17, а пасьля 30 см 
(і тут няма згоды між таварышамі). 
Міністар унутраных справаў На- 
вумаў канстатаваў таксама наяў- 
насьць лёгкіх пашкоджаньняў фа- 
саду будынку і плоту. Аднак БТ, 
ласае да смажаных фактаў і здым- 
каў схаванай камэрай, чамусьці 
“варонкі” й “пашкоджаньняў” не 
паказала. Дый замест нібыта зной- 
дзеных аскепкаў РГД-5 тэлегледа- 
чы пабачылі толькі яе кампутарны 
малюнак. 


Гэтыя супярэчлівыя падрабяз- 
насьці дазваляюць моцна засумня- 
вацца ў тым, ці сапраўды гранату 


«перакінулі цераз плот і ці паўна- 


вартасны зарад быў у ёй закладзе- 
ны. 
Працяг на старонцы З. 


Славамір Адамовіч: 
“Есьць людзі...” 


“НН”: Славаміру, Вы добра ве- 
даеце асяродзьдзе беларускіх ра- 
дыкалаў, Вы для іх - культавы 
паэт. Як па-Вашаму, ці можа за 
“атакай на расейскае пасольства” 
стаяць адна з падпольных неза- 
лежніцкіх груповак? 

Славамір Адамовіч: Незалеж- 
ныя СМІ трактуюць выбух як пра- 
вакацыю з боку ўладаў. Фармаль- 
на, такога разьвіцьця падзеяў вык- 
лючаць нельга. Бо адбылося гэта ў 
цэнтры гораду, сярод трох амбаса- 
даў. Каля кожнай - ахова, відэака- 
мэры, тутсама апорны пункт 
міліцыі. Каб зьдзейсьніць такую 
акцыю, трэба мець немалую сьме- 
ласьць або ведаць напэўна, што 
табе нічога не пагражае. 


Працяг на старонцы З. 


Моцны крок слабое 


партыі 


Беларуская Сацыял-Дэмакра- 
тычная Грамада прыпыніла сваё 
сяброўства ў Каардынацыйнай 
Радзе Дэмакратычных Сілаў і пля- 
нуе ўтварыць перадвыбарную ка- 
аліцыю з Кансэрватыўна-Хрысьц- 
іянскай Партыяй БНФ. 


Сацыял-дэмакраты Шушкевіча 
нязгодныя з тым, што Рада супра- 
цоўнічае зь «пяцёркай» кандыда- 
таў, якія прымаюць існаваньне 
«саюзу Беларусі й Расеі». Вярнуц- 
ца ў Раду БСДГ гатовая толькі ў 


тым выпадку, калі ў праграме кан-: 
дыдата КРДС зьявяцца пала- 


жэньні аб недапушчальнасьці лю- 


бога абмежаваньня незалежнасьці . 






ЗА: 


А Д 


БЕЗ ІЛЮСТРАЦЫЯЎ? 





Дык падпісвайцеся! 





Падйіску на «НН» прымаюць на любой пошце, у многіх шапіках «Белсаюздруку». Менчукам 
вельмі зручна падпісвацца «на шапікі» -- таньней, і газэту можна забіраць у панядзелак. 


ПАДПІШЫСЯ САМ, 


ПАДПІШЫ СУСЕДА 
І СУСЕДНЮЮ ШКОЛУ! 


Гэта важна для Вас, гэта важна 


для газэты Вашай душы! 


“газэта заўжды будзе 


«БСДГ прыняла 


валявое рашэньне 
падтрымаць 


Пазьняка 


Беларусі і яе фінансавай сыстэмы 
ды аб вяртаньне да Канстытуцыі 
1994 г. і нацыянальнай сымболікі. 

Выканкам БСДГ у сваёй заяве 
аднадушна ўхваліў вылучэньне 
кандыдатам на прэзыдэнта Зянона 
Пазьняка, які «заўжды пасьлядоў- 
на й рашуча адстойваў прынцып 
незалежнасьці Беларускай дзяр- 
жавы». 

Пазыцыі БСДГ і кансэрватараў 


Працяг на старонцы З. 








Калі Вы не 
падпішацеся, дык 





такая непрыгожая, бо 
ў яе ня будзе грошай на 
ілюстрацыі. 







«Наша Ніва» -- гэта 12 старо- 


“нак інфармацыі і камэнтароў 


пра падзеі ў Беларусі і сьвеце 
штотыдня, гэта паўнакроўная 
беларуская культура, гэта 
жывы голас незалежнага бела- 
рускага грамадзтва. Аўтары і 
чытачы «Нашай Нівы» разам 
твораць краіну. 





аса, 
каб уц 


ўга. 


М... 


Аа (0. ЛЮСТРА ДЗЁН 


усёй краіны 


Загінуў пчаляр 

31 траўня быў сьмяротна траўма- 
ваны пчаляр калгасу «Новае 
жыцьцё» Столінскага раёну. Тра- 
гедыя адбылася на пчальніку ў 15 
кілямэтрах ад вёскі Кароцічы. 
Пчаляр К. 1943 г.н. запраўляў ды- 
мар. Ад неасьцярожнага абыхо- 
джаньня з агнём паветка загарэла- 
ся. Выбухнуў балён з прапанабута- 
навай сумесьсю. Паветку разьнес- 
ла, пчаляра выкінула на вуліцу. 
Выбух пачуў лясьнік, які знахо- 
дзіўся за кілямэтар ад пчальніка. 
Ён прыбег, убачыў пчаляра са 
шматлікімі раненьнямі твару й 
шыі ды па рацыі зьвязаўся са 
старшынём калгасу. Той прыехаў 
машынаю і адвёз пчаляра ў фэль- 
чарска-акушэрскі пункт, дзе К. 
аказалі першую дапамогу й на- 
кіравалі ў Давыд-Гарадоцкую 
больніцу. Аднак давезьці не пась- 
пелі -- у дарозе пчаляр памёр ад 
страты крыві. 


Боепрыпасы 


На лесасецы Бабінавіцкага лясн- 
іцтва ў Лёзьненскім раёне пры 
траляваньні лесу (гэта калі 
сьпілаваныя дрэвы сьцягваюць у 
кучу цягачом) выявілі склад 
мінаў савецкага ўзору. Цяпер са- 
пёры дасьледуюць тэрыторыю, дзе 
ў 1943-44 г. праходзіла лінія фрон- 
ту. А ў Менску на вул.Аэрадром- 
най у часе земляных работаў вы- 
явілі больш за 200 артылерыйскіх 
снарадаў часоў другой сусьветнай 
вайны. А ў Барысаве адзін вайско- 
вец здаў у вайсковую контравы- 
ведку больш за 200 тратылавых 
шашак, якія ён выпадкова знай- 
шоў на тэрыторыі сваёй часткі. 
Паводле адной з вэрсіяў, тратыл 


бісту рэдакцыю 


“Кузбаслак” 


Старшыня Глыбоцкай арганіза- 
цыі БНФ Уладзімер Скрабатун быў 
вельмі зьдзіўлены, калі 20 траўня 
на палеткі, дзе ён дапамагаў баць- 
кам садзіць бульбу, завіталі трое 
міліцыянтаў. 






- Сёньня ўночы нехта абліў “куз- 
баслакам" помнік Леніну і расьпісаў 
пастамэнт па-беларуску: "кат", “пач- 
вара" і яшчэ нешта іншае, -- сказаў 
адзін зь іх. -- Тэрміналёгія яўна Вашай 
арганізацыі. Можа, Вы самі альбо 
нехта па Вашай камандзе гэта зрабіў? 
Ці хтосьці хацеў дыскрэдытаваць Вас? 

-. Леніну ў Глыбокім ужо двойчы ці 
тройчы адкручвалі галаву й кідалі ў 
прыбіральню, - сказаў Уладзімер. - 
Нават прыйшлося ставіць новы 
помнік. Каб мне было васямнаццаць, 





быў закапаны як «лішак» у часе 
расфармаваньня савецкіх частак 
Беларускай вайсковай акругі. 


Дэмантаж бомбы 
ўручную 


Часова прыпыніў працу цэнтар 
утылізацыі авіябомбаў, што ў 
мястэчку Прудок Гарадоцкага ра- 
ёну. Праверка зь Міністэрства 
працы выявіла, што авіябомбы тут 
разьбіралі, ня дбаючы пра тэхніку 
бясьпекі. Напрыклад, адна з самых 
небясьпечных апэрацыяў -- вык- 
ручваньне запалу -- рабілася не з 
пульту дыстанцыйнага кіраваньня, 
а ўручную. Пры нармальным рэ- 
жыме працы ўтылізацыя ўсіх бое- 
прыпасаў на Віцебшчыне зойме 
каля 20 гадоў. 


Паводле БелаПАН 


Мсьціслаўшчына 
пусьцее 


За першыя 4 месяцы 2001 г. на 
Мсьціслаўшчыне памерлі 203 ча- 
лавекі, а нарадзілася толькі 93 
дзіцяці. Цікава, што 28 матуляў на 
момант народзінаў не былі заму- 
жам. Яшчэ 3 зь іх -- непаўналетнія. 


Андрэй Кузьмін, Крычаў 
Трактары 
за казіны пух 


У Менск прыяжджаў міністар 
замежных справаў Манголіі Лаў- 
сангійн Эрдэнэчуўлун. І здолеў 
дасягнуць поўнага ўзаемаразу- 
меньня зь беларускімі ўладамі: 
нашая краіна гатовая экспарта- 
ваць у Манголію сельскагаспадар- 
чую тэхніку, а яны нам - золата, 
медны канцэнтрат, а таксама вяр- 
блюджую воўну й казіны пух. 
Паводле Радыё Рацыя 


для Леніна 


можа і зрабіў бы гэта па маладосьці. 
У сорак шэсьць - пішу кнігі па гісто- 
рыі Глыбокага. Між іншым, глыбоцкія 
ўлады падтрымалі мае ініцыятывы па 
ўшанаваньні памяці пісьменьніка 
Т.Даленгі-Мастовіча й авіяканструкта- 
ра П.Сухога. Па маім праекце пастаў- 
лены помнік ахвярам фашызму ў Арэ- 
хаўне (за 1,5 км ад Глыбокага). Я бу- 
дую помнікі, а не зьнішчаю. 

а Па ўсім відаць, Вы нам нічым 
не дапаможаце. Шкада, што ў нас не 
Ізраіль, дзе за кожную акцыю нейкая 
арганізацыя бярэ на сябе адказ- 
насьць, - пажартаваў міліцыянт. 

На тым і разьвіталіся. 

Пра зьняслаўленьне помніка Лені- 
ну глыбачане наўрад ці даведаліся, бо 
раніцай ён ужо зіхацеў новай фарбай. 

Л.Шпак, Глыбокае 


“Крышталь” прадаецца? 


Пра мажлівую прыватызацыю 
расейскім газавым гігантам "ітэра" 
гомельскага вытворчага аб'яд- 
наньня “Крышталь” - адзінага ў 
Беларусі прадпрыемства па апра- 
цоўцы каштоўных мэталаў і камя- 
нёў - у Гомлі кажуць рознае. 


Людзям цікава, хто тую прыва- 
тызацыю будзе рабіць. Адны да- 
водзяць, што галоўную ролю 
мусіць граць “замежны капітал, 
нават і расейскі”, іншыя - што 
“кантрольны пакет акцыяў мусяць 
трымаць беларусы”. “Працоўныя 
гэтага заводу”, - удакладняюць 
трэція. Людзі ня вераць, што пры- 
ватызацыя палепшыць сытуацыю 
на заводзе й у краіне. 

Паспалітых жыхароў Гомля 
турбуе й тое, ці ня будзе працэс 


прыватызацыі хваравітым для 
працаўнікоў “Крышталю”, людзі 
панічна баяцца скарачэньняў. 

Мноства гамельчукоў паставіла- 
ся да праблемы з абыякавасьцю. 
Найбольш красамоўна яе выказаў 
лідэр гурту “Стары Ольса” 
Зьміцер Сасноўскі: “Завод мяне ні 
за якае месца не кранае”. Гамель- 
чукам надакучылі ўсякія брудныя 
гульні, але не стае голасу сказаць 
пра тое. 

На самім заводзе трымаюцца 
думкі, што гісторыя з прыватыза- 
цыяй “Крышталю” скончыцца гэ- 
таксама, як і зь менскай “Крыні- 
цай”, якую абяцалі расейскай гру- 
пе “Балтыка”, ды так і не аддалі. 
Абяцанкі цацанкі, а расейцам ра- 
дасьць. 

Сяргей Балах, Гомель 


Глыбокае будзе з тэлефонамі 


Яшчэ нядаўна ў Глыбокім трэ 
было зьдзейсьніць нейкі подзьвіг, 
каб табе паставілі тэлефон. І нават 
за "любыя грошы" не вырашала- 
ся гэтая праблема. Няма нумароў! 


Два гады таму напісаў заяву, 
узяў пасьведчаньне сябра БАЖ, 
пасьведчаньне аб рэгістрацыі газэ- 
ты і накіраваўся ў Глыбоцкі раён- 
ны вузел сувязі. Кажу: “Ёсьць за- 
кон па якім мне як журналісту на 
працяту году абавязаны паставіць 
тэлефон”. Дырэктар, сп.Далгіцар, 
кажа: “Першымі ідуць вэтэраны 
вайны, потым аўганцы, чарно- 
быльцы.. Журналісты ў мяне па 
рэйтынгу 13-я. Пачакаць трэба 
гады два”. 

Прайшло паўтары гады. Нечака- 
на ў хату завіталі прадстаўнікі 
вузла сувязі: “Ці жадаеце ўста- 
навіць тэлефон? Калі так, пры- 
ходзьце заключыць дамову “Аб 
унясеньні грамадзянамі сродкаў на 
разьвіцьцё тэлефонных сетак». 
Кожны, хто жадае мець тэлефон, 
мусіць заплаціць 181 даляр па 
курсе Нацбанку. Першы ўнёсак - 
ня менш за 4096 ад сумы - трэба 
зрабіць у сакавіку. Тэлефон будзе 
ўсталяваны да 1 студзеня 2002 г. 

На глыбоцкіх вуліцах ужо два 
месяцы запар без выходных працуе 
землярыйная тэхніка. У пэўных 
месцах, пад тратуарамі і дарогамі, 
трубы з тэлефюнным кабелем прак- 
ладаюцца мэтадам працісканьня, не 
парушаючы асфальту. Будаўнікі 
полацкія, а не глыбоцкія. Нашыя 
разумнікі заўсёды люкі калодзежаў 
робяць на паўмэтра вышэй асфаль- 
ту -- уначы, спатыкнуўшыся, мож- 
на галаву скруціць. 

Глыбокае будзе з тэлефонамі. 
Аднак хто забярэ ў кішэню славу 
вырашэньня адвечнага пытаньня 
тэлефанізацыі? 


Перада мной -- футбольная 
“праграмка” матчу другой лігі 
чэмпіянату Беларусі ад 24 верась- 
ня 2000 г. паміж камандамі “Азер- 
цы” (Глыбокае) -- “Дынама” 
(Менск). У ёй ёсьць просьба да 
глыбоцкіх заўзятараў прагаласа- 
ваць 15 кастрычніка за кандыдата 
ў палату прадстаўнікоў Васіля 
Храла, які будзе садзейнічаць ка- 
мандзе “Азерцы” для хутчэйшага 
яе выйсьця ў вышэйшую лігу чэм- 
піянату РБ, а таксама спрыяць 
“павелічэньню ёмістасьці тэлефон- 
най станцыі ў акрузе ня менш чым 
на 5000 нумароў для вырашэньня 
насьпелых праблемаў з сувязьзю”. 

Уладзімер Скрабатун, 
Глыбокае 


Фронт - дзецям 

1 чэрвеня, у Міжнародны дзень 
абароны дзяцей, сябры бабруйс- 
кай гарадзкой арганізацыі «Ма- 
ладога фронту» наведалі зь він- 
шаваньнямі дзіцячыя сіроцкія 
ўстановы гораду. Кожная ўстано- 
ва атрымала падарункі -- бела- 
рускія кніжкі з памятнымі над- 
пісамі: «Маленькім бабруйчанам у 
Міжнародны дзень абароны дзя- 
цей. Чытайце сваё, шануйце сваё, 
любіце нашу Беларусь!» 


Алена Андрэева, Бабруйск 


Масквіна -- ляўрэатка 
Армія беларускіх ляўрэатаў 
расьце на вачах. Студэнтка пята- 
га курсу Акадэміі музыкі Наста 
Масквіна стала ляўрэаткай трэцяй 
узнагароды Другога міжнароднага 
конкурсу вакалістаў імя Івана Ал- 
чэўскага (Украіна, Луганск). 


Ю.А. 





Іодгукі 


ШАНОЎНЫ СПАДАР 
РЭДАКТАР! 


Я поўнасьцю падтрымліваю заклік 
майго добрага сябра, доктара Янкі 
Запрудніка, да як найбольш шматлі- 
кага ўдзелу ў Трэцім зьезьдзе белару- 
саў сьвету “Бацькаўшчына”, які мае 
адбыцца 5-6 ліпеня ў Менску (“НН” 
ад 7 траўня г.г.). На вялікі жаль, сам 
прыехаць не змагу. 

Некалькі тыдняў таму арганізатары 
зьезду прасілі ў мяне асабістыя дадзе- 
ныя, каб атрымаць ад Камітэту па 
справах рэлігіі і меншасьцяў дазвол на 
мой прыезд. Я ўстрымаўся да часу, 
пакуль не даведаюся больш даклад- 
на, чаму такі дазвол патрэбны ў дада- 
так да нармальных вымогаў для атры- 
маньня візы. Празь некалькі дзён я 
атрымаў тэкст пастановы Савету 
Міністраў ад 18 жніўня 2000 г, Мэ1313, 
згодна зь якою прадстаўнікі замежных 
рэлігійных арганізацыяў, што прыяж- 
джаюць у Беларусь для нерэлігітнай 
дзейнасьці (навязаньне кантактаў, 
удзел у канфэрэнцыях, дабрачынная 
дзейнасьць і г.д.) могуць рабіць гэта 
толькі са згоды абласнога ці рэспуб- 
ліканскага Камітэту па справах рэлігіі. 
Беларускія арганізацыі ці ўстановы, 
якія іх запрашаюць, мусяць напісаць 
заяву ў Камітэт па справах рэлігіі з аб- 
грунтаваньнем неабходнасьці такога 






запрашэньня. Камітэт павінен раз- 
гледзець заяву і даць пісьмовы адказ 
на працягу 20 дзён. 

Уважаю, што такая пастанова зьяў- 
ляецца дыскрымінацыйнай у галіне 
рэлігіі і абмяжоўвае свабоду рэлігій- 
ных перакананьняў асобы. Яна супя- 
рэчыць пунктам 18 і 19 Усеагульнай 
дэклярацыі правоў чалавека, якую 
падпісала таксама Беларусь. 

Ня ведаю, ці камітэт даў бы сваю 
згоду на мой прыезд. Дый гэта ня мае 
ніякага значэньня, бо я на такіх умо- 
вах прыяжджаць не зьбіраюся. Рабіць 
інакш было б ціхім прызнаньнем за- 
коннасьці дзеяньня гэтага камітэту і 
прыніжала б маю чалавечую год- 
насьць. 

Пры нагодзе хачу зьвярнуць увагу 
яшчэ на адну справу. Падчас апошняй 
сусьветнай вайны нямецкія акупацый- 
ныя ўлады ў Беларусі выдавалі свае 
загады на дзьвюх мовах: нямецкай і 
беларускай. Цяперашнім уладам да- 
статкова адной мовы. Хай чытачы 
самі здагадаюцца, якой. 

Жадаю посьпеху Зьезду: хай ён 
пакажа сьвету, што Беларусь жыве! 


а.Аляксандар Надсан, Лёндан 


ПОЛЬСКІ ІНСТЫТУТ 
У МЕНСКУ 


сардэчна дзякуе рэдакцыі газэты 
“Наша Ніва” за апублікаваньне арты- 
кулу сп.Барыса Тумара пад назвай 


“Зычлівая абыякавасьць” (Мг21 ад 21 
траўня), які датычыць дзейнасьці за- 
межных прадстаўніцтваў у галіне 
культуры. З гэтай публікацыі мы на- 
рэшце даведаліся, як працуем, што 
павінны рабіць і на якой мове. Пада- 
дзены сп.Барысам Тумарам тэкст 
асабліва зьдзіўляе аўтарытатыўным 
тонам, які сьведчыць пра добрае ве- 
даньне справы. Але нам здаецца, што 
журналіст жыве ў сфэры фантазіяў. 
Відавочна, што гэты матэрыял ня мае 
нічога супольнага з рэчаіснасьцю, 
хіба што гэта віртуальная рэчаіс- 
насьць, у якой з такім захапленьнем 
жыве толькі аўтар артыкулу, уводзя- 
чы ў зман сваіх суайчыньнікаў. Ві- 
даць, што гісторыя вучыць толькі ад- 
наму - яна ніколі нікога нічому не 
навучыла. А калі гаворка ідзе пра 
мову, просім вас упэўніцца, ці мова, 
на якой напісаны артыкул, па сут- 
насьці зьяўляецца беларускай. Можа 
варта выдаць добры слоўнік сучаснай 
беларускай мовы, чаго мы жадаем 
усім беларусам, а асабліва аўтару 
нагаданага тэксту. Шкада, што най- 
старэйшая беларуская газэта, якая 
выходзіць з 1906 году (адноўленая ў 
1991) настолькі суб'ектыўна ацаніла 
нашу шматгадовую дзейнасьць. 


Ад рэдакцыі: Мы просім праба- 
чэньня за неапраўданыя ацэнкі 
дзейнасьці Інстытуту, пададзеныя 


ў нумары, прысьвечаным “Мове 
як ахвяры палітыкі”. Гутарку з 
дырэктарам Польскага інстытуту 
ў Менску Цэзар'ем Карпіньскім 
чытайце ў адным з найбліжэйшых 
нумароў “НН”. 


НЕЗДАРОВАЯ 
МАТЭРЫЯЛЬНАЯ 
ЗАЦІКАЎЛЕНАСЬЦЬ 


Прачытаў ліст Сержука Пятровіча з 
Барысава пра нацыянальны дух. Тэза 
аб прафанацыі нацыянальнай ідэі 
слушная, але хацелася б нагадаць і аб 
«падводных камянёх» гэтае прабле- 
мы. На мой пагляд, падмуркам варо- 
жасьці, здрадаў і даносаў у «сваім» 
асяродзьдзі сталіся няздольнасьць 
захаваць чысьціню тае ідэі ды падме- 
на яе ўласнымі амбіцыямі й нездаро- 
вай матэрыяльнай зацікаўленасьцю. 
Вось такія ідзі... 

Цікава наконт гэтага адказаў мне 
былы аўганец са Слоніму, які ў свой 
час зарганізоўваў у Барысаве суполку 
БЗВ: «Маё савецкае дзяцінства спрэс 
прайшло ў нястачы й галечы, таму да 
грошай я звыкся ставіцца спакойна. А 
вось маладым кіраўнікам патрэбны 
час, каб пазбавіцца сындрому «гран- 
тасоса», бо жыць ім было прась- 
цей...». Спадзяюся, так і будзе. 


Акім, Барысаў 


Наша Ніва [23] 4 чэрвеня 2001 








Шаноўныя калегі! 


Ад усяго сэрца віншую вас з нашым 
супольным святам - 95-годзьдзем 
“Нашай Нівы”, зь якой пачалася сап- 
раўдная беларуская прэса. Дазвольце 
лічыць і нас вашымі дзецьмі ў гэтым 
сэнсе. "Рэгіянальная газета” была, 
ёсьць і будзе верная беларускасьці 
заўжды. Прыклад служэньня нацыя- 
нальнай ідэі дала менавіта “Наша 
Ніва” ў змрочныя часы расейскага 
прыгнёту. Сёньня час ня шмат лягчэй- 
шы. Але мы выжывем. 

Прыміце нашыя віншаваньні зь 10- 
годзьдзем аднаўленьня “НН”. 

Жыве нашая родная Бацькаўшчы- 
на-Беларусь! 

Ад імя “Рэгіянальнай газеты" 

яе галоўны рэдактар і 
адначасова ўнук нашаніўца 
Якіма Пярэчкі (Флора 
Манцэвіча), Алесь Манцэвіч, 
Маладэчна 
е 
Він 
14 ; 9 
Нашу Ніву 
зь дзесяцігодзьдзем. Заўсёды з зада- 
вальненьнем чытаў і чытаю вашую 
газэту. Асабліва спадабаўся Ваш. 
апошні нумар. Посьпеху і плёну Вам у 
працы. 
Міхась Тычына, Слуцак 


е 
Віншую! 

Вельмі коратка: 

“НН” -- наркотык, паспытаўшы які 
раз, больш ня можна адмовіцца. 

“НН” -- выданьне, якое стварае бе- 
ларусаў, робіць іх сьвядомымі. 

Стварае людзей, якія не баяцца й 
не саромяцца звацца беларускімі імё- 
намі, людзей, якія любяць сваю Ра- 
дзіму і родную мову, гісторыю, куль- 
ТурУ. 

Вялікі дзякуй гэтай газэце -- а зна- 
чыцца, усім, хто далучаецца да яе. 
Посьпехаў вам усім. 

Зьміцер Лапцёнак, Менск 


Ня гаспадарскія 
Легалізацыя 
ідзе 


Сэнсацыяй мінулага тыдня ста- 
лася заява галоўнага падатковага 
інспэктара сп.Сумара, што неўза- 
баве Беларусь можа перайсьці на 
адзіную стаўку падаходнага па- 
датку. Гэта легалізуе значную ча- 
стку даходаў (у “шэрым бізнэсе” 
працуе каля 700 тыс. грамадзянаў 
краіны) і павялічыць пералічэньні 
ў бюджэт. Праўда, калі адбудзец- 
ца пераход да адзінай стаўкі і ці 
будзе ён наагул -- невядома. 

Урад Ярмошына зрабіў усё, каб 
пазьбегнуць новых эканамічных 
санкцыяў з боку Захаду. Напярэ- 
дадні канфэрэнцыі Міжнароднай 
арганізацыі працы з Фэдэрацыяй 
прафсаюзаў і Кангрэсам дэмакра- 
тычных прафсаюзаў было нарэш- 
це падпісанае Генэральнае пагад- 
неньне, паводле якога праз тры 
гады найменшы заробак у Бела- 
русі павінен адпавядаць прынамсі 
пражыцьцёваму мінімуму. А што 
да “верхняй плянкі”, дык бюджэт- 
нікам у 2003 г., як і сёлета, абяца- 
юць 100 даляраў. Такім чынам, 
менш чым праз два тыдні гучныя 
абяцанкі на “ўсебеларускім сход- 
зе” былі “адкарэктаваныя”. 

А прыватызацыйныя чэкі “Маё- 
масьць” могуць ператварыцца ў 
звычайныя паперкі ўжо праз год. 
Тым часам, палова насельніцтва 
краіны імі так і не скарысталася, 
бо дзяржава прыватызавала 
збольшага прадпрыемствы- лежа- 
кі” (летась сярэдні памер дывідэн- 
даў на адну акцыю-чэк склаў... 8 
рублёў) і не адважылася дазволіць 
свабодны рух акцыяў. Вось тэмпы 
прыватызацыі й сышлі на нуль. 
Прыбытак атрымаў толькі той, хто 
ўклаў свае чэкі ў невялікія віна- 
гарэлачныя прадпрыемствы. 


Сяржук Іваноўскі 

твы. У чацьвер ВВС толькі канста- 
тавала спробу “падарваць расейс- 
кую амбасаду напярэдадні прыез- 


СТРАЛЯЛІ ў ДОМАША ы 


Працяг са старонкі 1. 


Боегатоўнасьць беларускіх гра- 
натаў была моцна падарваная за 
гады “ўмацаваньня нашага абарон- 
нага патэнцыялу”, у гэтым ніхто 
не сумняецца, але каб наступствы 
выбуху (ці двух?) былі настолькі 
мізэрныя.. Мо ў рэчаіснасьці не 
гранату кінулі з-за плоту ў пры- 
сутнасьці групы міліцыянтаў, а 
нешта проста выпала з пасольска- 
га акна? Сьледзтва, спадзяемся, 
дасьць адказ - але, напэўна, 
толькі пасьля паразы Лукашэнкі 
на выбарах. 

“Тэракт” быў выкарыстаны аф- 
іцыйным Менскам напоўніцу. БТ 
прыпляло да выбуху Севярынца, а. 
“Белорусская Деловая Газета” - 
беларускую апазыцыю, супраць 
якой “ніякіх актыўных дзеяньняў 
улады пакуль не прадпрымаюць”. 
І тыя, і другія далі слова Замята- 
ліну ды прэс-сакратару ЁДБ Кота- 
ву, але не самой апазыцыі. 

Анатоль Лябедзька ў інтэрвію 
Радыё Свабода адназначна заявіў, 
што «ніткі гэтай правакацыі цяг- 
нуцца ў адміністрацыю Аляксанд- 
ра Лукашэнкі». ' 

Гэтае меркаваньне лідэра лібэ- 
ралаў выглядае больш праўдапа- 
добна, чым вэрсіі ўладаў пра пал- 
ітычную правакацыю “праварады- 
калаў”, агучаную “БДГ” і БТ. 
Сьпявак Зьміцер Бартосік лічыць: 
«У кожнага свой маштаб: Гітлер 
падпаліў райхстаг, гэты кінуў вы- 
бухпакет у расейскую амбасаду». 

Згадаем, як напярэдадні перавы- 
бараў Ельцына ў Маскве выбухалі 
тралейбусы і электрычкі мэтро, а ў 
Чачэніі ішла вайна; перад абрань- 
нем Пуціна ў Маскве выбухалі 
шматпавярховікі, у Чачэніі ішла 
другая вайна; наконадні перавыба- 





Адной атакай справа 
наўрад ці абыдзецца. 
Трэба чакаць 
плянамерных «наездаў». 





раў Кучмы бомбу заклалі на суст- 
рэчы Натальлі Вітрэнкі з выбар- 
цамі, каб абвінаваціць у гэтым лідэ- 
ра апазыцыі Мароза. Далібог, даць 
загад шпурнуць такое бяскрыўднае 
выбуховае прыстасаваньне, як у 
расейскай амбасадзе, мог толькі 
сапраўдны чалавекалюбец. 
Валерка Булгакаў, галоўны рэ- 
дактар часопісу “Агсре”, прака- 
мэнтаваў падзеі вакол расейскае 
амбасады гэтак: “Заканамерна, 
што Менск за 90-я зрабіўся гора- 
дам, дзе нешта адбываецца”. 
Сапраўды, сусьветная служба 
тэлеканалу ВВС у чацьвер дала 
рэпартаж зь Менску ў 11.10, адна- 
часова з НТВ і нават раней за не- 
каторыя беларускія інфармагенц- 


іст у рэдакцыю 
Я ЗА ГАНЧАРЫКА 


Можа, Вас узяў подзіў, што нехта пра- 
галасаваў бы за Ў.Ганчарыка? Мой век 
даволі ўжо сталы - 72 гады, ёсьць што 
ўспомніць. Помню, савецкія прафсаюзы 
праводзілі вялікую работу па задаваль- 
неньні сацыяльных патрэбаў працоўных: 
тут і льготныя пуцёўкі ў санаторыі, У 
дамы адпачынку, піянэрскія лягеры, 
дзіцячыя садкі, араганізацыя мастацкай 
самадзейнасьці і г.Д. 

Амаль кожны заводзік ці фабрыка 
мелі свой духавы аркестар, хор, часьця- 
ком ладзіліся агляды мастацкай самад- 
зейнасьці. Праводзіліся і спартовыя спа- 
борніцтвы -- валейбол, настольны тэніс, 
шахматы, шашкі. Усё гэта -- пры знач- 
ным удзеле прафсаюзаў. 


Моцны крок слабое 


партыі 


супадаюць па ўсіх прынцыповых 
пытаньнях. Дзіва што кааліцыя 
выглядае натуральна. 

Станіслаў Шушкевіч цяпер у 
ЗША і сваёй думкі пакуль ня вы- 
казаў. А ўвогуле, такія рашэньні ў 
БСДГ мусяць прымацца на пасе- 
джаньні Рады партыі або зьезьд- 
зе. Так што пакуль заяву Выкан- 
каму БСДГ можна лічыць толькі 
праектам. У якім і прыхільнікі, і 
апанэнты ўбачылі праяву самас- 
тойнае палітычнае волі і прынцы- 
повасьці. 

Алег Трусаў, адзін з заснаваль- 
нікаў БСДГ, сябар Рады партыі, 
лічыць, што наяўнасьць моцнага 
правага кандыдата ў прэзыдэнты 
надзвычай важная для дасягнень- 
ня палітычнае раўнавагі. «Канды- 
дат мае ісьці на выбары з жорст- 
кай незалежніцкай праграмай, -- 
мяркуе ён. -- Сацыяльная база 
такога кандыдата -- ня толькі 
1390 выбарцаў, якія падтрымалі 
Пазьняка ў 1994 г., але найперш 
-- моладзь, што пойдзе на выбары 
ўпершыню, і выбарцы, расчарава- 
ныя вынікамі прарасейскае палі- 
тыкі Лукашэнкі». З такой правай 
сілай вымушаныя будуць лічыцца 
ўсе кандыдаты. Рашэньне Выкан- 
каму БСДГ сп.Трусаў пакуль ніяк 
не камэнтуе. 

Невылечная хвароба партыяў 
Пазьняка і Шушкевіча - нешмат- 
лікасьць моладзі ў іхных шэрагах. 
Калі партыі здолеюць стварыць 
арганізаваную стабільную каалі- 
цыю, прыцягальнасьць правіцы 
пачне ўзрастаць. Да правае сілы 
адразу ж, фармальна ці нефар- 
мальна, далучацца шматлікія ра- 
дыкальныя групоўкі, нацыянал- 


дэмакратычная інтэлігенцыя, пра- 
вае крыло цэнтрысцкіх партыяў. 
Правіца вабіць яснасьцю сваёй 
пазыцыі, кансэрватызмам каш- 
тоўнасьцяў і апірышчам на мяс- 
цовыя рэсурсы, але палохае раз- 
дробленасьцю. Умацаваньне пра- 
вага крыла паскорыла б і нату- 
ральны працэс кансалідацыі кась- 
цяка КРДС у дысцыплінаваную 
дэмакратычную кааліцыю. 

Зараз будзе ўдалы момант для 
зьяўленьня правае сілы. Яна можа 
згуртавацца вакол правага канды- 
дата на прэзыдэнты і валявым 
чынам зьмяніць верасьнёўскі рас- 
клад. Такая сіла будзе асабліва 
запатрабаваная палітычнай сыс- 
тэмай краіны пасьля верасьня. 


Барыс Тумар 


Г.Члытаньне «НН» 


Шш ВЫНІКІ 


1) За каго б Вы прагаласавалі 
на прэзыдэнцкіх выбарах? 

Зянон Пазьняк 122 (94) 

Сямён Домаш “0 (61) 

Вінцук Вячорка 15 (13) 

Аляксандар Дабравольскі " (4) 

Павал Жук 5 (1) 

Юры Хадыка 5 (3) 

Міхаіл Чыгір 5 (4) 

Аляксандар Лукашэнка З (2) 

Станіслаў Багданкевіч 2 (2) 

НІ за каго 2 (0) 

Павал Казлоўскі 2 (0) 

(Астатнія кандыдаты, якія згад- 
валіся ў анкетах, маюць толькі па 
адным голасе.) 


Пазьняк працягвае павялічваць 
адрыў ад сваіх канкурэнтаў у рэй- 
тынгу папулярнасьці чытачоў 
“НН”. Адно просім ягоных прых- 
ільнікаў запаўняць толькі па ад- 
ной анкеце ад чалавека, інакш Вы 


ду прэзыдэнта Пуціна ў Менск на 
рэгіянальны саміт”, а ў пятніцу 
яна зазначыла, што спробу тэрак- 
ту прыпісваюць “беларускім неза- 
лежнікам”. 

Хто б ні былі аўтары тэракту, 
пад прыезд у Менск сотні замеж- 
ных карэспандэнтаў яны падгадалі 
дык падгадалі. 

Скандал вакол тэракту скірава- 
ны супраць Сямёна Домаша, вера- 
годнага кандыдата ад дэмакратыч- 
нага адзінства. Менавіта на ўмаца- 
ваньне ў масавай сьвядомасьці нэ- 
гатыўнага вобразу палітычных 
сілаў, якія стаяць за Домашам, 
працавала БТ увечары ў чацьвер. 
І адбылося гэта акурат у момант, 
калі папулярнасьць гэтых сілаў 
пачала расьці. Як першае абвіна- 
вачаньне, высунутае супраць Чы- 
гіра, не было апошнім, гэтак і ад- 
ной атакай на Домаша справа так- 
сама наўрад ці абыдзецца. Калі б у 
дэмакратычных сілаў была свая 
контраразьведка, ёй варта было б 
папярэджваць будучыя “наезды”. 


Мікола 


У пастаноўцы на чаргу для паляп- 
шэньня жыльлёвых умоваў таксама 
ўдзельнічаў прафсаюз. Я, напрыклад, 
стаў на чаргу ў 1963 г. і ўжо ў студзені 
1967-га атрымаў новую кватэру-двухпа- 
каёўку на сям'ю з 4-х чалавек. 

Ну, і мне, вінным свайму заводу, 
было непрыгожа заставацца. Амаль 
кожны год выбіраўся ў цэхкам, трэба ў 
калгас падшэфны -- калі ласка, Алесь 
паедзе і на бульбу, і на нарыхтоўку кар- 
моў, і на калгасны тартак бярвёны 
лічыць, дошкі абразаць, складаць. Трэ- 
ба пасьля работы пайсьці ў ДНД - мож- 
на пайсьці. Хоць з гэтых швэнданьняў па 
вуліцах карысьці было ня дужа многа. 

Памятаючы, колькі рабілі прафсаюзы 
для людзей, я за Ганчарыка. 


Алесь Ліцьвінаў, Менск 


Вандруючы па беларускіх вако- 
ліцах усясьветнага Сеціва, я паба- 
чыў немалых памераў рэкляму. На 
ёй чырвоным па белым мігцеў ад- 
расулуууу.дотазр.бу, і вершнік Па- 
гоні імкнуў некуды за межы экра- 
ну. Праз імгненьне мяне вітаў за- 
сяроджаны погляд праз акуляры. 


Сацыёлягі ды кампутаршчыкі 
кажуць, што Сецівам карыстаецца 
190 беларусаў. 100 тысячаў чала- 
век, значыць, могуць наведаць пе- 
радвыбарны сайт Сямёна Домаша. 

На цёмна-сінім тле ўверсе - 
“тры буслы”, “таварны знак” До- 
маша. Побач пажаданьне ад кан- 
дыдата: “Шчасьця і дабрабыту 
майму народу!”. Над ім - здымкі 
таго самага народу: пэнсіянэры, 
малады мужчына ды кабета, дзіця. 

У разьдзеле “біяграфія” - зьве- 
сткі пра Домаша, аздобленыя па- 
рай эпітэтаў, кшталту “кіраўнік 
дзяржаўнага маштабу”. Асабістае 
інфармацыі замала. Толькі й на- 
пісана, што кандыдат “рэгулярна 





даяце працы супрацоўнікам рэдак- 
цыі. 

Домаш ідзе роўна. Зьезд ягоных 
прыхільнікаў, праведзены ў Мен- 
ску, не адбіўся на колькасьці гала- 
соў, пададзеных за яго. 

Паштовым і электронным шля- 
хам прыйшлі ў рэдакцыю некалькі 
анкетаў з імем выдаўца “Нашай 
Свабоды” Паўла Жука. 

На мінулым тыдні быў пададзе- 
ны таксама першы голас за Ўла- 
дзімера Ганчарыка, лідэра Фэдэ- 
рацыі прафсаюзаў. Чытачы “НН” 
абыякава ставяцца да ягонай кан- 
дыдатуры, хоць палітычныя анал- 
ітыкі лічаць яго адным з самых 
аўтарытэтных кандыдатаў. Мо 
таму, што Ганчарык раней рэдка 
выступаў па-беларуску, што пярэ- 
чыць перакананьням беларуска- 
моўнае аўдыторыі “НН”. 

Апытаньне працягваецца! 


пРэзыдэнт- 900 А. М 


Славамір Адамовіч: 


“Есьць людзі...” 


Працяг са старонкі 1. 


З гэтага пункту гледжаньня 
правакацыя ўладаў магчымая, бо 
вельмі ж ужо месца небясьпечнае 
-- каб рабіў гэта нехта іншы. І 
гэта, бадай, адзінае пацьверджань- 
не таго, што тэракт мог быць 
інсцэнаваны ўладамі, каб пад- 
ставіць апазыцыю напярэдадні вы- 
бараў, разгарнуць палітычныя 
рэпрэсіі. 

Але, калі згадаць, колькі з 94-га 
было праведзена гэткіх акцыяў: 
падрывы газаправодаў, адказ- 
насьць за якія брала на сябе Бела- 
рускае Вызвольнае Войска, пад- 
рыў суду Савецкага раёну Менску, 
закладка супрацьтанкавай міны ў 
гатэлі “Менск” у 1995-м, абстрэл 
расейскай амбасады ў 97-м.. Ва 
ўсіх гэтых выпадках інфармацыя 
была мінімальная, а сьледзтва 
скончылася нічым. Выканаўцы не 
былі знойдзеныя. Таму нельга 
выключаць, што за гэтым выбухам 
магла стаяць нейкая беларуская 
радыкальная арганізацыя. 

“НН”: Беларускія радыкаль- 
ныя групоўкі разумеюць, што 
кожнае іх дзеяньне адбіваецца на 
аўтарытэце ўсіх дэмакратычных 
сілаў? Яны адчуваюць нейкую 
адказнасьць перад незалежным 
беларускім грамадзтвам? Ці мае 
для іх значэньне, хто выйграе гэ- 
тыя прэзыдэнцкія выбары - До- 
маш, Пазьняк ці Лукашэнка? 

С.А.: Ня ў прыклад “дэмакра- 
тычнай апазыцыі” гэтыя людзі ад- 
чуваюць адказнасьць і маюць ра- 
зуменьне, што трэба рабіць справу. 
Адказнасьць гэтую мала адчува- 


юць сёньняшняя афіцыйная палі- 
тычная апазыцыя і кандыдаты 
“пяцёркі”. Да магчымых выбараў 
засталося тры месяцы, але 
ніводзін кандыдат не сказаў, што 
дакладна ён будзе рабіць дзеля 
захаваньня незалежнасьці Бела- 
русі. Трэба разумець, што растуць 
новыя пакаленьні, якія на грунце 
імкненьня нацыі да дзяржаўнай 
незалежнасьці будуць бунтаваць 
тыя пасьянсы, якія раскладаюць 
сёньняшнія нашыя палітыкі. 

“НН”: Ці зьбіраюцца рады- 
кальныя сілы вылучыць сваю 
кандыдатуру на прэзыдэнцкіх 
выбарах або падтрымаюць ней- 
кую з ужо вылучаных? 

СА.: Яны безумоўна падтрымалі 
б, каб такая асоба была. Сам я 
схіляюся да кандыдатуры Пазьня- 
ка. Размовы пра яго ў радыкаль- 
ных колах ідуць, мяркуецца, што 
ён яшчэ можа сказаць сваё слова. 

“НН”: Пры якіх умовах ён 
можа сказаць сваё слова? 

СА. Безумоўна, вяртаньне. Вяр- 
нуўшыся, ён мог бы сабраць усю 
гэтую разьяднаную апазыцыю. 

“НН”: Ці істотны ўплыў бела- 
рускіх спэцслужбаў на сяброў ра- 
дыкальных груповак? Ці ведаеце 
Вы ў іх людзей залежных ад 
спэцслужбаў, маніпуляваных імі? 

С.А.: Ёсьць людзі. Яны заўваж- 
ныя нават сярод кіраўнікоў. Але... 
Калі пачнем гаварыць пра спэц- 
службы, прыйдзем да таго, што 
лепш нічога не рабіць, бо куды ні 
рыпніся - усюды яны, і застаецца 
толькі хадзіць ды аглядацца, хто 
завэрбаваны, а хто не. 


Гутарыў Мікола 


ух Домаш.бу 


займаецца... атлетычнай гімнасты- 
кай, любіць фільмы ў камэдыйным 
жанры, мастацкую, гістарычную і 
навукова-папулярную літарату- 
ру”. Можна задаць кандыдату пы- 
таньне праз “зваротную сувязь”, 
але давядзецца крыху пачакаць - 
месцы для адказу на апошнія пы- 
таньні (“Як Вы падвысіце заробкі 
дзіцячых спартовых трэнэраў?” 
або “Як Вы й Ваша каманда змо- 
жаце дайсьці да простых людзей 
без шырокага выхаду на тэлеба- 
чаньне і СМІ?”) пакуль сьвецяцца 
белымі плямамі. 

Разьдзел “фотаальбом” прыемна 
ўражвае тым, што палітычныя 
фота пачынаюцца толькі з другой 
старонкі. На першай --- здымкі зь 
дзецьмі, жонкай, роднымі. А вось 
знакамітага “дому Домаша” там 
няма. 





Апытаньне ў разьдзеле “Уох 
рории” прысьвечанае выбару адз- 
інага кандыдата. Домаш на сёнь- 
няшні момант сабраў больш за 
709 галасоў наведнікаў сайту, за 
ім ідзе Чыгір (1790), Ганчарык, Ка- 
лякін ды Казлоўскі маюць па 
2-390. Прагаласавала толькі каля 
сотні наведнікаў. Апытаньне аба- 
роненае ад “накрутак” - з аднаго 
кампутара нельга галасаваць 
больш за два разы. 

Сайт Домаша імгненна падско- 
чыў на першыя пазыцыі ў бела- 
рускіх рэйтынгах Інтэрнэт-рэсур- 
саў. Калі перадвыбарная кампанія 
Домаша гэтаксама энэргічна пя- 
ройдзе зь віртуальнасьці ў рэаль- 
насьць, будзе шанец атрымаць рэ- 
альнага, а не віртуальнага прэзы- 
дэнта. 


Алесь Кудрыцкі 


Пад якім дэвізам мусіць ісьці на выбары кандыдат, за якога 


Вы прагаласавалі б? 


За якую партыю Вы прагаласавалі б на парлямэнцкіх 


выбарах? 


! Калі б зараз стварылася новая аб'яднаная кааліцыя 
[ апазыцыі, як яна, па-Вашаму, мусіць называцца? і 

ПРАмаруджваньне 


з разбудовай амэрыканскай 
проціракетнай абароны шкодзіць 
нацыянальным інтарэсам Беларусі 


На мінулым тыдні сэнатар 
Джым Джэфардз выйшаў са скла- 
ду Рэспубліканскай партыі, і тая 
страціла бальшыню ў Сэнаце. Дэ- 
макраты, пераняўшы кіраўніцтва 
Сэнатам і ключавымі камісіямі, 
змогуць лёгка спыняць любыя 
ініцыятывы прэзыдэнта Буша. 


Так, праект стварэньня новай 
сыстэмы проціракетнай абароны 
аказаўся пад пагрозай, бо, каб па- 
чаць працу над ім, Амэрыка 
мусіць выйсьці зь міжнароднай да- 
мовы аб ПРА ад 1972 г., якая заба- 
раняе стварэньне гэткіх сыстэмаў. 
А рашэньні аб выхадзе краіны зь 
міжнародных пагадненьняў можа 
прымаць толькі Сэнат. 

Без падтрымкі адпаведных сэ- 
нацкіх камісіяў Белы дом не атры- 
мае й 60-80 млрд. даляраў на 
дасьледаваньні й выпрабаваньні ў 
гэтай галіне, патрэбныя на бліжэй- 


 ЎТАЯд 
сярэднеэўрапейскіх 
падзеяў 


У Кіеве Кінах, 


з 


удапэшце кіле 


Прэзыдэнт Украіны выдаў дэк- 
рэт аб увядзеньні пасадаў дзяр- 
жаўных сакратароў. Тэарэтычна 
яны маюць адказваць за тэхнічныя 
бакі дзейнасьці ўраду (выкананьне 
бюджэту адпаведнага міністэрства 
ці прызначэньне прадстаўнікоў мі- 
ністэрства ў вобласьці), але прак- 
тычна будуць кантраляваць дзей- 
насьць міністраў і нават прэм'ера. 
Сакратароў прызначае прэзыдэнт, 
і зьняць іх немагчыма на працягу 
ўсіх пяці гадоў іх знаходжаньня на 
пасадзе. Тым самым урад пападае 
пад найшчыльнейшы кантроль ад- 
міністрацыі прэзыдэнта. 





Напрыканцы красавіка ў адной 
зь перадачаў вугорскага камэр- 
цыйнага тэлеканалу “РТЛ- 
клюб”, паказалі расейца, які аб- 
весьціў, што, калі б яму прапана- 
валі забіць вугорскага прэм'ер- 
міністра, гэта каштавала б замоў- 
ніку ўсяго мільён даляраў. На на- 
ступны дзень вугорскія ўлады й 
расейскае МЗС запатрабавалі тлу- 
мачэньняў. Чалавек, які даваў 
інтэрвію, выявіўся звычайным 
маскоўскім прадаўцом, што па- 
гадзіўся адыграць у перадачы 
ролю кілера за тысячу даляраў. 
Тады журналіста, аўтара прагра- 
мы, звольнілі за парушэньне жур- 
налісцкай этыкі. 


4 з 5 фірмаў, якія падраджалі- 
ся прадаць чэхам 36 зьнішчальн- 
ікаў, адмовіліся ад удзелу ў кон- 
курсе. Спачатку, без тлумачэньня 
прычынаў, з тэндэру выйшлі амэ- 
рыканскія Госкпееа Магііп і 
Воеіпд. Кажуць, што чэскі ўрад 
паставіў умову: фірма, якая атры- 
мае гэтую выгодную замову, павін- 
на інвэставаць у чэскую эканоміку 
суму, роўную І5090 ад кошту лета- 
коў. Газэта «Ртасо», піша, што 
ўрад запатрабаваў іншага -- каб 
дакумэнты на кантракт вартасьцю 
больш чым 2 млрд. даляраў былі 
складзеныя па-чэску, а не па-ан- 
гельску, і цэны падаваліся не ў да- 
лярах, а ў кронах. На наступны 
дзень з конкурсу выйшлі францу- 
зы з Мітгаде 2000 і немцы з 
Ецтоўідріет. Таму чэхі, відаць, бу- 
дуць лятаць на Стіреп-ах, якія ім 
прадасьць брытанска-швэдзкі кан- 
сорцыюм ВАЕ быузіетз--5ААВ. 

С. Р. 





шыя дзесяць гадоў. Заўтра, у аў- 
торак, кіраўніком сэнацкай камісіі 
па абароне зробіцца сэнатар-дэ- 
макрат, які выступае супраць 
стварэньня проціракетніцы й вы- 
хаду ЗША з дамовы. Дэмакраты 
патрабуюць дадатковых праверак 
дзейснасьці сыстэмы і ня пэўныя ў 
неабходнасьці залучаць пад про- 
ціракетны шчыт эўрапейскіх хаў- 
русьнікаў, а таму, маўляў, няма 
чаго й думаць пра проціракетніцу 
за часы кіраваньня Буша. 

Нацыянальным інтарэсам Бела- 
русі гэтая затрымка супярэчыць. 
Хуткае разьвіцьцё сыстэмы про- 
ціракетнай абароны аслабіла б 
значэньне расейскага стратэгічна- 
га ядравага патэнцыялу і ролю Ра- 
сеі ў рэгіёне. Дзеля гэтага Бела- 
русь атрымала б большае поле для 
манэўру. “ 


Сяргей Рак 
































працаў. 

Гэта тычыцца і вязьняў-дзяцей 
- для іх кампэнсацыя такая са- 
мая, што й для дарослых. Адпла- 
ту атрымаюць і ахвяры іншых 
дзеяньняў нацыстоўскага рэжы- 
му, напрыклад, мэдычных дось- 
ледаў. Аднак плаціць будуць цы- 
вільным грамадзянам, дэпартава- 
ным для працы на прамысловых 
прадпрыемствах. Ахвяры баявых 
дзеяньняў і ваеннапалонныя ня 
могуць разьлічваць на кампэнса- 
цыю. 

Каб атрымаць грошы, трэба да 
1і жніўня 2001 г. падаць 
пісьмовую заяву адвольнай 
формы. Доказы (любыя) знаход- 
жаньня ў канцлягеры, на прыму- 
совых працах і гд. можна дасы- 
лаць пазьней. Калі дакумэнтаў- 
доказаў няма, фонд пэўнае краі- 
ны павінен зрабіць запыт у арх- 
іўныя і пошукавыя арганізацыі 
Нямеччыны. Калі й там доказаў 
ня знойдуць, просьбіту трэ будзе 
за паўгоду пацьвердзіць праўдз- 





Кампэнсацыі нявольнікам нацызму 


Нямецкія прадпрыемствы абвяшчаюць умовы выплаты кампэнса- 
цыяў за прымусовую працу ў часы нацыянал-сацыялізму. Права на 
адплату маюць вязьні канцлягераў, гета (на суму да 15 000 марак) і 
асобы, дэпартаваныя з /на тэрыторыю Нямеччыны дзеля прымусовых 









івасьць сваёй заявы ў нейкі іншы 
спосаб - доказам могуць быць на- 
ват тагачасныя паштоўкі ці лісты. 
Калі чалавек, які мае права на 
адплату, памёр пасьля 15 лютага 
1999 г.,, яе могуць атрымаць спад- 
каемцы - ня толькі дзеці або 
ўнукі, але й браты ці сёстры. 
Беларусы (або грамадзяне на- 
шай краіны на 16 лютага 1999 г.), 
каб атрымаць кампэнсацыі, му- 
сяць зьвяртацца ў Беларускі 
рэспубліканскі фонд “Узаемара- 
зуменьне і прымірэньне”. Паш- 
товы адрас: 220013 Менск, вул- 
Якуба Коласа, ЗЭ9а, т.(017) 232- 
10-96, факс 232-11-33. Наконт 
адплаты за маёмасную шкоду 
належыць зьвяртацца ў той самы 
фонд. Кампэнсацыі атрымаюць і 
тыя, хто ўжо атрымаў у сярэдз- 
іне 90-х пэўную грашовую суму ў 
якасьці кампэнсацыі за рабскую 
працу (тыя выплаты ў гэгы раз 


ня ўлічваюцца). 
С.Р. 


Таямніцы сэрбскіх спэцслужбаў 


Камандзір Аддзелу спэцапэра- 
цыяў сэрбскае службы бясьпекі па 
мянушцы "Легія” бяз пэўнай пры- 
чыны адкрыў страляніну зь піста- 
лета ў начным клюбе мястэчка 
Кула. Стрэл спрычыніўся да пажа- 
ру, які зьнішчыў той клюб даз- 
ваньня. 


Сэрбы ня ведаюць, што рабіць з 
5 тысячамі штатных супрацоўні- 
каў, безьліччу інфарматараў, най- 
ноўшым шпегаўскім абсталявань- 
нем ды велізарнымі архівамі Сэр- 
бскай дзяржаўнай службы бясь- 
пекі (5ГВ). 

У Каштуніцы не стае сьмеласьці 
сшыхтаваць баявы Аддзел Спэцы- 
яльных Апэрацыяў 5ЮГВ ды выгук- 
нуць “Спаволь!” ды “Роскід!” Новае 
сэрбскае кіраўніцтва абавязанае 
сакрэтнай паліцыі за тое, што яна 
моўчкі “здала” Мілошавіча. 

Прэм'ер Джынджыч сьведчыў, 


Сямён Букчын, Варшава 


Год таму Польшча жахнулася, 
дазнаўшыся пра масавае забой- 
ства габрэяў, зьдзейсьненае 
палякамі, жыхарамі мястэчка Яд- 
вабнае, што непадалёк Ломжы на 
Беласточчыне. 10 ліпеня 1941 г. 
безь непасрэднага загаду немцаў, 
з уласнай ініцыятывы, яны спалілі 
каля 1600 сваіх аднавяскоўцаў- 
габрэяў у стадоле, перад тым 
назьдзекваўшыся зь іх. 


Гісторыя набыла вядомасьць 
дзякуючы кнізе вядомага амэры- 
канскага гісторыка польскага па- 
ходжаньня Яна Томаша Гроса 
«Суседзі», выдадзенай у Польшчы 
ўвесну мінулага году. Распачала- 
ся бурлівая палеміка. Адны 
сьцьвярджалі, што вядучую ролю 
ў гэтым забойстве адыгралі ўсё- 
такі немцы. Іншыя даводзілі, што 
габрэі самі вінаватыя - 
разьюшылі палякаў сваім 
супрацоўніцтвам з Саветамі, якія 
прыйшлі на гэтую зямлю ўвосень 
1939 г. Хтосьці бачыў прычыну ў 
традыцыйным польскім 
антысэмітызьме, які ў 30-я 
жывіўся непрыхільным стаўлень- 
нем да габрэяў польскага Касьцё- 
лу і адкрытай варожасьцю так 
званае эндэцыі, тагачасных 
польскіх нацыянал-сацыялістаў. 

Праўда пра падзеі ў Ядвабным 
моцна паўплывала на польскую 
сьвядомасьць, якая ўжо зжылася 
была з вобразам самай гераічнай, 
самай пакутніцкай нацыі. Высь- 
ветлілася, што сярод палякаў 


што ўвечары 4 кастрычніка летась 
ён дамовіўся зь Легіям - каман- 
дзірам Аддзелу - пра нэўтралітэт 
ЭРВ. Гэта, кажа Джынджыч, ура- 
тавала краіну ад грамадзянскае 
вайны. 

Хоць людзей Легіі абвінавачвалі 
ў многіх забойствах у Сэрбіі і су- 
седніх краінах, дзіўным чынам ён 
захоўваў сваю пасаду аж да траў- 
ня гэтага году. У гэты дзень Легія 
бяз пэўнай прычыны стрэліў зь 
пісталета ў начным клюбе мястэч- 
ка Кула. У выніку стрэлу пачаўся 
пажар, і дыскатэка згарэла да га- 
лавешкі. Легію затрымалі. 

Яшчэ адзін прыклад загадкава- 
га супрацоўніцтва дэмакратаў з 
былымі мілошаўцамі - адмова Ка- 
штуніцы прыняць адстаўку кіраў- 
ніка ЭРВ генэрал-палкоўніка Радэ 
Маркавіча, пра якую той папрасіў 
5 кастрычніка. Дэмакраты пратэс- 
тавалі з-за таго, што Маркавіч за- 


ставаўся пры пасадзе і, відаць, 
паціху спальваў сакрэтныя даку- 
мэнты з архіваў ЭР В. Зьнялі Мар- 
кавіча толькі ў лютым гэтага году, 
калі выявілася, што ён меў дачы- 
неньне да арганізацыі некалькіх 
забойстваў і замаху на жыцьцё 
Вука Драшкавіча. 

Наагул, ЭБЮВ падазраюць у ня 
менш як 30 забойствах, мностве 
іншых крымінальных і ваенных 
злачынстваў, гандлі наркотыкамі 
(у сэйфах 5РВ у Бялградзкім бан- 
ку знайшлі 660 кг гераіну) ды вык- 
раданьні людзей. 

Урад Каштуніцы пачынае пат- 
роху саджаць у турмы міло- 
шавіцкіх дзялкоў, але ідзе гэтая 
справа марудна: дакумэнтаў няш- 
мат, сьведкі маўчаць, бо баяцца, а 
многія зь людзей дыктатара ўсё 
яшчэ пры ўладзе. 


Алесь Кудрыцкі 

асея 


Скарачэньне 
ўнутраных войскаў 


Да 2002 г. колькасьць службоў- 
цаў унутраных войскаў МУС Ра- 
сеі зьменшыцца на 20 тыс. чала- 
век, а да 2005 г. - на 37 тыс. 

Пра гэта паведаміў у суботу 
міністар унутраных справаў Расеі 
Барыс Грызлоў пасьля паседжань- 
ня пашыранае Рады ўнутраных 
войскаў па пытаньні іхнага рэфар- 
маваньня. 

Пуцін працягвае ажыцьцяўлень- 
не сваёй праграмы мадэрнізацыі 
Расеі. Чарга вайсковай рэформы 
надыходзіць пасьля пераменаў па- 
датковай, канстытуцыйнай, пар- 
тыйнай сыстэмаў, рэарганізацыі 
аховы здароўя і вышэйшае адука- 
цыі. 

Найбольшую патрэбу ў карных 
войсках малады расейскі капі- 
талізм адчуваў у часе ельцынскіх 
рэформаў, небясьпечных пагро- 
замі сацыяльных узрушэньняў. 
Цяпер Расея сьцішылася. Відаць, 
хутка й Чачэнію пакінуць у спакоі. 


Б.Т. 
эпал 


Эўрапейская 
адукацыя 


У надзвычай хуткі спосаб стаўся 
каралём Нэпалу 29-гадовы прынц 
Дыпэндра, перастраляўшы ўсю 
сваю яснавяльможную сям'ю, якая 
прымушала яго жаніцца зь нялю- 
бай дзяўчынай. 


Загінуў кароль Бірэндра, кара- 
лева Айшвар”я, а таксама браты й 
сёстры Дыпэндры. Апошнім стрэ- 
лам шалёны прынц хацеў забіць 
сябе, але спудлаваў. Цяпер ён у 
цяжкім стане знаходзіцца ў адным 
са шпіталяў Катманду, а ягоныя 
манаршыя абавязкі (па законе 
Дыпэндра стане манархам як най- 
старэйшы з дынастыі) выконвае 
малодшы брат Г'янэндра, які, на 
сваё шчасьце, у той дзень быў зье- 
хаўшы з дому. 

Забітых пахавалі з урачыстась- 
цямі. Вінтоўку схавалі. 

У свой час яго каралеўская 
мосьць вучыўся ў Ітане, у самай 
прэстыжнай брытанскай школе. 


С.М. 


Малітва за забітых суайчыньнікаў 


Польскія каталікі пакаяліся за свае грахі перад габрэямі 


былі ня толькі героі Арміі Краё- 
вай, варшаўскага паўстаньня і 
Монтэ-Касына, але й забойцы, 
нічым ня лепшыя за гітлераўцаў. 
З гэтым абцяжараным сумлень- 
нем трэ было штосьці рабіць, 
асабліва маючы на ўвазе жадань- 
не Польшчы як мага хутчэй 
увайсьці ў Эўразьвяз. Разам з 
тым відавочна, як на працягу 
апошніх гадоў сумленная поль- 
ская думка імкнецца адкрыта ра- 
забрацца з балючымі старонкамі 
ўласнай гісторыі і пэўнымі бакамі 
нацыянальнай мэнтальнасьці. 

Больш зацятымі зрабіліся й 
атакі тутэйшых шавіністаў, якія 
традыцыйна бачаць усюды «сія- 
нісцкую змову». Нават аўтарытэт 
Яна Паўла ІІ, які заклікаў ка- 
талікоў павініцца перад «ста- 
рэйшымі братамі-габрэямі», ня 
дзейнічае. Яны і ў яго шукаюць 
«габрэйскія карані». 

Аляксандар Квасьнеўскі выра- 
шыў, што 10 ліпеня, у 60-ю га- 
давіну трагічных падзеяў, ён пры- 
едзе ў Ядвабнае і ад імя польска- 
га народу папросіць прабачэньня. 
Да яго далучацца палітыкі, прад- 
стаўнікі грамадзкасьці. Больш 
складанай выглядае пазыцыя 
Касьцёлу. Пагаджаючыся з «поль- 
скай віной», прымас Польшчы 
кардынал Юзаф Глемп пад- 
крэсліў, што і габрэям не зашко- 


дзіла б папрасіць прабачэньня ў 
палякаў за тых сваіх суплямень- 
нікаў, якія ў сталінскія часы 
спрычыніліся да перасьледу й 
рэпрэсіяў супраць польскіх пат- 
рыётаў. На гэта рабін Варшавы і 
Лодзі Міхаэль Шудрых адказаў, 
што гэта рабілі габрэі, якія сьвя- 
дома выракліся свайго габрэйства 
і лічылі сябе «інтэрнацыяналіс- 
тамі», тады як палякі ў Ядвабным 
уважалі, што сваёй жудаснай 
справай яны служаць каталіцтву. 
Пасьля доўгіх спрэчак біскупат 
вырашыў правесьці прабачаль- 
ную імшу 27 траўня ў варшаўскім 
касьцёле Ўсіх Сьвятых. Гэта было 
моцнае відовішча. Польскія біс- 
купы на чале з кардыналам Глем- 
пам на каленях прасілі ў Бога 
прабачэньня за забойства габрэяў 
у Ядвабным. "Трэба ведаць 
Польшчу, гісторыю польскага 
каталіцызму і гісторыю польска- 
габрэйскіх стасункаў на працягу 
стагодзьдзяў, каб у поўнай меры 
ацаніць значнасьць тае імшы, 
якая ня мела прэцэдэнту ў 
гісторыі польскага Касьцёлу. 
Імша мела жалобны характар. 
Біскупы выйшлі ў чорных сута- 
нах пад гукі арганнай ім- 
правізацыі «Сьвяты Божа». Пра- 
цэсію ўзначальваў прымас Глемп 
у фіялетавай мантыі, сымбалі 


жалобы, ён нёс крыж. Да агульнай 
малітвы запрасіў біскуп Станіслаў 
Гамдэцкі, старшыня Рады 
Біскупства Польшчы па справах 
рэлігійнага дыялёгу. Вось ягоныя 
словы: «Жадаем як пастыры 
польскага Касьцёлу праўдзіва 
стаць перад Богам і людзьмі, 
перш за ўсё перад нашымі 
габрэйскімі братамі і сёстрамі, і 
павініцца ў жалобе з прычыны 
забойства, якое адбылося ў Яд- 
вабным у ліпені 1941 г. Яго 
агвярамі сталіся габрэі, сярод 
злачынцаў былі палякі, у тым 
лку хрышчаныя. Гэта цяжкая 
праца - ачышчэньне нашай па- 
мяці, але безь яе немагчыма 
ачышчэньне нашага сумленьня. 
Сьвядома ідучы да гэтага, мы 
яшчэ раз асуджаем усялякія пра- 
явы четалерантнасьці, расізму 1 
антысэмітызму». 

Прымас Глемп агалосіў малітву 
Яна Паўла ІІ за габрэяў, напіса- 
ную тры гады таму па просьбе 
Камітэта польскага Біскупства па 
справах дыялёгу зь юдаізмам. 

«Сагега М уботсга» параўнала 
гэтую імшу па значнасьці са спра- 
вай Дрэйфуса і назвала гэты акт 
«голасам вольнай, дэмакратычнай 
Польшчы, якая ўзьнялася над 
канфэсійнымі і палітычнымі па- 
дзеламі». 

Спакойна і павольна, 





нібы ў зачараваным сьне 


Ёсьць такая нарвэская байка. У 
жыхара гэтай краіны колісь за- 
пыталі: “Колькі ў Вашай краіне 
пісьменьнікаў?”. Той дастаткова 
ўпэўнена адказаў: “Дзесьці пяць- 
шэсьць, а калі ўлічыць і таго, які 
сам сябе лічыць пісьменьнікам, 
дык тады сем”. У Саюзе пісь- 
меньнікаў Беларусі пісьменьні- 
каў 505, зь іх 310 сабраліся ў 
менскім Доме ПЛітаратара 29 
траўня на нечарговы зьезд. Неза- 
лежная прэса і недзяржаўнае ра- 
дыё надавалі незвычайна вялі- 
кую ўвагу гэтай падзеі, прагназу- 
ючы магчымы раскол СП на на- 
цыянальныя суполкі і вострыя 
ацэнкі палітычнага стану ў краі- 
не дэлегатамі. 


Напачатку была доўгая і нудная 
рэгістрацыя, пацалункі і абдымкі 
старых сяброў, фатаздымкі на па- 
мяць. Сярод дэлегатаў быў найста- 
рэйшы на сёньня пісьменьнік - 94- 
гадовы Ігнат Дуброўскі. 

Зьезд пачаўся з прамовы Ніла 
Гілевіча, якая сваім патасам і гра- 
мадзянскасьцю павінна была ўзру- 
шыць дэлегатаў: беларуская мова 
і духоўная культура знаходзяцца 
на правах падчаркі ў родным доме, 
курэе Чарнобыль, вымірае нацыя, 
кіраўніцтва краіны гандлюе сувэ- 
рэнітэтам, эканоміка кульгае на 
абедзьве нагі.. Прамова была аз- 
добленая цытатамі клясыкаў: “Бе- 
ларусь! Твой народ дачакаецца...”, 
і “Не пакідайце мовы нашай бела- 
рускай, каб ня ўмёрлі”, і “Прошай, 
немытая Россия”, і “На сход, на 
ўсенародны грозны, бурны сход!”. 
Аднак настрой дэлегатаў, што ля- 
ніва слухалі палымяны выступ, 
можна было хутчэй ахарактарыза- 
ваць цытатай з папулярнай у 80-я 
песьні пра зайцаў. 

Ніл Гілевіч зьвярнуў увагу на 
тое, што беларускія пісьменьнікі 
імкнуцца пазьбягаць палітыкі, 
што, на ягоную думку, няслушна. 
Пісьменьнік мусіць ня толькі 
прыйсьці на прэзыдэнцкія выбары, 
ён мусіць пераконваць людзей у 
неабходным для краіны сыходзе. 
Гілевіч заклікаў калегаў не баяцца 
закранаць палітыку на зьезьдзе, 
прыняць рэзалюцыю пра палітыч- 
ны стан у краіне і выказаць пра- 
тэст супраць страты нацыянальна- 
га сувэрэнітэту. 

Усьлед Анатоль Вярцінскі выка- 
заў заклапочанасьць маральным і 
духоўным станам моладзі І заклі- 
каў прыняць адпаведную дэкляра- 
цыю аб моладзі. Данута Бічэль- 
Загнетава прапанавала стварыць 
(як у расейскім тэлеклюбе зната- 
коў?) Акадэмію Бесьсьмяротных з 
25 чалавек. Адразу паўстала пы- 
таньне, дзе тая мяжа, што аддзя- 


ляе бесьсьмяротнага ад звычайна- 
га сьмяротнага, і хто яе будзе выз- 
начаць. 

Арганізатары слушна зрабілі, не 
паставіўшы прывітаньняў да зьез- 
ду суцэльным блёкам. Паміж выс- 
тупамі галоўных прамоўцаў яны 
глядзеліся жыва і наводзілі на за- 
думенны лад, Першае прывітаньне 
было ад Лукашэнкі: “Пісьменьнік 
у нашай краіне заўсёды карыстаў- 
ся вялікай павагай. Для нас заўж- 
ды зьяўляюцца ўзорам вытанча- 
ная лірыка Максіма Багдановіча, 
грамадзянскі патас тытанаў слова 
- Янкі Купалы і Якуба Коласа, 
эпічнасьць Івана Мележа, грама- 
дзянская адказнасьць івана Ша- 
мякіна, напружаны псыхалягізм 
ваеннай прозы Васіля Быкава, 
шырыня і філязафічнасьць паэзіі 
Максіма Танка і Аркадзя Куляшо- 
ва, гістарычная праўдзівасьць і 
сьветлы рамантызм Уладзімера 
Караткевіча. Дзяржава і надалей 
будзе падтрымліваць таленавітых 
творцаў, шчырых носьбітаў нацы- 
янальных традыцый, ствараць 
умовы для іх плённай працы. Мы 
ніколі не адрачомся ад сваіх кара- 
нёў, роднай беларускай мовы, 
культуры”. 

Прывітаньне ад Васіля Быкава 
зачытаў Генадзь Бураўкін. Быкаў 
адзначыў, што на сёньня галоўная 
каштоўнасьць для чалавека - 
індывідуальная свабода. Ёй нельга 
ахвяраваць, як нельга ахвяраваць 
і нацыянальным сувэрэнітэтам. 
“Чэсныя” пісьменьнікі ніяк не ад- 
рэагавалі на гэтыя словы. Затое 
кіраўніцтва СП крыху пабэсьціла 
сяброў ПЭН-цэнтру, якія нібы 
дыскрэдытуюць Саюз пісьменьні- 
каў. 

Алег Трусаў зачытаў прыві- 
таньне ад імя ТБМ, якое збольша- 
га паўтарала загалоўны артыкул у 
“Нашым слове”, прысьвечаны ня- 
даўняму зьезду вышэйзгаданай 
арганізацыі. Усё тая ж тысяча га- 
доў мове, самая перадавая кансты- 
туцыя, самае перадавое войска і 
велізарнае, на паў-Эўропы, Вялі- 
кае Княства Літоўскае. 

Вольга Іпатава заклікала да ды- 
ялёгу з уладамі, скардзілася перад 
прысутнымі ў залі высокімі чыноў- 
нікамі на недастатковае дзяржаў- 
нае фінансаваньне СП і, разам з 
тым, выказала занепакоенасьць 
станам беларускай мовы, зьнік- 
неньнем нацыянальна арыентава- 
ных праграмаў зь дзяржаўнай тэ- 
левізіі, дала адлуп Алесю Савіцка- 
му і “Народнай газэце” за брудныя 
інсынуацыі ў адрас СП. Іпатава 
папярэдзіла, што пісьменьнікі, каб 
выказаць свае думкі, пойдуць не 
на плошчу Бангалор, а на плошчу 
Незалежнасьці. 


Старшыня рэвізійнай камісіі 
Вячаслаў Стома ў сваім дакладзе 
вінаваціў мінулага лідэра СП Ула- 
дзімера Някляева ў прыўлашча- 
ньні дзяржаўных сродкаў і рас- 
краданьні маёмасьці. Сумы, якімі 
апэраваў Стома, уражвалі: сотні 
тысяч, мільёны раскрадзеных 
пісьменьніцкіх беларускіх рублёў. 
Праўда, недэнамінаваных. Бо калі 
перавесьці тыя рублі ў даляры, не 
такая ўжо і вялікая, нават па бела- 
рускіх мерках, сума. Але ўсё ж ня 
скрыня цьвікоў. 

Някляеў, які сядзеў у прэзыды- 
юме, адмовіўся адказваць на “аб- 
сурдныя”, як ён сказаў, абвінава- 
чаньні. Замест гэтага ён распавёў 
зьезду, як вырваў свой хворы зуб, 
а таксама заклікаў прысутных не 
схіляць галавы перад рэжымам, 
захоўваць пісьменьніцкі гонар, не 
падпісваць з уладай ніякіх дамо- 
ваў -- усё адно падмануць -- і ад- 
мовіўся браць удзел у выбарах 
старшыні Саюзу. 

Крытыкаваў у сваім выступе 
сёньняшнюю ўладу, якая крок за 
крокам зьнішчае ўсё нацыяналь- 
нае, і Вячаслаў Адамчык. А вось 
Генадзь Пашкоў заклікаў пісь- 
меньнікаў не паддавацца на бруд- 
ныя правакацыі і працаваць дзеля 
будучыні краіны разам з уладай. 
Сяргей Законьнікаў не пагадзіўся, 
назваў становішча зь беларускай 
мовай у краіне “дрэнным” і нага- 
даў Генадзю Пашкову, што пагро- 
замі беларускіх пісьменьнікаў не 
запалохаць. 

Аднак прамовы дастаткова эма- 
цыйныя, водгуку ў душах слуха- 
чоў ня выклікалі: зьезд працякаў 
памяркоўна і талерантна. Нават 
Мікалай Чаргінец нікога не віна- 
ваціў у нацыяналізьме, не прыму- 
шаў пакаяцца і нават запэўніў, 
што зробіць усё магчымае, каб за- 
кон аб беларускай мове быў пра- 
ведзены ў жыцьцё. 

Дадавалі млявасьці й выступы 
Генадзя Дыляна, прадстаўніка 
Міністэрства адукацыі, і Леаніда 
Гулякі, міністра культуры. Прамо- 
вы іхныя былі пабудаваныя на 
лічбах: посьпехі, посьпехі, пось- 
пехі. Хто-ніхто з дэлегатаў нават 
прыснуў. Астатнія гаманілі між 
сабой, зьвяртаючы ўвагу на тры- 
буны толькі ў часе галасаваньня 
або нейкіх эксцэнтрычных выбры- 
каў выступоўцаў. 

Нават вылучэньне кандыдатаў 
на пасаду старшыні СП прайшло 
будзённа і мірна. Іван Шамякін 
сказаў, што старшынём мусіць 
стацца чалавек з валявым муж- 
чынскім характарам, які добра 
разьбіраецца ў праблемах Чарно- 
быля, бо гэта для нас асноўнае 
пытаньне. І прапанаваў Міколу 


Мятліцкага. З партэру выгукнулі 
імя Міхася Скоблы. Васіль Быкаў 
у тэлефанаграме аддаў голас за 
Вольгу Іпатаву. Анатоль Сыс пра- 
панаваў сваю кандыдатуру. Сама- 
вылучэньне Сыса абудзіла публі- 
ку, і пасыпаліся прапановы: Ана- 
толь Бутэвіч, Генадзь Бураўкін, 
Іван Чарота, Генрых Далідовіч, 
Сяргей Законьнікаў. Пісьменьніц- 
кая суполка “Духоўнае адрад- 
жэньне” (45 чалавек) высунула 
кандыдатуру Алеся Пісарыка. 
Сяргей Законьнікаў інтуіцыйна 
адчуў нядобрае і некалькі хвілінаў 
беспасьпяхова спрабаваў узьняць 
зь месца хоць аднаго “духоўнага 
адраджэнца”. Марна. Кандыдату- 
ра была адхіленая. Пакрыўджаны 
Пісарык хуценька зьнік з залі. А 
далей Бутэвіч, Бураўкін, Чарота, 
Далідовіч і Законьнікаў зьнялі 
кандыдатуры. Сыс не прайшоў 
“рэгістрацыі”. 

Засталіся ў сьпісах толькі Міко- 
ла Мятліцкі ад партыі “памяркоў- 
ных” і Вольга Іпатава ад “нацыя- 
налістаў”. 

Акрамя гэтага, да абеду шчэ трэ 
было абраць 65 раднікаў у Раду. 
Гілевіч, Брыль, ІШамякін, Наву- 
менка адмовіліся браць удзел у 
Радзе. Не ўвайшлі й адыёзныя 
Скобелеў, Аўруцін ды Чаргінец. 

І перад самым абедам дэлегаты 
прынялі пастанову, у якой выка- 
залі заклапочанасьць лёсам бела- 
рускае незалежнасьці. Па абедзе 
частка пісьменьнікаў, з пачуцьцём 
выкананага абавязку, разышлася. 
Каля паловы засталося слухаць 
далей. 

Ускалыхнуў  пісьменьніцкую 
грамадзкасьць выступ віцэ-прэм”- 
ера Міхаіла Дземчука. Ён заявіў, 
што пісьменьнікі мусяць займацца. 
прыгожым пісьменствам, а паліты- 
кай будуць займацца палітыкі. А 
на беларускую мову цяпер усё на- 
вокал пераводзіць ня мае сэнсу, бо 
тут патрэбныя новыя тэхналёгіі. 
Потым Дзямчук рытуальна плю- 
нуў у заходні бок - маўляў, іхныя 
інвэстыцыі разам з грашыма ня- 
суць бруд варожай культуры. На- 
прыканцы прамоўца разгарнуў пе- 
рад прыгаломшанымі пісьменьні- 
камі маляўнічыя пэрспэктывы 
першага нацыянальнага тэлекана- 
лу і годнага гадаваньня там бела- 
рускіх літаратурных і куль- 
турніцкіх праграмаў. Складалася 
ўражаньне, што чалавек прыехаў 
аднекуль неадсюль. 

З выступоўцаў толькі Георгі 
Марчук зьвярнуў увагу на жудас- 
ны стан беларускіх дзяржаўных 
часопісаў і газэтаў. Усе астатнія 
захапляліся высокай мастацкай 
вартасьцю “Полымя”, “Крыніцы”, 
“Літаратуры і мастацтва”. “Нашу 













Саюзу о. 
пісьменьнікаў 
Бемруі о 


Ніву” за крытыку Саюзу пісьмень- 
нікаў ушчувала Вольга Іпатава. 
Аднак юбілейны нумар “НН” чы- 
талі ва ўсёй залі і нават прылюдна 
ў прэзыдыюме. 

Перакладчык Лявон Баршчэўскі 
адрэзаў: “Пра палітыку, дзе кіруе 
хам, гаварыць нельга”, а пасьля даў 
пытлю папяровым “змагарам” за 
беларушчыну. Ён адзначыў, што 
адна справа змагацца за беларус- 
кую мову пяром, а другая - на ву- 
ліцы, калі за беларускае слова ха- 
паюць на прыступках кансэрвато- 
рыі Віктара Скарабагатава і хлоп- 
цаў на стадыёне “Дынама”. Свой 
выступ Баршчэўскі скончыў на- 
ступным афарызмам: “Калі пісаць 
для народу, ніхто чытаць ня будзе, 
трэба пісаць для чытача”, а ня 
скардзіцца потым, што тыражы ма- 
лыя і літаратура не раскупляецца. 

Зьезд паціху каціўся да завяр- 
шэньня. "Трымалі ўвагу толькі 
Анатоль Сыс і Ўладзімер Някляеў. 
Сыс час ад часу імкліва ўрываўся 
ў залю з калідору, пытаўся, хто 
найлепшы паэт Беларусі, і хуцень- 
ка зьнікаў. Някляеў мэлянхалічна 
перасоўваўся па прэзыдыюме, 
падсаджваўся да калегаў, піў мінэ- 
ральную ваду, усім сваім выглядам 
дэманструючы, што яму нецікава. 

Прыканцы зьезд прыняў рэза- 
люцыю, у якой зноў выказаў зак- 
лапочанасьць станам беларускай 
мовы, абвесьціў Саюз пісьменьні- 
каў Беларусі непалітычнай гра- 
мадзкай арганізацыяй зь яркай 
грамадзянскай пазыцыяй і правам 
выступаць па розных пытаньнях 
надзённага і духоўнага жыцьця. 

Старшынёй СП, як і варта было 
чакаць, сталася Вольга Іпатава. За 
яе былі пададзеныя 195 галасоў, за 
Мятліцкага - 127 (з 341). Пра на- 
строі, што пануюць сярод пісь- 
меньнікаў, сьведчыць той факт, 
што супраць уключэньня Быкава ў 
Раду Саюзу прагаласаваў 41 (!) 
пісьменьнік, а супраць уключэньня 
генэрала Чаргінца - 177. 

Ад зьезду засталося складанае 
ўражаньне. Тое, што кожны з 
творцаў слухае толькі сябе, у леп- 
шым выпадку суседа, не навіна. 
Напалохаў той момант, калі боль- 
шасьць залі зааплядавала выказ- 
ваньню аднаго з аратараў: калі 
няма грошай на выданьне кнігі, 
трэба ўзяць іх у камэрцыйных вы- 
давецтваў, якія купаюцца ў гэтых 
грошах. Большасьць у Саюзе, гэ- 
тым аплоце беларускага нацыяна- 
лізму, складаюць носьбіты нацыя- 
налізму бээсэсэраўскага. І відаць, 
гэта ня выправіцца ў найбліжэй- 
шай будучыні, бо і самыя таленав- 
ітыя маладыя творцы, і самыя 
імпэтныя маладыя нацыяналісты 
Саюз пісьменьнікаў ігнаруюць. 


Эдвард Людовіч 





евыя кнігі, дасланыя ў рэдакцыю 





В.Ластоўскі. Бяздоннае багацьце: 
Апавяданьні, легенды, казкі, аповесьці / 
Для дзяцей стар. шк. веку; Укл. Я.Януш- 
кевіч, Маст. Г.Хінка-Янушкевіч. - Менск: 
Юнацтва, 2001. - 204 с.: іл. - Наклад 
3000 ас. !5ВМ 985-6024-32-3 

Кніга выйшла неклясычным правап- 
ісам, аднак- добра, што хоць якім. 3 


грунтоўнай прадмовай Я.Янушкевіча. 
Каштуе 1 т.р. 

В.Грыбко. Іванск: Краязнаўчы нарыс. 
“ Менск: Пейто, 2000. - 64 с.: іл. - (Ве- 
даць свой край Беларусь). “ Наклад 200 
ас. І5ВМ 985-6024-32-3 

Іванск “ вёска ў Чашніцкім раёне. 
Цана кнігі “ 715 р. 

Г.Брэгер. Хацюхова: Гісторыя невял- 
ікага паселішча. - Менск: Беларускі 
кнігазбор, 2001. - 212 с: іл. - Наклад 220 
ас. І5ВМ 985-6638-22-4 

Хацюхова ” вёска ў Крупскім раёне, 
існуе ад ХУ ст. (Аўтар прасачыў гісторыю 
паселішча ад гэтага часу да 1918 г.) 

Хрысьціянства і беларуская куль- 
тура: Матэрыялы И! Міжнароднага кан- 
грэсу беларусістаў «Беларусь у дыялёгу 
цывілізацый» (Менск, 21-25 траўня, 4-7 
сьнежня 2000 г.) / Рэд. кал.: Л.Улады- 
коўская-Канаплянік (гал. рэд.) ды інш. - 
Менск: Беларускі кнігазбор, 2001. - 208 
с. ” (Беларусіка АрагиіНепіса, кн. 18). - 


Наклад 170 ас. І5ВМ 985-6638-19-4 

Кніга працягвае выдавецкую сэрыю 
спавешчаньняў з И! Міжнароднага кан- 
грэсу беларусістаў. 

Набыць можна ў выдавецтве. Т.: (017) 
220-70-27. 

Беларускі праваслаўны каляндар 
на 2001 г. / Укл. протаярэй С.Гардун, 
Т.Матрунчык, А.Яскевіч. - Менск: Сьвя- 
та-Петра-Паўлаўскі Сабор, 2000. - 152 с.: 
іл. Наклад 250 ас. 1581 985-6594-04-9 

Кніга зьмяшчае звод імёнаў сьвятых, 
шанаваных праваслаўнаю царквою, 
іхныя кароткія жыцьцяпісы. 

У дадатку “ пераклад на беларускую 
мову набажэнства вялікае вячэрні Й 
разьдзел, прысьвечаны шанаваным у 
Беларусі абразом Божае Маці. 

А.Машчэнскі, У.Машчэнскі. Курс ма- 
тэматычнай лёгікі: Вучэбны дапа- 
можнік. “ Менск: Беларускі дзяржаўны 
ўнівэрсытэт, 2000. - 122 с. - Наклад 350 
ас. !5ВМ 985-445-380-4 

Празь нераспрацаванасьць навуковае 
тэрміналёгіі кніга мае хібы ў мове: «то- 


есна праўдзівасны» ды інш. ляпсусы. 

П.Чигринов. История Беларуси. - 
Менск: Полымя, 2001. - 432 с. - (В по- 
моіцць абитуриентам). “ Наклад 5000 ас. 
І5ВМ 985-07-0392-Х 

Выкладзены афіцыёзны погляд на 
нашу мінуўшчыну. 

Евреи Беларуси: История и культура: 
Сборник научных трудов. Вып. 5 / Сост.- 
ред. И.Герасимова. - Менск: Выд-ва 
«Чатыры чвэрткі», 2001. - 280 с. - Наклад 
300 ас. І5ВМ 985-6089-76-Х 

Найцікавейшыя матэрыялы нумару: 
«Жыд? у беларускай традыцыі (нэгатыў- 
ныя мэнтальныя стэрэатыпы й досьвед 
супольнага існаваньня)», «Яўрэйскі пэ- 
рыядычны друк у Заходняй Беларусі ў 
1921--39 гг.», «Праблема антысэмітызму 
ў міжнацыянальных дачыненьнях на 
Гомельшчыне у 1920--30-я г.». 

Актуальныя праблемы моўнай 
адукацыі вучняў ува ўмовах рэ- 
фармаваньня агульнаадукацыйнай 
школы: Зборнік матэрыялаў рэспублі- 
канскай навукова-мэтадычнай канфэ- 


рэнцыі (Мазыр, 22--23 сакавіка 2001 г.) 
/ Пад рэд. В.Валетава. - Мазыр: Ма- 
зырскі дзяржаўны пэдагагічны ін-т імя 
Н.Крупскай, 2001. - 265 с. - Наклад 70 
ас. 

С.Міско. Школьны тэатар Беларусі 
ХУІ--ХЧІІ ст.: Вучэбны дапаможнік. 
Менск: Тэсэй, 2000. - 168 с. - Наклад 500 
ас. І5ВМ 985-6454-93-Х 

Апісваецца паўстаньне школьнага тэ- 
атру, ягоны рэпэртуар. У «Дадатку? па- 
даюцца тэксты п'есаў. 

В.Яромін, М.Жыгар, Г.Баўтута. Мар- 
фалёгія і анатомія расьлін: Бел.-рас. і 
рас.-бел. тэрміналягічны слоўнік. - 
Менск: Тэсэй, 2000. - 216 с. - Наклад 500 
ас. І5ВМ4 985-463-001-3 

Слоўнік утрымлівае ? тыс. тэрмінаў. 

Л.Матусевіч. Ад маладзіка да поўні: 
Зборнік вершаў. - Менск: Рэдакцыя ча- 
сопісу «Адукацыя і выхаваньне», 2001. - 
304 с.: іл. - Наклад 500 ас. 1584 985- 
6610-35-4 


Падрыхтаваў Віктар Мухін 








Сяргей Паўлоўскі 


Пачатак першага лета новага 
тысячагодзьдзя. Пачатак вандро- 
вак і працяг пазнаньня свайго 
краю. «Хай жа ўсе, усе, хто можа, 
возьмуць свой кіёк дарожны», як 
пісаў Багушэвіч. Мы, віленчукі, 
выправіліся ў першае сёлета пада- 
рожжа ў сталіцу Беларусі. Сачыць, 
як зьмяняецца наш край. 


Пад'яжджаем да сталіцы з боку 
Ракава. Вуліца Прытыцкага. Пер- 
шае візуальнае ўражаньне ад 
Менску -- у горадзе разгорнутае 
шырокамаштабнае будаўніцтва. 
Шэрыя мурашнікі тутэйшых мі- 
крараёнаў разрастаюцца ва ўсе 
бакі. Нічога архітэктурна адметна- 
га -- бэтон і бэтон. ІИто да астат- 
няга -- псыхалягічнага і культур- 
нага кантэксту гэтых зьменаў мен- 
скага краявіду, дык тут адназнач- 
най высновы ня зробіш. 

Вынік гэтага будаўніцтва -- рост 
папулярнасьці ўладаў перад выба- 
рамі. «Што б вы ні казалі пра Лу- 
кашэнку, але паглядзіце, як пры ім 
усё будуецца,» -- чуеш у Менску 
ад выпадковых суразмоўцаў. 

Натуральна, добра, калі хоць 
нехта атрымае кватэру. Сям'я ня 
будзе туляцца па інтэрнатах ці ў 
прыжывалах. Але ж савецкі дось- 
вед падказвае: колькі ні будуй, а 
такім вось спосабам жыльлёвай 
праблемы ня вырашыш. Усё ж 
такі ня ў колькасьці справа. 

Ёсьць у гэтым расьсяленьні на- 
роду ў дваццаціпавярховыя блёкі і 
псыхалягічная загана, бо ўяўляеш 
сабе жыцьцё ў гэткім мураіццніку, ў 
бэтонным катуху. 


Мне прыгадаўся візыт да аднаго 
старога пісьменьніка. У такім са- 


“мым блёчна-бэтонным доме на 


якім сёмым паверсе. У пісьменьн- 
іка ўсё пэрсанальнае - і кабінэт 
зь бібліятэкай, і кампутар, і сам 
ягоны арыгінальны лад жыцьця. І 
толькі кватэра не пэрсанальная. 
Не ўспрымаецца, як пэрсанальная. 
Гэткі моцны кантраст адчуваеш, 
калі пераступаеш праз калюгі ў 
пад'езьдзе з абшарпанымі і сьпіса- 
нымі сьценамі, калі ўяўляеш, як 
ён, хай сабе і за дзьвярыма, але 
ўсё адно -- пасярод ГЭТАГА -- 
піша ў цішы ночы, слухаючы, як 
за адной сьцяной мужык выхоўвае 
жонку да самага сьвітанку, а за 
другой сьцяной з раніцы самотнік- 
бацька падымае ў школу дзяцей. 
Чамусьці абавязкова раве і абавяз- 
кова матам. За трэцяй сьцяной -- 
гулянка з музыкай. Зрэшты, можа, 
для літаратара гэта якраз і матэ- 
рыял -- падслуханыя шчыра- 
ваньні суседзяў.. Скуль, так бы 
мовіць, вы чэрпаеце вашы гісторыі 
і вобразы? Слухаю сьцены... 

Вось пра што думаеш, пакуль за 
акном аўтобуса плывуць гэтыя 
мурашнікі зь яшчэ незашклёнымі 
вокнамі. Многа. Сапраўды вельмі 
шмат. Сапраўды ўражвае. 

Думаецца яшчэ, што менавіта ў 
гэтых безаблічных мікрараёнах 
найболей прагнецца Беларусі пры- 
гожай. Сёньняшнія лукашэнкаўс- 
кія новабудоўлі ў Менску таксама 
стануць ускоснай падставаю, каб 
новыя пакаленьні захацелі Бела- 
русі прыгожай. 

Размах менскае разбудовы 
нельга ацэньваць адназначна. У 
культурным кантэксьце --- гэта бе- 


ТЭМА 





зумоўна зьява не станоўчая. Менск 
і без таго ненатуральна, неадпа- 
ведна свайму культурна-гістарыч- 
наму патэнцыялу разбудаваны. 
Ужо цяпер можна разглядаць роз- 
ныя варыянты пэрспэктывы гэтых 
мурашнікаў у будучай незалежнай 
Беларусі. Альбо яны будуць знос- 
іцца, адслужыўшы адведзены ім 
тэрмін, як гэта робіцца ў Амэры- 
цы. Альбо будуць нейкім чынам 
аздабляцца і пераафармляцца дзе- 
ля эстэтызацыі выгляду -- так, як 
гэта практыкуецца ў Эўропе. Што 
да сацыяльнага фактару, дык 
няма сумневу, што ў новых капіта- 
лістычных умовах, якія некалі за- 
пануюць і ў Менску, гадоў празь 
дзесяць, раптам высьветліцца, што 
жыльля ў беларускай сталіцы на- 
будавана так шмат, што столькі 
яго папросту непатрэбна. Пры 
росьце запатрабаваньняў на асоб- 
нае і камфюртнае жытло цяпераш- 
нія панэльныя джунглі напаўін- 
тэрнацкага кшталту могуць ака- 
зацца незапатрабаванымі. 


У 50 гарадах 
Беларусі 
перагружаныя 

ачышчальныя 

збудаваньні 
каналізацыі, у 209- 
вычарпаныя нават 
рэзэрвы іх 
магутнасьцяў. 








Барань надзеі нашай 


Зьміцер Бартосік 


Трэці год ежджу па краіне ў 
кампаніі з Уладзімерам Арловым 
на «творчыя сустрэчы зь бела- 
рускімі пісьменьнікамі». Так дып- 
ляматычна называюць нашыя вы- 
ступленьні арганізатары на мес- 
цах. Дзе мы толькі ні перабывалі! 


Нават у актавай залі райвыкан- 
каму аднаго тыповага пасёлку га- 
радзкога тыпу з адзіным помнікам 
вядома каму. Назву пасёлка не на- 
зываю адмыслова. 

Уявіце сабе тую залю з усімі 
райвыканкамаўскімі сьвятынямі: 
гіпсавай капустай, чырвона-зялё- 
ным сьцягам у куце ды партрэтам 
першага пад стольлю. Заля запоў- 
неная настаўнікамі, мясцовай 
прагрэсіўнай інтэлігенцыяй ды пе- 
раважна школьнікамі старэйшых 
клясаў. Чым далей, тым больш 
сымпатыі ўзьнікае паміж высту- 
поўцамі ды публікай: беларускія 
пісьменьнікі (зрэшты, якія шчэ ў 
Беларусі могуць быць пісьмень- 
нікі?) кажуць не пра тое, як трэба 
любіць родную мову. Яны распавя- 
даюць пра сваё першае каханьне, 
сьпяваюць палітычныя памфлеты, 
чытаюць эратычныя вершы ды 
адказваюць на самыя вострыя пы- 
таньні зь ня меншай вастрынёй. 

У гэты самы час, у гэтай самай 
залі паралельна наладжваюць апа- 
ратуру для заўтрашняй усебела- 
рускай сэлектарнай нарады з уд- 
зелам прэзыдэнта. аго самага, які 
ласкава паглядае са сьцяны і яко- 
га скланяюць у мінулым часе ста- 
лічныя госьці. 

Усе прысутныя разумеюць, што 
гэта ня мы замінаем наладжваць 
вэртыкальную апаратуру, а яны 
замінаюць нам займацца самай 
пільнай на дадзены момант спра- 
вай і менавіта ў гэтым месцы. 
Адзін толькі няшчасны чыноўні- 
чак ходзіць нэрвова па фае, паўта- 


Самыя ўдзячныя слухачы (і самыя 
сапраўдныя беларусы) жывуць ў самых 
закінутых, жудасных, няўтульных 
гарадках. Такіх, як Барань. 





раючы: «Я знаў, чэм усё эта закон- 
чыцца. Я знаў». 

Калісьці Арлова разрывалі на 
сустрэчы з чытачамі па частках. 
Сустрэцца з усімі ахвотнымі Ўла- 
дзімер проста ня мог. Прыходзіла- 
ся людзям адмаўляць. Ажно на- 
стаў травень 1995-га. Пасьля яго 
колькасьць запрашэньняў скарац- 
ілася разоў у сто. З таго моманту 
Арлоў вырашыў ніколі не адмаў- 
ляцца ад запрашэньняў, куды б ні 
паклікалі і ў які б нязручны час. 
Мне вельмі імпануе такая пазы- 
цыя Ўладзімера. 

Днямі мы зь ім адправіліся ў го- 
рад Барань. Пасьля гэтай паездкі я 
канчаткова прыйшоў да аднае 
простае высновы. Самыя ўдзячныя 
слухачы (і самыя сапраўдныя бе- 
ларусы) жывуць у самых закіну- 
тых, жудасных, няўтульных га- 
радках. Такіх, як Барань. 

Пасьля санлівай ды роўнай эў- 
рапейскай трасы Мэ3О, што злучае 
Маскву з Парыжам, трэба збочыць 
да Воршы, каб крыху ўзбадзёрыц- 
ца на выбоінах ды ўзгадаць, што 
едзеш не ў Парыж, а ў значна 
больш цікавае месца. 


Што рабіць у Барані, заштатным 
гарадку, у параўнаньні зь якім на- 
ват блізкая Ворша падаецца мэга- 
полісам? Вельмі няпростае пы- 
таньне. 

Язык не паварочваецца назваць 
гэты “населены пункт” мястэчкам. 
Перад табой жылая зона, дзе за 
любым акном адзін і той сама кра- 
явід -- брудныя дамы стылю «ба- 


рака», пыльныя вуліцы ды іржа- 
выя гаражы. Напаўразбуранай ва- 
данапорнай вежы цалкам падыдзе 
мянушка “Пізанская” і па дамінан- 
це, і па прыгажосьці. 

Што рабіць у такім мястэчку, як 
толькі не сьпівацца? Гэта першае, 
што звычайна прыходзіць мне ў 
галаву, як толькі апынаюся на да- 
бітых вуліцах, на якіх машыны 
доўта не жывуць. Аднак менавіта ў 
Барані нас чакае такі прыём, пась- 
ля якога гэты самы краявід ужо не 
падаецца безнадзейным. Наадва- 
рот, менавіта ў такіх гарадах да 
мяне прыходзіла разуменьне, што 
не дарэмна я жыву на сьвеце. Бо 
менавіта ў такіх краявідах люд- 
зям, як нідзе хочацца Беларусі 
Прыгожай. 

Нашу сустрэчу ў Барані аргані- 
заваў Генадзь Шэпелеў. Гледзячы 
на гэтага прыгажуна-мужчыну, 
былога афіцэра-дэсантніка, сёнь- 
няшняга прадпрымальніка й заўж- 
ды шчырага беларуса, я дзіўлюся, 
як яму ўдалося захаваць той запал 
канца 80-х -- пачатку 90-х, які ў 
большасьці адраджэнцаў разьве- 
яўся, як дым. Быццам і не было ў 
нас усіх гэтых рэфэрэндумаў: якім 
я ўпершыню ўбачыў Генадзя на 
фэсьце аўтарскай песьні «Аршан- 
ская бітва» ў 1992-м, такім самым 
ён выглядае й сёньня. Можа, 
толькі больш азарту зьявілася ў 
вачох. 

Гэтаму няма калі піць. Столькі ж 
працы навокал! Ёсьць магчы- 
масьць адстаяць шыльду з «Паго- 
няй» на сярэдняй школе. Можна 


Наша Ніва [23] 4 чэрвеня 2001 





Менск будуецца: куды і навошта? 


“Вялізная колькасьць новабудоўляў -. 
“вось шт найбольш: адрозьнівае сёньняшні: 


Менск: ад Кісва ці Вільні 


Супраць плыні 


Сяргей Харэўскі 


Паводле паданьня, Менскі Абраз 
Божае Маці быў напісаная самім 
эвангелістам Лукою. Ён прыплыў у 
Менск супраць плыняў рэк ад Кан- 
стантынопалю. Даплыўшы да су- 
токі Сьвіслачы й Нямігі, спыніўся. 
Тутака яго й знайшлі й зьмясьцілі 
ў замкавай царкве. Прыгожая ле- 
генда, і вельмі менская, па-мойму. 
Сапраўды, куды ж магло нешта 
прыплыць супраць плыні? 


Усё сваё існаваньне Менск нібы 
ішоў супраць лёгікі, насуперак гіста- 
рычнаму наканаваньню. Першая згад- 
ка пра яго - ня час пабудовы альбо 
наданьня якіх прывілеяў, а год руйна- 
ваньня, зьнішчэньня дазваньня кі- 
еўскім войскам. Пасьля Менск мяняў- 
ся несупынна, разбураючыся й увас- 
красаючы. 

Пры канцы ХУІІ -- на пачатку ХІХ 
ст. ён быў амаль цалкам каталіцкім 
горадам, дзе праваслаўных было 
менш, як мусульманаў. Пасьля ён стаў 
юдзейскім, пасьля зноў праваслаў- 
ным, і яшчэ раз, і яшчэ. Несупынна 
мяняючы свае ўборы, мовы й нават 
антрапалягічны тып сваіх жыхароў, 
Менск увесь час выглядаў то ненату- 
ральна вялікім, то недарэчна малым... 

Чым ёсьць Менск для астатняй Бе- 
ларусі? Стварыўшы ілюзію несупынна- 
га разьвіцьця сталіцы, цяперашнія 
ўлады закінулі рэшту краіны. Вось 
факты: у 50 беларускіх гарадах пера- 
гружаныя ачышчальныя збудаваньні 
каналізацыі, а ў 20 - вычарпаныя на- 
ват рэзэрвы іх магутнасьці. Перагрузкі 
прыводзяць да аварыйных выкідаў 
сьцёкаў у рэчкі і азёры. Гэта здаралася 
за апошнія гады ў Горадні, Навапо- 
лацку, Полацку, Камянцы, Капылі, 
Ашмяне, Сяньне. Не вырашаецца 
праблема пераапрацоўкі і ўтылізацыі 
ападкаў на ачышчальных збудавань- 
нях, асабліва на прадпрыемствах 





сярэдняга і малога памеру. На гэтыя 
мэты няма сродкаў. Не да гэтага. Трэ- 
ба ж дабудоўваць палацы, вакзал, 
мікрараёны, мэтро... 

Праверкі бактэрыялягічнае якасьці 
пітное вады ў Менскай вобласьці па- 
казалі, што ў Барысаве, Валожыне, 
Клецку, Любані, Капылі, Нясьвіжы, 
Слуцку яна не адпавядае нормам. Тая 
самая сытуацыя ў іншых абласьцях: у 
палове местаў ваду, па шчырасьці, 
нельга піць. Няма назіральных 
сьвідравінаў для кантролю за якасьцю 
падземнае вады. Сьметнікі й месцы 
ўтылізацыі бытавых адкідаў у боль- 
шасьці гарадоў знаходзяцца ў жахлі- 
вым стане, часам яны разьмешчаныя 
ў водаахоўных зонах рэчак. Часта дзя- 
сяткі тонаў прамысловых адкідаў, у 
тым ліку таксычных, зьліваюцца про- 
ста ў ваду. 

Сродкі, за якія мусіць ажыцьцяў- 
ляцца штодзённы кантроль якасьці 
вады, а таксама рамонт ачышчальных 
збудаваньняў, адцягнутыя на пака- 
зушнае будаўніцтва. Ня выключана, 
што ўжо за год ці пару гадоў дзяржа- 
ва папросту ня дасьць рады тысячам 
вялікіх і дробных аварыяў у камуналь- 
най інфраструктуры. То тут, то там 
будзе прарываць, выбухаць, праточ- 
вацца. А якасьці вады ў кожным ва- 
даправодзе, кожным калодзежы не 
адсочыш. 

Мне малюецца фантасмагарычная 
карціна: усю Беларусь заліваюць не- 
чыстоты зь бясконцых менскіх мікра- 
раёнаў. 

Каб пазьбегнуць такой катастрофы, 
трэба мысьліць пэрыядамі 20 ці нават 
50 гадоў, а не пяцігодкамі ад выбараў 
да выбараў. Да такіх нярадасных выс- 
новаў прыводзіць першае летняе па- 
дарожжа новага тысячагодзьдзя. 

Ужо сёньня, ідучы берагам Сьвісла- 
чы, я адчуваю няёмкасьць ад думкі, 
што вось па гэтых водах мог плысьці 
сьвяты абраз Маці Божае, які напісаў 
сам эвангеліст Лука. 





арганізаваць беларускамоўны лет- 
нік для дзяцей. Можна... 

Як яго любяць дзеці! Такіх, як 
ён, сапраўды НЯ ЗЛОМІШ. Асаб- 
ліва тут. «На месцах». Куды, дзя- 
куй Богу, пакуль яшчэ не дайшлі 
на ўсю поўніцу сталічныя хваробы 
апошняга дзесяцігодзьдзя -- усеа- 
гульны ўдзел у палітычных ін- 
трыжках і сапраўды бязрадасная 
п'янка. 

Тут, куды не заяжджаюць ра- 
сейскія папсовыя гастралёры, дзё 
найбольшай папулярнасьцю кары- 
стаецца свая, тутэйшая газэтка, 
дзе фасады дамоў не заклееныя 
расейскамоўнымі налепкамі «зма- 
гароў»-дачасьнікаў. Тут сапраўды 
адчуваецца свабода. Ці мо так: ад- 
сюль, вось з такіх гарадкоў, у нас 
і пачынаецца свабода. 


Сустрэча адбывалася ў ба- 
ранскім Палацы культуры. Публі- 
ка збольшага маладая. Пытаньні з 
залі -- не пра мінуўшчыну, а пра 
нашу супольную будучыню. «Як 
пачаць гаварыць па-беларуску?», 
«Як выхаваць сваіх дзяцей бела- 
русамі?» -- найбольш у гэткім 
кшталце. 

Праўда, і змрочная мінуўшчына 
абавязкова нагадае пра сябе. Гэ- 
тым разам у асобе худзенькага 
дзядка, служкі Палацу. Яго больш 
за ўсё цікавіла, «сколька нам зап- 
лаціў Пазьняк амэрыканскіх гро- 
шай». Няшчаснага дзядка проста 
круціла нячыстая сіла. Ён то выбя- 
гаў з залі, то забягаў ізноў. Адзінае 
жаданьне чыталася на ягоным 
злобным тварыку -- настукаць. 


Але куды? Правадыр далёка, а ту- 
тэйшыя міліцыянты, бадай, паш- 
люць куды падалей. 

З Уладзімерам здарылася анэк- 
датычная гісторыя. Сталага веку 
чалавек падышоў да пісьменьніка 
па аўтограф з набытай кніжкай 
«Адкуль наш род» -- для ўнукаў 
купіў, -- і сам прадыктаваў пісь- 
меньніку тэкст пасланьня: «Каб 
вы, засранцы, ведалі і ніколі не за- 
бываліся, адкуль ваш род. Уладз- 
імер Арлоў». Задаволены творчаю 
знаходкай мужык панёс кніжку 
сваім «засранцам». Да Арлова тым 
часам падышла інтэлігентная ка- 
бета. З той самай кніжкай, набы- 
тай для дзяцей. Спытаўшы ў жан- 
чыны імёны нашчадкаў, Уладзімер 
пачаў падпісваць том, аўтаматыч- 
на выводзячы «засранцы». Прый- 
шлося пісьменьніку выбачацца ды 
падпісваць іншы асобнік. 


Барань мы пакідалі больш зада- 
воленыя, чымся стомленыя. Ды за 
пару кілямэтраў трапілі ў не- 
вялічкі затор. Дабіты “Жыгуль” 
рабіў на дарозе зыгзагі ад кювэту 
да кювэту. Ахвотных абганяць п'я- 
нога вар'ята не знаходзілася. 
“Мэрсэдэсы” з “Фальксвагенамі” 
асьцярожненька ў радочак ехалі 
за тымі “Жыгулямі”, што даўно ня 
слухаліся кіроўцы. Нарэшце не- 
бясьпечны аб'ект забуксаваў у 
кювэце. Наш спантанны картэж як 
мага хутчэй паехаў далей ад бяды. 
ЦІ даехалі тыя “Жыгулі” куды-не- 
будзь у той вечар, ня ведаю, але ў 
адным пэўны: нядоўга ім нам зам- 
інаць. 


Наша Ніва [23] 4 чэрвеня 2001 








ЦЭэсЫМІЗМ 1 аПТЫМіЗМ 
самаўсьведамленьня 


ЭСЭ 


Сумна жыць на беларускім сьве- 
це. Усё ня так, як сьлед. 

Навокал усё менш белага. Пад- 
час сьвятаў сярод каляровых 
сьцяжкоў, разьвешаных па вулі- 
цах, чамусьці вельмі мала белых. 
Увосень НН” пісала, як у Бела- 
рускім унівэрсытэце культуры за- 
гадалі замяніць на чырвонай 
шыльдзе дэкаратыўную бела- 
чырвона-белую стужку на бела- 
зялёна-белую. Зараз там ужо зя- 
лёна-чырвона-зялёная стужка. 
Дурнота, затое “паліцічаскі спа- 
койна”. 


БУРТЫШ 


Навокал усё больш “русского”. 
“Зубры” апазыцыянэраць выключ- 
на па-расейску. А шыльды чаго 
вартыя -- “Кафе “Стары млын”, 
“тарговы цэнтр “Олимп”, або афі- 
шы -- “Всебелорусский музыкаль- 
ный фестиваль Веіагцзібісаііоп”. 
Вось дык “беларусіфікацыя”.. У 
краме “Птенчик”, непадалёк майго 
дому, я даўно нічога не купляю. Бо 
немагчыма быць усярэдзіне -- раве 
“БіЭй” усякую лухту. 

Нават афішы й праграмкі менс- 
кага тэатральнага супэр-гіту “Ка- 
мэдыі” апошнім часам выходзяць 
па-расейску. Што, Малы тэатар гэ- 
так гледачоў прываблівае? Або калі 
ў антракце юбілейнага спэктаклю 
па фае ходзяць “жыды”, наліваюць 
гарэлку, раздаюць сала і.. размаў- 
ляюць па-расейску!? -- гэта, бяссп- 
рэчна, псуе цудоўную задуму. Бо 
выбіваецца з агульнага настрою -- 
на сцэне ж усё па-беларуску. 

Усё менш беларускага. Шукае 
дзеўчына ў менскай абласной 
бібліятэцы імя Пушкіна матэрыялы 
па архітэктуры Беларусі -- а ў ка- 
талёзе толькі -- “русская архитек- 
тура” ды “архитектура зарубеж- 
ных стран”. Дзеўчына пытаецца ў 
бібліятэкаркі, дзе ж беларуская ар- 
хітэктура, і чуе: “Ну как гдзе? Ат- 
крываем “архіцектуру зарубежных 
стран... І справа ня ў тым, што там, 
як і ў Нацыянальнай бібліятэцы, 
ёсьць асобны беларускі аддзел. 
Справа якраз у тым, што ў Бела- 


“ 


Сёлета ў “Скарыну” - 


У нумары: 


русі беларускае дзесьці з бакавога 
ўваходу, а ў галоўнай залі - хіба 
што як замежнае. А ва Ўнівэрсытэ- 
це культуры многія студэнты мо- 
гуць вольна разважаць пра "Т'алсто- 
га-Пушкіна, а Багдановіча-Быкава- 
Міцкевіча згадваюць у пятую чаргу 
ды толькі па імёнах. І сканчаюць з 
нармальнымі адзнакамі. Ну, хоць 
трохі культурныя, але навошта 
ўнівэрсытэт беларускім завецца? 

Усё больш гнюснага. Новыя ша- 
лёныя дэкрэты, фракцыі “Едшн- 
ство”, вар'яцкія ўэлерадыёпера- 
дачкі. Або “народны сход”. Дарма 
цешыліся, што перад “маўзалеем” 
гербы беларускіх местаў разьвесілі 
-- прыглядзеліся б.. Што замест 
гербу Гомеля герб Беліцы -- яшчэ 
палова бяды. А як Магілёў зь 
Віцебскам перакруцілі! Маразм ва- 
кол. Хоць бы пэўнасьць якая зьяв- 
ілася з адзіным кандыдатам. І што 
з гэтым усім рабіць? 

..Ніхто не здагадаўся, што такое 
“буртыш”? Я сустрэў гэтае слова ў 
мэню менскага бару “Санча Панса” 
-- у разьдзеле “Піва”. Гэта яны гэ- 
так “Бурштын Беларусі” перак- 
руцілі! А побач --- новае вар'яцтва 
на старую тэму: “Сторожитное”... 
Дарэчы, піва ўсё адно існавала 
толькі ў мэню, не ў рэчаіснасьці, 
але пра гэта ўжо надакучыла. 


Я ГЭТА Я 


Аднак чаго мы ўсё скардзімся на 
жыцьцё? Усё ж навокал --- нашае, і 
робіцца ўсё больш нашым. 

Музыка -- нашая! Другі тыдзень 
у гіт-парадзе “Радыё Рокс” на пер- 
шых чатырох месцах -- беларускія 
песьні зь “Я нарадзіўся тут” і но- 
вых “Вольных танцаў”. Прычым “Я 
нарадзіўся тут” і “Разьвітаньне з 
Радзімай” трымаюцца на самым 
версе ўжо пяць месяцаў, і палянэз 
Агінскага - увесь час першы! Людзі 
жадаюць слухаць і падтрымліваць 
сваё. Тым больш, што яно таго вар- 
тае. 

Мова -- нашая! Гутарым у трам- 
ваі -- побач бабулька азіраецца, 
азіраецца, нарэшце не вытрымлі- 
вае: “Гэта так добра -- чуць нашу 
родную мову!" 

31 траўня ў былым Альтэрна- 





104 старонкі, а ня 80, як'] 
летась. 


ё Юрась Лаўрык рэцэнзуе кнігу Алены Яскевіч 
“Абраньне вечнасьці”. Мінулая рэцэнзія сп.Лаўрыка 
(на кнігу “Беларускія рэлігійныя дзеячы” 


яшчэ вастрэйшая. 


9 Валерка Булгакаў аналізуе ідэалёгію лукашызму. 
Грунт для аналізу -- рупар рэжыму, часопіс 


“Беларуская Думка”. 


Ф Новае эсэ Вінцэся Мудрова “Пошукі радзімы”. 


Ф Згэтаганумару “Скарына” пачынае штонумар 
друкаваць вершы. У нумары -- “Юрлівыя санэты” 


Юрася Пацюпы. 


9 АналітыкаЗьбігнева Бжазіньскага аб пэрс- 
пэктывах эўрапейска-амэрыканскіх стасункаў. 
Ф Эсэ Карла Шлёгеля пра Бэрлін, Дэна Якабсана 


пра Літву і Юр'я Андруховіча пра Галіччыну. 


Пытайцеся ў кнігарнях “Белкнігі”, кіёсках “Б 


Н 
Ю.Гарбінскага) выклікала палеміку ў друку. Гэтая -- І 

1 

І 





у распаўсюднікаў на сядзібах БНФ, ТБМ, на кір 
Трактарнага заводу і ў “казе” “Менск”.. 





тыўным, цяпер Малым тэатры на 
“Камэдыі” перапоўненая заля ў ча- 
тырохсоты раз выбухнула авацыямі 
пасьля словаў “на маёй тэрыторыі 
патрабую размаўляць на маёй 
мове!”. Людзі могуць недасканала 
ведаць мову, мала карыстацца ёй - 
але прымаюць 1 паважаюць сваё. 

Міліцыя - і тая нашая. Разгоны 
апазыцыйных акцыяў сьведчаць: 
ёсьць “адмарожаныя” спэцбрыгады, 
а ёсьць збольшага “нармальная” 
міліцыя. Колькі разоў даводзілася 
чуць ад “мянтоў”: “Прабачце, гэта 
загады такія дурныя..”! У майго 
знаёмага ў інтэрнаце ўсю ноч сяд- 
зелі сябры-міліцыянты -- гэтак 
выконвалі загад лавіць тых, хто 
сьцягі разьвешвае. А паглядзіце бе- 
ларускі КВЗ -- менавіта каманды 
міліцэйскіх курсантаў самыя сьме- 
лыя і дасьціпныя. Гэта наша 
міліцыя. 

Памкненьні людзей - “нашыя”, 
аптымістычныя. Журналісты ды 
палітыкі прызвычаіліся думаць, 
што “простаму народу” трэба адно 
павялічыць заробкі й зьменшыць 
цэны -- а тым часам людзі, сярод 
асноўных праблемаў, называюць 
недахоп інфармацыі. І пераважная 
большасьць беларусаў не зьбіраец- 
ца галасаваць за тое, што ёсьць ця- 
пер. Хай невядома за каго -- але 
вядома НЕ за каго. А што зашмат 
маразму -- дык ён сьведчыць пра 
перадсьмяротную агонію. 

“Я -- гэта я”. Гэткае нязвыклае 
графіці зьявілася нядаўна ў Менс- 
ку. Працэс усьведамленьня сябе як 
асобнага, і ўжо таму -- каштоўнага 
чалавека, пайшоў бурнымі тэмпамі. 
Самаўсьведамленьне нацыі расьце 
таксама. Значыць, хутка будзе і 
мова, і дзяржаўная незалежнасьць, 
і новыя падставы для аптымізму. 


Дзяніс Носаў 


Разьвітаньне 
з Радзімай 


Працяг са старонкі 1. 


Кажуць, у ягонай кватэры ў 
Празе велічэзны стос чарнавікоў 
“Палянэзу” займае цэлую шуфля- 
ду ў пісьмовым стале, але да 
“скрыпкі” рыфмы не адшукаў. 

Толькі калі прад'юсэр альбому 
“Я нарадзіўся тут” Алесь Суша 
летась зьвярнуўся да Воюша з 
просьбай перадаць тэкст вершу, 
напісанага пад музыку палянэзу, 
верш стварыўся. Нарадзіўся тэкст. 
А разам з тэкстам - песьня, якая 
сьціскае сэрца салодкім болем ка- 
ханьня і пякучай пяшчоты. 

Палянэз -- не найлепшая песь- 
ня альбому “Я нарадзіўся тут”. Яе 
часта круцілі на радыё, а лепшыя 
за яе -- не праходзілі цэнзуры з 
прычыны сваёй “нацыянальна-па- 
літычнае недабранадзейнасьці”. 
Фэнамэнальны слухацкі посьпех 
“Разьвітаньня з Радзімай” пад- 
важвае стэрэатыпы аб тым, “якое 
мовы хоча народ”. Беларускамоў- 
ныя Радыё Рокс амаль ня слуха- 
юць. Гэта тыя, хто гаворыць па- 
расейску, журацца аб сваёй Радз- 
іме і галасуюць за песьню Кругло- 
вай... Мільёны зрусіфікаваных бе- 
ларусаў сёньня перажываюць 
трагедыю разьвітаньня з самым 
дарагім для сэрца. Геній прад'юсэ- 
ра Сушы, паэта Воюша і сьпявачкі 
Кругловай - у тым, што яны ад- 
чулі гэты нэрв часу. ' 

Сэрца трымціць пры апошніх 
гуках Палянэзу, і марыцца як най- 
хутчэй адчуць каварны камяк у 
горле ад пераможнай энэргіі, якою 
прасякнуты іншы твор з альбому 
“Я нарадзіўся тут” - марш на сло- 
вы Арсеньневай “Беларусь, Бела- 
русь залатая, За цябе, за цябе мы 


ідзём”. 
Юлія Андрэева 


БЕЛАРУСЬ ПРАЗ 100 ГАДОЎ 
Тэхнакратычная (антыўтопія 






“ЖЖа пачатку ХХІІ ст. дзевяць 
Ё дзясятых жыхароў Беларусі 
Г будуць жыць у гарадах. Стал- 

“ іцай застанецца Менск, які 
будзе аздоблены хмарачосамі й 
разрасьцецца да памераў сёнь- 
няшняга Менскага раёну. Вёскі па- 
буйнеюць, набудуць выгляд сучас- 
ных райцэнтраў. Паўсюдна лягуць 
добрыя дарогі. 

На сёньняшні погляд, беларусы 
праз 100 гадоў будуць заможнымі 
людзьмі. Харчаваньне зробіцца 
больш танным і разнастайным. 
Вырашыцца й праблема жытла - 
дзякуючы тэхналёгіям таннага бу- 
даўніцтва. Хоць пра нейкую сацы- 
яльную роўнасьць гаворка не ідзе. 
Палярызацыя грамадзтва станец- 
ца яшчэ выразьнейшая, чым сёнь- 
ня, аднак не па палітычных або 
матэрыяльных крытэрах. Перава- 
гу будуць мець здольныя, творчыя 
людзі. Багацьце набудзе інтэлекту- 
альны эквівалент. Дый наяўныя 
грошы амаль цалкам зьменяцца на 
віртуальныя -- якія-небудзь 
«умоўныя адзінкі». 

Беларусь застанецца ў сёнь- 
няшніх межах, але незалежнасьці 
не захавае. Эканамічна яна зьвяжа 
свой лёс з Кітаем, які пашырыць 
уплыў на Захад Паўстануць 
шматлікія кітайска-беларускія 
фірмы, у беларускіх гарадах зья- 
вяцца кітайскія кварталы. 

У Беларусі ўсталюецца тэхна- 
кратычная ўлада, досыць аўтары- 
тарная -- прынамсі, без усенарод- 
ных рэфэрэндумаў. Аднак узь- 
дзейнічаць на масы яна будзе хут- 
чэй праз хітрыкі, чым праз пры- 
мус. Сьмяротнае пакараньне зас- 
танецца для забойцаў. А апан- 
таным дысыдэнтам-інтэлігентам 
улады, мабыць, прапануюць узяць 
зямельныя надзелы і будаваць там 
уласныя ўтопіі, 

Мовай для агульнага карыстань- 
ня будзе беларуская. Яе слоўны 
запас істотна павялічыцца за коціт 


польскіх, ангельскіх, кітайскіх сло- 
ваў. На расейскамоўных праз 100 
гадоў у Беларусі будуць глядзець 
так, як сёньня глядзяць на бела- 
рускамоўных. 

У рэлігійнай сфэры запануюць 
новыя культы. Аб'ектамі ўшана- 
ваньня стануцца энэргія ды інфар- 
мацыя. Аднак этычныя нормы за- 
стануцца хрысьціянска-гумані- 
стычнымі. Цэрквы ж, найхутчэй, 
аб'яднаюцца ці будуць суіснаваць 
ціха-мірна: абы хоць якія вернікі 
прыходзілі. Бо вольны час станец- 
ца дэфіцытам: працаваць людзям 
давядзецца болей, чым цяпер -- 
збольшага, у сфэры паслуг. Праў- 
да, і чалавечае жыцьцё падоўжыц- 
ца. У ХХІ ст. мэдыкі і навукоўцы 
вынайдуць сродкі супраць СНІДу, 
пухлінаў, радыяцыйнага забру- 
джаньня. Так што нашыя наш- 
чадкі будуць здаравейшыкмі за нас. 
А вось ці больш шчасьлівымі -- 
невядома. Застануцца і зайзд- 
расьць, і хцівасьць. 

Зьменшыцца абсяг жывой пры- 
роды: лясы павысякаюць, зьнік- 
нуць шмат якія рэкі і азёры. Адно 
што застануцца запаведнікі: па 
два-тры на вобласьць. Аднак, няг- 
ледзячы на добрыя дарогі, ез- 
ьдзіць туды гарадзкія жыхары бу- 
дуць нячаста, бо і дома клопатаў 
хопіць. Дый забаваў таксама. Інду- 
стрыя забаваў будзе адной з най- 
буйнейшых. Тэатры застануцца, 
але, па сутнасьці, наблізяцца да 
сёньняшняга цырку. Вобразы з 
гісторыі Беларусі знойдуць адлю- 
страваньне ў індустрыі відовішчаў, 
але наш час --- наўрад ці. Ён будзе 
падавацца занадта мітусьлівым ды 
маркотным. Пра Лукашэнку, БНФ, 
камуністаў будуць ведаць хіба 
дзівакі-спэцыялісты. Людзі 2101 г. 
скіруюць свае высілкі найперш у 
будучыню, а не на захаваньне па- 
мяці пра мінулае. 


Піри5 Еў 


Новы праект “Нашае Нівы” 


2101 год. Якой будзе Беларусь праз 
100 гадоў? Якой будзе дзяржава і які 
дзяржаўны лад? Якімі будуць гарады? 
Які горад будзе сталіцай Беларусі? Якімі 
межы краіны? Што беларусы будуць 
есьці? Якімі будуць беларускія грошы? 
Якім транспарт? Якімі сродкі масавай 
інфармацыі? Якая літаратура будзе чы- 
тацца? Ці застануцца тэатры? Якія імёны 
будуць самымі папулярнымі? Якімі ста- 


нуць лясы і рэкі? Ці можна будзе купац- 
ца ў забруджаных сёньня азёрах? Якія 
зьвяры зьнікнуць, якія новыя расьліны 
завядуцца? Што будзе з чарнобыльскай 
зонай? У якіх цэрквах будуць маліцца 
людзі? Што яны ведацьмуць пра 2001 
год? Што будзе з намі? 


Пачынаючы з 25 сакавіка штотыдня -- мары і фантазіі пра 
будучыню Вечнай Беларусі, эсэ, прагнозы і футуралягічныя 


артыкулы ў новай рубрыцы "НН" - 


“Беларусь праз 100 га- 


доў". З гэтага выйдзе цэлая кніга! Чакаем Вашых допісаў. 


Будзем загадваць. 





Наша Ніва 90 гадоў таму 


В.Хралова, Віленск. губ. Дзісьн. 
пав. У нашай вёсцы сабраліся 
дзяўчаты і пачалі думаць, што ім 
рабіць у сьвяты, каб праводзіць 
час пры добрых разрыўках і, па- 
радзіўшыся разам, пастанавілі 
выпісаць сабе газэту “Наша Ніва”, 
дасталі кніжак беларускіх і пачалі 
чытаць зь вялікай ахвотай. 

Б.С. 


26 траўня 1911Іг., Ме20 


М.Ячава, Менск. губ. Слуцк. пав. 
Хоць гэта вёска ляжыць саўсім 
недалёка ад Слуцку, але колькі 
тут цемнаты, сьведчыць такі вы- 
падак. Нядаўна ашалела тут каро- 


ва. І вось, замест таго каб зразу 
паехаць за радай да вэтэрынара, 
прывязьлі сяляне зьнекуль далёка 
нейкага ведзьмака. І вось пачаў ён 
лячыць карову. Адлячыць то ён не 
адлячыў, але сказаў, што можа 
зрабіць так, каб больш ніводная 
карова не ашалела. І пайшлі да яго 
бабы з усёй вёскі, за адзін толькі 
дзень гэты вядзьмак зарабіў ад 
дурных людзей 15-20 рублёў і 
паехаў. Каровы больш не шалелі, 
але яны і каб хацелі шалець, то не 
маглі, бо шалёны сабака ўсяго 
толькі адну карову пакусаў. 
Та-е 
2 чэрвеня 1911 г., Ле21 


“Наша Ніва” 





Алесь Чобат 





Сталася так, што быў я сярод пер- 
шых аўтараў "другой “НН”. Была гэта 
трэцяя газэта па “Навінах” і “Свабо- 
дзе". І мела быць лякаматывам 7Э7а- 
га адраджэньня" - як "тая "НН", бра- 
тоў Луцкевічаў, была лякаматывам 
“таго”. Але час памяняўся, быў ужо 
другі Край, другі народ, быў “калхоз”, 
уладку апанавала “панямонская / па- 
дняпроўская інтэлігенцыя”. Аднак 

НН” пражыла гэтую дэкаду, і мне б 
хацелася, каб яна пражыла яшчэ дэ- 
каду, таму буду пісаць пра тое, што 
будзе. 

Цяперашняй “НН” бракуе розных 
аўтараў, якія знаюцца ў нашай гісто- 
рыі і культуры. Свабода слова - 


Валянцін Акудовіч 


Краіна Беларусь жыве бяз нас. Бяз 
нас будуюцца дамы, дарогі і масты, 
бяз нас рухаюцца машыны, цягнікі і 
самалёты, бяз нас працуюць фабрыкі, 
заводы, банкі, амбасады і міністэр- 
ствы, бяз нас садзіцца бульба, ідуць 
навуковыя росшукі і бізнэсовыя апэ- 
рацыі. Бяз нас спартоўцы ладзяць 
свае спаборніцтвы, турфірмы - ван- 
дроўкі, а філярмоніі - канцэрты. Бяз 
нас гуляюць вясельлі, спраўляюць 
хаўтуры, гадуюць і вучаць дзяцей. Бяз 
нас фармуюць замежную палітыку, 
ствараюць тэлепраграмы, трымаюць 
эканоміку і абіраюць прэзыдэнта... 

Краіна Беларусь жыве бяз нас. Калі 
б ня колькі палітычных перадачаў на 
дзяржаўным радыё і тэлебачаньні, 
дык сёньня мала б хто ведаў (за вы- 
няткам нас саміх), што ў Беларусі, 
акрамя проста беларусаў, ёсьць яшчэ 
нейкія “сапраўдныя” ("шчырыя", 
“сьвядомыя”, “зацятыя”, “адданыя” і 
да т.п.) беларусы, гэта значыць -- мы. 
Тыя некалькі “нашых” радыёстанцый 
за межамі краіны і тыя некалькі “на- 
шых" часопісаў ды газэтаў у ейных 
межах працуюць на нас і дзеля нас, а 
не на Беларусь і дзеля Беларусі. Тое 
самае можна сказаць пра ўсе нашыя 
публічныя акцыі (мітынгі, шэсьці, піке- 
ты, пэрформансы, графіці...), якімі мы 
ўжо зь дзесяць гадоў бавім выключ- 
на сябе. 

Ува ўсім сказаным вышэй няма нія- 
кай навіны. Мы лепей ад пацераў 
ведаем, хто адасобіў нас ад беларус- 
кага народу: польскі мэсіянізм (паля- 
нізацыя), расейскі імпэрыялізм (каля- 
нізацыя і русіфікацыя), камунізм (са- 
ветызацыя), КДБ (ФСБ), Лукашэнка 
(Крэмль), але найперш -- сам нацы- 
янальна несьвядомы (спалянізаваны, 
скалянізаваны, зрусіфікаваны, засаве- 
тызаваны, манкуртызаваны, халопскі, 
быдлянскі, задраны і задрыпаны) бе- 
ларускі народ. 

Натуральна, што з такім народам 
МЫ (як толькі “мы” зьявіліся ў сярэ- 
дзіне 80-х) не жадалі мець нічога су- 
польнага. Паколькі зусім без народу 
абыходзіцца не выпадала, нам нічо- 
га іншага не заставалася, акрамя як 
улегчыся ў адраджэньне скампілява- 
най з размаітых парэшткаў былога 
вясёлкавай Беларусі, дзе, згодна з 
нашымі меркаваньнямі, мы мелі ша- 
нец натрапіць на добры беларускі на- 
род, якому ў асалоду было б і слу- 
жыць і маліцца.. 

На першы погляд - не ідэя, а цуд, 
але менавіта з гэтага цуду і распачаўся 
наш шлях упрочкі ад тутэйшага наро- 
ду ў ідэальнае нікуды, бо Адраджэнь- 
не адмовіла рэальнай Беларусі ў хоць 
якой вартасьці. За патрабаваньнем 
вяртаньня гістарычнай спадчыны, 
мовы і культурнага досьведу мінула- 
га хавалася жорсткая ідэалягічная кан- 
струкцыя, у якую ня ўпісваліся зда- 
быткі і каштоўнасьці тагачаснага бела- 
рускага грамадзтва, бо ўсе ягоныя пе- 
рамогі, плёны і радасьці мелі альбо 
камуністычнае, альбо каляніяльнае 
паходжаньне. Згодна з выпрацаванай 
у падпольных галовах канцэпцыяй, 
права “чалавекам звацца" мелі адно 
героі супраціву калянізацыі і ахвяры 
камуністычнага тэрору. 

Дзіўна, але глыбока рэпрэсіўную 
сутнасьць ідэі Адраджэньня не заўва- 
жылі ні ейныя адэпты, ні апанэнты - 
уся ўвага канцэнтравалася на той яе 


дэкадай 


вельмі складаная штука. Па-першае, 
маеш дапільнаваць, каб у газэце вы- 
казаўся любы чалавек, а па-другое, 
трэба сачыць, каб калегі- аднадумцы" 
не лілі адно на аднаго памыі ў тым са- 
мым нумары, дый шчэ рукамі сваіх 
адданых чытачоў. Гэта было дзесяць 
гадоў таму, для таго існавалі пад кам- 
самольскім дазволам "Талака", “Па- 
ходня”" еіс. 

На мой розум, газэта мае трымац- 
ца зднаго напрамку, але не навязваць 
чытачу адзінай слушнай дарогі. Ка- 
мунізм паваліўся фізычна (пажары, 
патопы, аварыі), бо на Камчатцы і ў 
Туркмэніі былі "адзіныя нормы і пра- 
вілы”. 

У сусьветнай журналістыцы існуе 
розьніца паміж рэпардёрам і журна- 
лістам. Першы бегае па Парыжы і 





зьбірае голыя факты, другі ў рэдакцыі 
альбо дома на падставе аналізу фак- 
туры, назьбіранай дзясяткам калегаў, 


робіць адзін артыкул, дзе дае сваё 


бачаньне той фактуры. Пры гэтым ён 
можа не згадаць аніводнага факту: 
яго цікавіць тэндэнцыя грамадзтва, 
ягоная дынаміка, а ня тое, што Шарль 
забіў сякерай жонку суседа. 

“НН” паспрабавала зрабіць тое са- 
мае, толькі з улікам нашай вясковай 
спэцыфікі, “свойскіх хлопцаў”. Вядо- 
ма, нічога кепскага ў тым няма, што 
навукоўцы панесьлі ў “НН” мольлю не 
даедзенае за непатрэбай у нашых 
інстытутах. Але як жа гэта суха, казён- 
на і сонна! І, дарагія мае, адкуль у вас 
бальшавіцкая катэгарычнасьць?! 
Кіньце вы той камсамол, бо ўжо ста- 
рыя і сівыя, як Сашка Чобат... 

“Другая “НН” зрабіла фатальную 
памылку, захацеўшы быць копіяй 
“першай”: Уласаў з Луцкевічам ня 
мелі выбару -- гадоў дзьвесьце перад 
імі амаль што не было літаратуры. А 


Экадай 


да 91-га не адны “адраджэнцы”, БНР- 
аўцы ды СБМ-аўцы былі... 

Мне здаецца, што ўсе мы не пад 
Лукашэнкавым, але пад Пазьняковым 
гіпнозам: БССР -- адно зло, бальшавікі 
ўсё спляжылі, нацыя гіне, Ленін памёр 
ад пранцаў... Мы разам з вадой дзіця 
выліваем. Бо адраджэньне ня зробіш 
паводле Ўэлза, праз "машыну часу”; 
наперадзе - рэформы. Але рэфарма- 
ваць мы мусім БССР. А мы зьбіраем- 
ся лячыць хворага і, як у савецкай 
паліклініцы, па кабінэтах яго ганяем, 
паперкі пішам адзін другому, замест 
каб рэнтген зрабіць. Наша “вострая 
палеміка" -- гэта сварка за тое, хто 
будзе гной з хаты выносіць, а хто 
побач стаяць і махаць рукамі. Добра 
было б, каб хоць "НН” кінула тую "“па- 
леміку", "не цуралася" БССР. 

“Прызнаўшы" БССР дэ-юрэ, някеп- 
ска было б прызнаць яе ж дэ-факта. 
Напрыклад, мне бракуе ў "НН" інтэр- 
вію і дыскусій з “афідыёзам”. Бо Іван 
Шамякін ведае пра Беларусь больш 





да дзясятай гадавіны «НН» 


частцы, якая рэпрэсавала вынікі ра- 
сейскай культурнай і палітычнай экс- 
пансіі. Паколькі аб'ектам расейскай 
экспансіі быў "беларускі народ", ён і 
стаўся першай і галоўнай ахвярай 
адраджэнскіх рэпрэсіяў, што, дарэчы, 
амаль і не кранулі расейскага імпэры- 
ялізму, супраць якога былі скіраваныя 
па задуме. 

Нашае Адраджэньне сталася свое- 
асаблівым інтэлектуальным генацы- 
дам беларускага грамадзтва, яно ад- 
маўляла ў праве на вартасную ацэн- 
ку свайго жыцьця ня толькі сучасьні- 
кам, але й дзясяткам папярэдніх пака- 
леньняў, якія без супраціву 200 год 
пражылі пад ярмом усходняга калян- 
ізатара. У адрозьненьне ад памерлых, 
сучасьнікі яшчэ мелі шанец рэабіліта- 
вацца. Дзеля гэтага трэ было прак- 
лясьці сваё жыцьцё за камуністамі, 
прачытаць кніжку Ермаловіча "Стара- 
жытная Беларусь", агораць колькі 
вершаў Геніюш, вывучыць "клясыч- 
ную мову”, уступіць у БНФ і падпісац- 
ца на "Свабоду" ды "Нашу Ніву”. 

Гадоў дзесяць таму шмат хто з пас- 
палітых беларусаў (ці то з сораму за 
ганебнае мінулае, ці то з гонару за 
наноў скампіляваную гісторыю, ці ТО З 
крыўды за занядбаную Бацькаўшчы- 
ну) ступіў на пакаянны шлях да Ідэ- 
альнай Беларусі... Але далёка ня кож- 
ны дайшоў нават да рыштаваньняў, а 
з тых, што дайшлі, сёньня ўжо мала 
хто застаўся. 

Прычынай таму камуністы, маскоў- 
скае ФСБ, беларускае КДБ, пэрса- 
нальна Лукашэнка і, натуральна, сам 
беларускі народ (скалянізаваны, зру- 
сіфікаваны, засаветызаваны і г.д.) 

Трэ было б дадаць яшчэ адну пры- 
чыну, якая мусіць папярэднічаць ас- 
татнім: мы думаем не галавой, а сэр- 
цам. А сэрца нам дадзенае дзеля 
любові ці нянавісьці. Таму канцэпцыя 
Ідэальнай Беларусі, змацаваная на 
крыжы любові да свайго краю і ня- 
навісьці да тых, хто мучыў яго, паса- 
вала для палымяных публічных пра- 
моваў (на мітынгах, у вершах, публі- 
цыстыцы), але выявілася цалкам не- 
прыдатнай для рэальнага жыцьця. У 
гэтай канцэпцыі, як і кожнай, сфарму- 
ляванай на думаньні сэрцам, хаваўся 
яшчэ адзін хіб, а менавіта: яна змуша- 
ла ўсіх іншых тоесьніцца ў агульнай 
любові і нянавісьці з тымі, хто яе 
зладзіў і запрапанаваў. У кожнага з 

“усіх іншых” сэрца яшчэ балела за не- 
шта сваё: за каханую, грошы, уладу, 
экалёгію, Бога, братоў нашых мен- 
шых, камунізм, ядравую пагрозу, 
несьмяротнасьць, глябалізацыю, пэр- 
пэтуум мобіле... Таму пакрысе і сы- 
ходзілі са шляхоў да ідэальнай Бела- 
русі тыя, чые сэрцы спачатку адгукну- 
ліся на наш покліч, а потым услухал- 
іся ва ўласнае тухканьне і зразумелі: 
трэба ў іншы бок... 


Але ў адзіноце мы засталіся не 
таму, што ад нас нехта адышоў, а 
таму, што абсалютная большасьць 
жыхароў дзяржавы, у якой мы тулімся 
па завугольлі, і не зьбіралася выпраў- 
ляцца на адкрытую намі “новую зям- 
лю". Нават калі б па загадзе Лука- 
шэнкі іх заштурхалі да нас дуламі аў- 
таматаў, і тады б яны ўпотайкі па- 
разьбягаліся па сваіх утульных зась- 
ценках. Бо тут усё ім незнаёмае ды 
нясвойскае. Вакол нейкія Альгерды, 
Вітаўты, Сапегі, нейкае ВКЛ, БНР, 
нейкі СБМ і безьліч няўцямнага інша- 
га. Ну добра, да незнаёмага спакваля 
можна прызвычаіцца. Але як жыць 
без таго, што напаўняла жыцьцё сэн- 
сам і значэньнем -- бяз майскіх і ак- 
цябарскіх сьвятаў; бяз трактарнага і 
аўтамабільнага заводаў, якія ты колісь 
збудаваў і на якіх адпрацаваў ладны 
кавалак веку; бяз гонару за перамогу 
ў вялікай вайне, якую выйграў асабі- 
ста ты; без успамінаў пра палёты ў 
космас Гагарына і свайго роднага 
Кавалёнка... Дый увогуле, што ты за- 
быўся на гэтай голай высьпе, адкры- 
тай усім скразьнякам свабоды, калі ў 
цябе ёсьць магутная звышдзяржава, 
якую ты ствараў уласнымі крывёю і 
потам і якая праз сваю веліч надава- 
ла велічы і табе?. 

Наш канцэптуальны разрыў зь “бе- 
ларускім народам” паходзіць ня 
столькі з рознага стаўленьня да мовы, 
гісторыі, ідэалёгіі, колькі з вызначэнь- 
ня таго месца, дзе беларусы жылі 
апошнія дзьвесьце гадоў. 

Мы думаем, што ўсю гэтую пару 
заставаліся і сёньня займелі свабоду 
і незалежнасьць толькі дзякуючы пэр- 
манэнтнаму супраціву лепшых з на- 
шых продкаў (і трохі - сучасьнікаў). 

“Беларускі народ" (9096 насельніц- 
тва Беларусі), у адрозьненьне ад нас, 
не займеў свабоды, але страціў вялі- 
кую дзяржаву, зь якой лічыўся ўвесь 
сьвет. “Беларускаму народу" сьмеш- 
на нават слухаць пра нейкае там раб- 
ства, бо добрую траціну палітычнай, 
эканамічнай ды інтэлектуальнай эліты 
Масквы складалі беларусы па пахо- 
джаньні, а сама Беларусь у канфігура- 
цыі імпэрыі займала адно з самых па- 
важаных месцаў, была індустрыяльна 
мадэрнізаваная і мела ці не найвы- 
шэйшы ўзровень дабрабыту. Нельга 
сказаць, што "беларускі народ" рашу- 
ча настроены супраць незалежнасьці, 
але і адмаўляцца ад сваёй вялікай 
гісторыі ў супольнасьці з Расейскай 
імпэрыяй ён не жадае. Тым болей, 
што мы яму прапанавалі памяняць 
ролю вялікага воя і вялікага дойліда, 
які за гэтыя два стагодзьдзі ці то паб- 
раў, ці то вызваліў палову сьвету, зас- 
воіў частку космасу і збудаваў пер- 
шую ў сьвеце камуністычную цывілі- 
зацыю, на ганебную ролю скаляніза- 
ванага раба, які сам з гэтага рабства 


нават вызваліцца ня здолеў. 

Я не ідэоляг і не палітык. Я шараго- 
вы валанцёр Нацыянальнай Мроі. 
Пачынаючы зь "Дзядоў" 1988 г. браў 
удзел амаль ва ўсіх шэсьцях і мітын- 
гах, якія ладзілі нашыя палітыкі, а з 
1991 г. раз на тыдзень абавязкова 
чытаў “Нашу Ніву”, якая ідэалягічна 
забясьпечвала і падтрымлівала нашых 
палітыкаў. 

Як шараговы валанцёр, я, мусіць, 
не павінен сунуцца не ў сваю справу, 
гэта значыць аналізаваць і тым больш 
публічна ацэньваць тэорыю і практы- 
ку тых, з кім дабрахоць рушыў ужо 
больш як дзесяць гадоў таму. Але 
мабыць я зашмат стаптаў чаравікаў на 
ўсіх гэтых шэсьцях і залішне ўважліва 
дзесяць год запар прачытваў “Нашу 
Ніву”, каб цяпер, калі ўжо побач той 
дзень, калі на чарговую публічную 
акцыю зьбярэмся толькі мы ўтрох - 
ідэоляг, палітык ды я, - ня выказаць 
услых таго, пра што думалася ўжо до- 
сыць даўно. 

Бо калі думаць ня сэрцам, а тым, 
чым належыць, няцяжка зразумець, 
што мы самі (ідэоляг, палітык і валан- 
цёр, які сваёй наяўнасьцю забясьпеч- 
ваў імпэт ідэоляга і палітыка) адасобілі 
сябе ад "беларускага народу”, паклі- 
каўшы яго ў краіну, дзе ніхто не жыве, 
акрамя гістарычных і літаратурных 
зданяў ды прывідаў. 

Натуральна, “беларускі народ" не 
адгукнуўся на наш покліч у нікуды. А 
мы яго за гэта занелюбілі і нават трохі 
ўзьненавідзелі. Якімі толькі словамі ні 
бэсьціяі мы гэтага балотнага народу, 
што не хацеў караскацца за намі на го- 
лыя выспы! "Народ" нейкі час абыяка- 
ва трываў нашую лаянку, а потым 
узяў ды адсунуўся ад нас падалей. 
Апошнім мы былі ўжо моцна абража- 
НЫЯ. 

Увогуле, нашыя стасункі зь "бела- 
рускім народам" трагічныя да сьмеш- 
нага. З дня ў дзень ва ўсіх падуладных 
нам СМ! як толькі мы яго ні ганілі і ні 
ганьбавалі, але пры гэтым дзень пры 
дні чакалі, што назаўтра ён нас ужо 
абавязкова палюбіць, пачне чытаць 
нашыя газэты і кнігі ды далучыцца да 
нашых мітынгаў і шэсьцяў. 

Хаця калі на нашыя стасункі зь “бе- 
ларускім народам" зірнуць без паб- 
лажлівай самаіроніі, можна ўбачыць 
адкрытую канфрантацыю і варо- 
жасьць. Калі “беларускі народ" абраў 
Лукашэнку, ён адразу пачаў вызна- 
вацца намі за ворага, а краіна Бела- 
русь - за варожую краіну. 

Некалі за камуністамі ці ня ў кож- 
най газэце была рубрыка кшталту 
“Трушчобы Амэрыкі”, дзе пра ўсе ідэ- 
алягічна варожыя краіны пісалі вык- 
лючна ў ракурсе “нетраў”, “паразаў”, 
“парушэньняў правоў чалавека”, 
“падвышкі цэнаў", “пратэставых выс- 
тупаў" і да т.п. 

за Сашку Чобата. Трэба мець час 
пайсьці і пагаварыць, папрасіць і па- 
цярпець. Трэба выбіць з галавы пазь- 
някоўскі міт, што БССР -- гэта нуль, а 
вось мы - пуп Беларусі, трэба лых/ 
“адраджэнскай” пазбыцца. 

Пераклады -- гэта добра, але “НН” 
друкуе ня аўтараў, а іх перакладчы- 
каў. Што ў каго пад рукой, тое нясуць: 
ад кунг-фу да гомасэксуалізму, ад 
мэдытацыі да геніталіяў. Дарэчы, ця- 
пер у Польшчы, Нямеччыне, Швэцыі 
і далей пра Беларусь лачал/ пісаць, і 
менавіта пра Беларусь, а ня толькі пра 
арышты з мардабоямі. Погляд збоку 
надзвычай карысны. Было б больш 
такіх, староньніх, аналізаў у "НН" - 
было б менш "вострай палемікі вакол 
Чобата”, “прадукта таталітаранага рэ- 
жыму”... 

Дытырамбаў да дэкады "НН" і безь 
мяне насьпяваюць. Не пра тое пішу, 
што яна “кепская”, -- пра тое, як бы 
яна была яшчэ лепшая. А ў астатнім 
мне вельмі прыемна бывае адабраць 
тэлефон і пачуць з “НН” мілы дзяво- 
чы голас. Бяз пыхі, злосьці і местачко- 
васьці. Беларусь выратуюць жанчыны 
- тэта старая формула. І калі з “НН” 
табе тэлефануе прыемны, інтэлігентны 
голас, ёсьць шанец, што “НН” будзе 
жыць. Чаго ёй шчыра жадаю. 


На тле гэтай рэтраспэкцыі згадайце, 
аб чым пішуць нашыя газэты і пра што 
распавядае нашае радыё? 

Дарэмна думаць, што сытуацыя 
пераменіцца, калі пры ўладзе будзе 
не Лукашэнка. 

Ня мы, а "беларускі народ" яго аб- 
раў, і ня мы, а той самы "народ" яго 
скіне (рана ці позна) і зноў абярэ ня 
нашага, а свайго прэзыдэнта, і мы 
зноў будзем пісаць пра Беларусь як 
пра варожую краіну. 

Ці магло, ці можа быць інакш? Ба- 
дай - не. Найперш таму, што іншымі 
не маглі быць мы самі. Падмурак, на 
які мы абапіраліся ў сваім паўста- 
ваньні над вярэдзівам часу, мацаваў- 
ся трыма кутнымі камянямі: антыка- 
мунізмам, антыкаляніялізмам і нацы- 
яналізмам. Бяз гэтых двух "анты" тады 
быў немагчымы трэці складнік. Калі 
фармаваліся ідэі Адраджэньня (ідэ- 
альнай Беларусі), хіба можна было 
ўявіць сабе такую канцэпцыю Бела- 
рускай Дзяржавы, якая б адначасна 
спалучала ў сабе плён савецкай, су- 
польнай беларуска-расейскай і нацы- 
янальна-гістарычнай спадчыны. Хіба 
што як зьдзек тады магла быць усп- 
рынятая прапанова задзіночыць у 
межах аднаго дыскурсу ВКЛ і БССР, 
Слуцкае паўстаньне і савецкую парты- 
занку, Астроскага і Жукава, Рэч Пас- 
палітую і СССР, Скарыну і трактар "“Бе- 
ларусь", Грунвальд і вясну 45-га, Да- 
мейку і Чэрскага... Жорсткае разьме- 
жаваньне з аднаго боку па лініі “анты- 
камунізму”, з другога - па лініі "“анты- 
каляніялізму" было наканаванае нам 
тым часам, у якім мы падымаліся з 
каленяў. Памяць пра тое, чым мы 
падымаліся, будзе трымаць нас да 
скону (прынамсі, мэтафізычнага), на- 
ват калі гэты скон прысьпешыцца ўчэ- 
пістасьцю нашай памяці... Пра гэта 
сьведчыць і адзін з апошніх нумароў 
“НН”, дзе Сяргей Паўлоўскі і Сяргей 
Харэўскі з рамантычным патасам па- 
чатку 90-х нахвальвалі “сарматаў”, то 
бок беларускую шляхту, якая аддана 
служыла сваёй Бацькаўшчыне, і зак- 
лікалі да арыстакратызацыі сучаснай 
нацыяналнай эліты, раўнуючы з той, 
старасьвецкай. 

У галоўным мы да сарматаў падоб- 
ныя: яны прафуфукалі Княства Літоў- 
скае й Рэч Паспалітую, а мы - Бела- 
русь. 

Дзякаваць Богу, мы не адныя ў гэ- 
тай краіне. Шмат хто “нарадзіўся тут”. 
І тут расьце, вырастае - ужо не абця- 
жараны невылечнымі комплексамі 
антыкамунізму й антыкаляніялізму. 

Ладная частка тых, што яшчэ толькі 
паўстае над вярэдзівам часу зь лю- 
боўю да Беларусі, чытае “НН". Але 
яна чытае там ня тое, што мы пішам, 
бо сваё мы ўжо напісалі дзесяць га- 
доў таму, у першым нумары “НН”. 

Цяпер, празь дзесяць гадоў, я зь 
юнацкім імпэтам чакаю другога нума- 
ру, які будзе створаны не дысыдэн- 
тамі занядбанай калёніі й прыбышамі 
з савецкай імпэрыі, а тымі, хто "на- 
радзіўся туг”. 

Пакуль той другі нумар ня выйшаў, 
я згадваю паплечнікаў па вялікім ад- 
раджэнскім рушэньні, якія цяпер не- 
дзе самнамбулічна блукаюць усьцяж 
"ідэальнага нікуды" і задуменна пыта- 
юся ў сябе: навошта мы ў гэтай краі- 
не і што ўвогуле мы тут робім? - 
Пішам вершыкі і мацуем шэсьці. Зда- 
ецца -- усё. Усё астатняе робім ня мы, 
а тыя, хто пра нас нічога ня ведае і 
ведаць ня хоча. 

Леанід Галубовіч 


Вас з днём нараджэньня газэты 

віншую! 

Гарачы прывет вам ад сэрца ўсяго! 

Народ ужо к шчасьцю за вамі 

прастуе, 

Вядзіце ж і далей яго. 

І што б ні нясло вам жыцьцё, гэтым 

рухам 

Жывіце, ідзіце будзіць вы народ 

І шчыра працуйце ўсім целам і 

духам, 

Што ж будзе,” пабачым праз год! 

Максім Багдановіч 

(Ліст у рэдакцыю “Нашай Нівы”) 

Проста ня верыцца, што нашай 
Незалежнасьці і “Нашай Ніве” ажно 
дзесяць год. Афіцыйна й фармальна. 

Фактычна, поўнага сувэрэнітэту Бе- 
ларусі ўсё яшчэ няма. Затое ў нас заў- 
жды была свая ніва. Нашая пракавет- 
ная ніва. Ёй столькі ж, колькі й самім 
беларусам... 

Потам здабывалі продкі нашыя 
свой хлеб надзённы, аж пакуль не 
былі “ад родных ніў, ад роднай хаты 
// У панскі двор дзеля красы // Яны, 
бяздольныя, узяты // Ткаць залатыя 
паясы”... 

Мяне ў гэтых клясычных радках 
Максіма Багдановіча асабліва ўраж- 
ваюць два словы: краса і бяздоль- 
насьць... Заўжды, калі чытаю гэты 
верш, міжволі паколвае зь левага 
боку сьветлая подумка: а ўсё ж “дзе- 
ля красы”... 

Адтуль і пайшла ў сьвет нашая 
ніва... 

Адным словам, як ні круці, - юбі- 
лей. Сьвята духоўнага хараства і твор- 
чай волі. З гэтым і віншую сёньняшніх 
нашаніўскіх нашчадкаў. 

А зараз - пасьляслоўе да ўласных 
развагаў. 

Сам я, як чалавек бяз комплексаў, 
а таму, мяркую, у меру здаровы і ра- 
зумны, апошнія колькі гадоў чытаю 
толькі чатыры газэты: “Нашу Ніву", 
“Нашу Свабоду", “Прессбол” і "ЛіМ". 
Прычым, першую і трэцюю -- штораз 
і бяз выняткаў. 

Чаму "Нашу Ніву”? 

Па-першае, яна блізкая мне па духу 
і родзе. Па-другое, яна ёсьць папя- 
рэднікам і сутворцам, апанэнтам і 
прыхільнікам ідэяў вядомага беларус- 
кага часопісу “Крыніца”, у якім я, не- 
зважаючы на ўсе пералякі, маю гонар 
працаваць вось ужо сем год. Якраз 
той тэрмін, калі чалавек павінен выра- 
шыць, ці варты ён абранага месца... 


Алег Дашкевіч 


“Асьцярожна, дзьверы зачыня- 
юцца,” -- шыплівы голас дынаміка 
ледзь было разабраць. Дзьверы з 
грукатам сышліся і цягнік рушыў 
далей. 

-- Ат, халера! 

Край шклянкі балюча дзюбнуў 
па зубах, і гарэлка, пераліўшыся, 
пацякла па зарослым падба- 
родзьдзі мужыка ў зашмальцава- 
ным пінжачку. 

-. Гы-ы-гы! Сьцеражыся цягн- 
іка, Юзік! 

Ягоныя спадарожнікі гучна 
сьмяяліся, моршчачы няголеныя 
твары. Той, што сядзеў ля акна, 
схіліўся над разасланай на седале 
газэтай, сьцізорыкам адкроіў ад 
шматка скрылік сала, паклаў яго 
на кавалачак хлеба, кружок гурка 
й працягнуў Юзіку. 

-- Прыкусі во лепей, -- і зноў 
схіліўся над салам. Газэта коўза- 
лася па драўляным сядзеньні ра- 
зам з рукой, што адразала ад 
шматка чарговы скрылік, з-пад за- 
ламанага краю была бачная част- 
ка газэтнага імя: “..ша Ніва”. Му- 
жыкі моўчкі жавалі, зрэдку 
бліскаючы шчарбатымі ратамі з 
мэталёвымі каронкамі. Ляснулі 


Іначай -- вырашаць за яго. Час і людзі 
(падпісчыкі, чытачы, выбаршчыкі)... 

Суб'ектыўна мяркую, што “НН” і 
“Крыніца” -- гэта два аратыя ў адным 
полі, хоць і з розных яго бакоў. Мы 
разам уходжваем сваю зямлю, адзі- 
ную на ўсіх нашую ніву -- Беларусь. 

Гадоў шэсьць таму ідэоляг і рэдак- 
тар адноўленай газэты Сяргей Дуба- 
вец так вызначыў тэндэнцыі ў бела- 
рускай літаратуры, што тычыліся, пе- 
рапрашаю, і маёй ня надта каб выб- 
ітнай асобы: "Ад Галубовіча заўсёды 
чакаеш меншага. Так было зь вер- 
шамі, так цяпер з гэтымі зацемкамі. 
Наймацней гэта адчуваецца ў параў- 
наньні з новымі публікацыямі “клясы- 
каў мініятурызму”, ад якіх чакаеш як- 
раз большага". 

Не для ўцехі ўласнай працытаваў я 
гэтае "ружоватуманнае" месца, а най- 
перш дзеля таго, каб чытачы паспра- 
бавалі паставіць тут “Нашу Ніву” за- 
места “Галубовіча”. 

І афіцыёз, і традыцыйная архікан- 
сэрватыўная дзяржаўная прэса "заўсё- 
ды чакалі" ад новай дэмакратычнай 
беларускай газэты "меншага"... Ад- 
нак, насуперак сваім "спадзявань- 
ням”, у параўнаньні зь “бюджэтнымі 
домапрэсаўскімі" выданьнямі, “ад якіх 
чакаюць якраз большага", “Наша 
Ніва" адчувалася наймацней” ... 

Гэта, бадай, адзінае апазыцыйнае 
выданьне са сваім прывабным і ад- 
метным тварам, што распазнаецца і 
не губляе сваёй прыцягальнасьці нават 
пасьля касмэтычных маніпуляцыяў. 

Добра, што ў беларусаў ёсьць мо- 
ладзевая газэта з інтэлектуальным 
ухілам. Прыемна ўсьведамляць, што, 
не зважаючы на выбоіны беларуска- 
га шляху, нішто эўрапейскае ня ўнікла 
на яе старонках нацыянальнай “мэн- 
тальнай вакцынацыі”, як, дарэчы, не 
згубілася і не растрэслася там і нашая 
гістарычная старызна... 

Адчуваецца, што рэдакцыя сочыць 
за сацыялягічнымі дасьледаваньнямі 
і новымі тэхналягічнымі распрацоў- 
камі. Выхад газэты па панядзелках - 
сьведчаньне гэтага. 

Апэратыўна “згуляць” на апярэ- 
джаньне ў сёньняшнім перагружаным 
інфармацыйным полі -- адна з самых 
галоўных задач сучасных СМІ. 

Ад свайго “ўваскрашэньня” “Наша 
Ніва” найперш дэкляравала прынцы- 
пы дэмакратыі й адчайна адстойвала 
беларускую незалежнасьць. Гэта было 
на пачатку 90-х, сёньня ўжо, страшна 
казаць, мінулага ХХ ст. 

Ад сярэдзіны ж 90-х беззаконнае 


ша НІВ 


дзьверы тамбуру, і ў вагон увай- 
шоў нібы каўбой Мальбара з тэле- 
візійнае рэклямы -- у насунутым 
на вочы стэтсане, з паставай 
Шварцэнэгера й пышнымі закру- 
чанымі дагары вусамі. Гайдаючы- 
ся, як на палубе, ён параўнаўся з 
кумпаніяй і ўсьсеўся насупраць. 
Мужыкі кульнулі па апошняй і, 
хрумкаючы гуркамі, схавалі пус- 
тую пляшку. Салёны расол цёк па 
мазольных пальцах 1 крапаў на га- 
зэту, ягоны сьлед няўхільна на- 
бліжаўся да тлустай сальнай пля- 
Мы. 

Мужыкі ляніва абмяркоўвалі 
вынікі “бітвы за ўраджай”, адсут- 
насьць заробкаў, паліва й дэталяў 
для сваіх камбайнаў. 

-- З такім рухавіком мая “Ніва” 
можа загнуцца ў любы момант, -- 
сумна зазначыў Юзік. 

Мужыкі згодна заківалі. Каўбой, 
які да таго абыякава глядзеў у 
вакно, павярнуў галаву ў бок кум- 
паніі, зірнуў на Юзіка, пасьля на 
тлустую газэту з парэшткамі ежы, 
натапырыў вусы й гучна запытаў: 

-- Чыя газэта? 

-- Мая, -- сказаў Юзік. 

-- І дзе ж ты яе знайшоў, 
дзядзька” -- дапытваўся Мальба- 
ра. 

-- Пляменьнік зь Менску пры- 


змаганьне з “Нашай Нівай" распача- 
ла сама "сувэрэнная” беларуская ўла- 
да. 
Цяпер, як мне здаецца, газэта знай- 
шла аптымальны варыянт свайго вы- 
жываньня: яна пачала “заваёўваць” 
чытача цывілізаванымі мэтадамі, за- 
вабліваючы яго ў свой кантэкст, але 
не падладжваючыся пад чытацкі ўзро- 
вень, а “ўкладаючы" яго ў сваё куль- 
туралягічнае “нашаніўскае ложа". 

І не бяз поспеху. Найбольш сьвядо- 
мы, адукаваны і дасьведчаны бела- 
рускамоўны чытач -- і, што найваж- 
ней, малады і пэрспэктыўны! -- як той 
пясок у пясочным гадзіньніку, стаў па- 
ступова “перасыпацца” зь “ЛіМу” ў 
“НН”... 

У такой сытуацыі крый Божа пра- 
спаць свой час ды ў пару не перавяр- 
нуць таго гадзіньніка... 

Трэба адзначыць, што падзеі тыдня 
падаюцца ў газэце апэратыўна і бяз 
таннага папулізму, у большасьці вы- 
падкаў тактоўна і ў меру аналітычна. 
Стылістыка падачы інфармацыі 
блізкая да культуралягічных І літара- 
турных матэрыялаў, а таму не ствара- 
ецца дысгармоніі ва ўспрыманьні чы- 
тачамі газэты ў цэлым, як тое было, 
скажам, з колішняй савецкай "Лите- 
ратурной газетой” (дзьве ў адной)... 

Што да літаратуры, дык, скажам 
шчыра, у "Нашай Ніве" яшчэ пустуе 
шырокі загон для “выпасу і выгулу" 
маладых і ня надта беларускіх амата- 
раў сьціла. 

Асабліва нішчымна было на ніве 
паэтычнай. Што праўда, вершаў хапа- 
ла, а вось паэзіі, за выняткам асобных 
і рэдкіх публікацыяў Мінкіна, Сыса, 
Разанава, Адамовіча, Сапач, Сільно- 
вай ды Хадановіча, можна сказаць, 
не зьяўлялася. 

Нягуста, калі ўсе гэтыя вершаваныя 
каралі нанізаць на адну “юбілейную” 
нітку мэтафарычнага беларускага 
часу... 

З прозай справы лепшыя, але не 
нашмат. Праўда, апошнія праекты 
рэдакцьі даюць спадзеў на актывіза- 
цыю "празаічнага клопату”. Хоць уво- 
гуле гэтая жанравая шуфляда "НН" 
дастаткова напоўненая і разнастай- 
ная. Усіх аўтараў і не згадаеш, назаву 
хоць тых, хто адымаў сваімі мас- 
тацкімі фантазіямі каштоўны час май- 
го адзінага жыцьця: В.Мудроў, Ул.Ар- 
лоў, А.Глёбус, Н.Бабіна, В.Адамчык 
ды Васіль Быкаў з “Жоўтым пясочкам" 
наастатку... 

Сьвецяцца ў зьмяркальнай памяці 
эсэ і публіцыстычныя тэксты С.Паўлоў- 






вёз. А што? - мужычок нэрвова 
сьцепануў плячыма. 

-2 Давай яе сюды. 

Каўбой, не чакаючы згоды, строс 
з газэты крошкі. 

-- Першая беларуская газэта, - 
прачытаў Юзік радок пад назвай. 

-- Вы ж, дзядзькі, беларусы, -- 
трубнуў каўбой. 

Усе тры камбайнэры моўчкі 
хітнулі галовамі. 

-- Ну, дык беларусы на гэтай 
газэце не ядуць. Беларусы яе ЧЫ- 
ТА-ЮЦЬ. 

Газэта яшчэ раз матлянулася ў 
паветры й зьнікла ў кайстры з 
надпісам “Ааіааз”. Праз сэкунду з 
той самай кайстры зьявілася 
пляшка «Белавескай» з ужо скру- 
чаным коркам. Схапіўшы бліжнюю 
шклянку, каўбой кульнуў туды 
“горкай настойкі”. 

-- Ну дзядзькі, за нашу й вашу 
Ніву! 

Глынуўшы, каўбой паставіў 
пляшку са шклянкай, падкруціў 
вусы, насунуў на лоб свой стэтсан 
і, не разьвітваючыся, выйшаў. 

-- Каб любіць Беларусь нашу 
мілую, трэба... 

-- Станцыя Седча, -- прагугнеў 
голас з дынаміка, перакрываючы 
вядомы матыў. -- Асьцярожна, 
дзьверы зачыняюцца. 


скага, З.Бартосіка, А.Дашкевіча, І.Баб- 
кова, Л.Рублеўскай, Ю.Андрэевай ды 
А.Чобата... 

На вялікі жаль, не ставала ў “НН” 
сур'ёзнай і незаангажаванай літара- 
турнай крытыкі. 

Затое адклаліся мастацка-выяўлен- 
чыя праекты Сяргея Харэўскага, а так- 
сама суб'ектыўныя анкеты кшталту 
“100 лепшых беларускіх кніг" ды інш. 

Застаецца чытэльнай і апошняя ста- 
ронка "Нашай Нівы”, зробленая на- 
ўмысна ў анархічна-адвольным стылі 


з усімі ейнымі “сабакамі”, “гражда-: 


намі"-пісацелямі і  “зазываламі” 
кшталту “малады хлопец хоча пазна- 
ёміцца з актыўнымі вайскоўцамі”... 
Тут, вядома, да Яавінак недалёка (я 
маю на ўвазе газэту), але гэта ў 
стылі... Старэйшым трэба папросту 
зьмірыцца з гэтым альбо адшукаць 
згубленае пачуцьцё гумару... 

Прыканцы ж зазначу, што нават 
гэты мой "шкадобны і скнарлівы” пе- 
ралік літаратурнага плёну дзесяцігадо- 
вай “Нашай Нівы” насамрэч пераваж- 
вае "набыткі" шмат якіх тоўстых, але, 
па часе і па духу, састарэлых выдань- 
няў. 

Галоўная ж хвароба любімай мною 
газэты (я і крытыкую яе толькі з пры- 
чыны заклапочанасьці ейным лёсам) 
- гэта вузкае кола аўтарскага актыву 
і... тарашкевіца... 

Тарашкевіца, на мой суб'ектыўны 
погляд, гэта адзнака нашага нацыя- 
нальнага кансэрватызму, а не адмет- 
насьць беларускай мовы ад іншых 
славянскіх і найперш - расейскай 
МОВЫ. 

Шаноўныя лінгвісты-нацыяналісты, 
усе на сьвеце мовы эвалюцыянуюць 
разам з інтэлектуальным разьвіцьцём 
грамадзтва, у якім яны функцыяну- 
юць. Не забываючыся на савецкі пэр- 
манэнтны сілавы ўціск на беларускую 
мову, яна ўсё адно разьвівалася насу- 
перак усяму ў рэчышчы сучаснага ёй 
мысьленьня... ! спрабаваць тым са- 
мым сілавым бальшавіцкім мэтадам 
узаконіць у сучасным Менску ці ў глу- 
хой вёсцы тую мову, якой гаманіў (вя- 
дома, без умяшаньня Якуба Коласа і 
АН БССР) “дзядзька ў Вільні” - гэта 
абсурд. 

Не, мінулае не прападае, але і не 
прыжываецца ў новым часе ва ўсёй 
сваёй былой яве і значнасьці, а толькі 
жывіць будучае, як патаемныя пад- 
земныя карані - паднебную крону... 

Мяккі знак у сучасным беларускім 
правапісе -- гэта відочная цёмная 
прымета нацыянальнага анахранізму. 





























Ігар Бабк 
а! 


у дзесяці гісторыях з жыцьця асьветніка 
й энцыкляпэдысты Яна Адама Марыі 
Клакоцкага і ягоных ценяў, з дадаткам 
зацемаў аўтара, двух эпіграфаў зь лістоў 
сусьветна вядомых творцаў ды 
пасьляслоўем Францішка Эн., у якім той 
упершыню ў беларускім літаратуразнаўстве скарыстоўвае 
посткаляніяльны панятак галюцынагеннай прысутнасьці Сябе 
як Іншага, а таксама зь пераказам двух ненапісаных раманаў, 
якія - з глыбокай мэтафізычнай пэрспэктывы -- бачацца як адзін 
ненапісаны раман пад рознымі назвамі. 


ё Угэтуюкнігу можна ўвайсьці праз чацьвёра розных 
дзьвераў. Выйсьця зь яе няма аніякага. 


е Вы ўваходзіце ў раман, калі ўпэўненыя, што ўсё ў сьвеце 
мусіць мець свой сэнс і сваё месца. 


Ф Вы ўваходзіце ў кнігу гісторыяў, калі перакананыя, што ня 
варта склейваць у адно аскалепкі розных вазонаў. 


её Вы ўваходзіце ў філязафічны трактат, калі вы ні ў чым 
не перакананыя й ня ўпэўненыя. 


ёе Выўваходзіце ў практычны дапаможнік па кітайскай 
народнай гульні ў інь і ян, калі адчуваеце, што няма каму быць у 
чымсьці перакананым альбо ўпэўненым. 


Шукайце ў ТБМ, Акадэмкнізе, на выставе БНФ. 


У наступным нумары «НН» - 
апавяданьне «Этнапаталёгіі сноў» 
з новай кнігі Ігара Бабкова 


Каб каласіла ніва нашага роду 


Нават няўступныя расейцы ў свой 
час адмовіліся ад бескарысных яцяў, 
а ў Нямеччыне й сёньня ўводзяцца 
новыя формы ў правапісе... 

Мы ж упарта трымаемся за міну- 
лае, нібыта ня маем аніякіх пэрспэк- 
тываў на разьвіцьцё і спадзеву на 
будучае. 

І ўвогуле, часам складаецца не 
зусім добрае ўражаньне, што толькі 
тыя, хто карыстаецца тарашкевіцай, і 
ёсьць сапраўднымі сьвядомымі бела- 
русамі, апазыцыянэрамі й змагарамі- 
героямі... 

Сьмешна ўсё гэта. Хто скажа, што 
Вячорка большы беларус, чым Галу- 
бовіч -- той не беларус... 

Паасьцеражэмся распальваць анта- 
ганізм у нешматлікіх, але пакуль яшчэ 
здаровых сілах нашага грамадзтва ў 
дачыненьні да такога далікатнага і 
шчымлівага пытаньня, як моўнае... 

Ня трэба зьмякчаць цьвёрдасьць 
нашага духу. 

Цяпер у сьвеце столькі ўсебаковай 
інфармацыі, што аж празьмерна для 
чалавечай галавы, ды нават і для най- 
ноўшага кампутара “зручней загру- 
жацца шырокім досьведам", маючы ў 
праграме хоць на адзін сымбалічны 
знак менш, разам з тым не зьбядня- 
ючы ні сваёй памяці -- як гістарычнай, 
так і інтэлектуальнай, -- ні магчымась- 
цяў закладзенай праграмы, ні пэрс- 
пэктываў яе разьвіцьця ў будучым... 

Разумею, што для бальшыні прых- 
ільнікаў “НН” гэта вельмі балючае 
пытаньне. Аднак, спадзяюся, ня самае 
важнае і не сьмяротнае. Добра было 
б, каб яно на старонках шаноўнай 
газэты сталася палемічным... 

Любіць можна многае. Галоўнае - 
не памыліцца ў сваім выбары. 

Тым больш, што й яны -- тут Як тут. 
Асабіста я, у каторы ўжо раз, выбіра- 
ючы “Нашу Ніву”, аддаю свой голас за 
БЕЛАРУСЬ! 

Урэшце, ДОМА лепш, чым у 
гасьцях... 

Пачаў эпіграфам з Максіма Багда- 
новіча, а скончу цытатай зь верша 
Янкі Купалы, адрасаванага таксама 
“Нашай Ніве”: 

Ночка цёмная на сьвеце 

Вечна не начуе; 

Зерне, кінутае ў ніву, 

Ўсходзіць ды красуе. 

З добрых думак, што мы кінем 

На сваім дзірване, 

Будзе ўнукам нашым жніва - 

Доля, панаваньне. 





оў 





раман 





Ш о. ЛАІТА РА ТУРА 


Шаноўны спадару рэдактар, герой аповеду жыве, дыхае, ходзіць па 
вуліцах Менску, любіць Беларусь і ня любіць людзей, якія зьневажаюць 
Беларусь... Ён існуе, ён не прыдуманы, а ўзяты з жыцьця, і сьведчань- 
не гэтаму -- тысячы людзей, што прыходзяць на мітынгі апазыцыі. Ён 
- частка нашай рэчаіснасьці. Ён нікому не пагражае, ён абараняе сваю 
жыцьцёвую тэрыторыю, свой лад жыцьця. Казімір Гурскі - патрыёт 
зьняважанай, пакрыўджанай краіны. Ён патрыёт прыгнечанай нацыі, 
якой не даюць падняцца з каленяў, увайсьці ў Эўрапейскі дом. Калі ён 
існуе ў жыцьці, чаму ён ня можа існаваць у літаратуры? 

Сяньня пры панаваньні электронных СМІ, Інтэрнэту -- спроба ўлады 
абмежаваць атрыманьне інфармацыі ці наагул захапіць валадарства 
над грамадзкай сьвядомасьцю выглядае недарэчнай. Сьвядомы чала- 
век -- ужо патрыёт. А несьвядомы?.. Каму ён патрэбны?.. “Жарт” -- гэта 
спроба зразумець, як і адкуль узьнікаюць Косава, Чачэнія... Там, дзе 
ўлада адмахваецца ад інтарэсаў сьвядомай часткі грамадзтва, не ідзе 
на кампраміс, заганяе патрыётаў у кут, тамака рана ці позна і ўзьнікае 
напружаньне, якое часьцяком і перарастае ў буру... Найлепшая бура -- 
цывілізаваныя, раз у пяць год, дэмакратычныя і канстытуцыйныя вы- 


бары... 


Заўсёды існуе альтэрнатыва: 
удзельнічаць ці быць ахвярай 


Непаўторны пах лесу зьмяшаў- 
ся з водарам туману, які на 
сьвітанку сышоў з поля і дзе- 
нідзе затрымаўся сярод лясных 
дрэваў. Драбнюткія кропелькі 
начнога дажджу абсыпалі яліны, і 
пад першымі промнямі сонца, якія 
прасьвечвалі лес, цёмна-смараг- 
давыя дрэвы зьзялі мірыядамі 
зьнічак. Пруткі мох дываном слаў- 
ся пад нагамі. Стаяла мяккая пер- 
шабытная цішыня. 

Казімір Гурскі зрабіў колькі 
крокаў і спыніўся, узіраючыся ў 
прыгажосьць восеньскага лесу і 
слухаючы цішыню. У гэтай цішы, 
не засьмечанай гукавай штодзён- 
насьцю гарадоў, прысутнічала 
вечнасьць. У кроплі часу сустрэл- 
іся мінулае і будучае, і той, хто 
добра ведаў мінулае, ужо разумеў 
рэчаіснасьць і мог прадбачыць 
хаду будучых падзеяў. 

Казік удыхаў настой хваёвага 
паветра, напружана слухаў, 
зьвязваючы ў ланцуг будучыя 
падзеі, і ўсякі раз атрымлівалася 
нядобра, пагрозьліва, трывожна. 

Ноччу лесам прайшоў дзік, сям- 
там па-гаспадарску калупнуў лы- 
чом зямлю, вывернуў на срабры- 
сты мох шэра-буры падзол. На 
мху і шэрай зямлі засталіся буй- 
ныя сьляды капытоў. Казік заўва- 
жыў маленькі цёмны патрон на 
вывернутым жоўтым жвіры каля 
яміны. 

Паўстагодзьдзя патрон праля- 
жаў у лесе на ўзгорку ля былога 
акопу, не саржавеў, захаваў усю 
вонкавую гладкасьць і пранізьлі- 
васьць. Цяпер ён выпраменьваў 
жаданьне захавацца, як сьведка 
іншай гістарычнай эпохі, як на- 
памін пра час, калі людзі выраша- 
лі супярэчнасьці між сабой ня мо- 
цай розуму, а з дапамогай гэткіх 
маленькіх цыліндрыкаў. 

Казік патрымаў патрон у руцэ, 
пакруціў, паклаў у кішэнь. 

Патрон як кропля мінулага сус- 
трэўся ў кроплі часу зь ім, суб'ек- 
тыўнай кропкай сучаснасьці. З 
трох дзейсных сілаў быцьця са- 
мым невядомым і незразумелым 
быў ён, Казімір Гурскі. 

У цяжкай задуме Казік рушыў 
зь лесу. У будучыні заўсёды пры- 
сутнічала дылема: удзельнічаць ці 
назіраць хаду падзей. Спроба за- 
стацца ўбаку была толькі марным 
прывідам. Хто ня ўдзельнічаў, 
рана ці позна прайграваў і рабіў- 
ся ахвярай. Бо хто баіцца ці бес- 
сэнсоўна мроіць -- той ужо прай- 
граў. 


Увечары, вяртаючыся цягніком 
у Менск, ён углядаўся ў чалавечы 
статак, што ехаў у вагоне побач: 
рухаўся, дыхаў, размаўляў, чы- 
таў, еў, сьмяяўся, іншы раз спра- 
чаўся, але збольшага маўчаў. 
Маўчаньне было абсалютнай 
дамінантай існаваньня статку. Ці, 
хутчэй, біямасы, электарату. У 
статку ёсьць важакі, гіерархія, 
памкненьнь мэта існаваньня. У 
біямасы адсутнічала гіерархія, не 
было мінулага, яе не цікавіла бу- 
дучыня. Магчыма, электарат быў 
глебай... 

Да Казіміра зьвярнуўся муж- 
чына ў цёплай вайсковай ватоў- 

цы, на выгляд адстаўнік. 

-- Не падкажаце, як трапіць на 
вуліцу Горкага? 

Казік змрочна 
адстаўніку ў вочы. 

-- Такой вуліцы ў Менску няма. 

-- Кажуць, працяг Нямігі. 

-/ У адзін бок ад Нямігі ідзе 
Койданаўская, у другі - Максіма 
Багдановіча. і 

-- Наагул, мне трэба расейская 
амбасада. 

-- На Нямізе сядзеце на 53-ці 
тралейбус, даедзеце да кадэцкай 
вучэльні імя Касьцюшкі, і там, на 
вуліцы Джахара Дудаева, былой 
Камуністычнай, зьвернеце лева- 
руч на захад і дойдзеце да сваёй 
расейскай амбасады. 

-- Дзякуй, дзякуй, -- адстаўнік 
занатаваў пачутае ў нататнік. 

-- Якая шчэ Койданаўская, 
Джахара, Касьцюшкі, што за хер- 
ня? -- незадаволена прагугнеў 
брытагаловы юнак, што смактаў 
піва з бутэлькі ў кампаніі 
падпітых сяброў на суседняй лаў- 
ЦЫ. 

-- Пасьля трагічнай гібелі Джа- 
хара патрыёты перайменавалі 
вуліцу Камуністычную ў вуліцу 
Дудаева, -- цярпліва патлумачыў 
Казік, не зважаючы на варушэнь- 
не раптоўна прыціхлага электара- 
ту. 

Юны фашык, як маладое ваў- 
чанё, злосна зіркнуў на Казіка, 
але сустрэў змрочны позірк тыгра 
і ня вытрымаў, адвёў вочы. 

Казімір Гурскі жыў у горадзе, 
дзе вуліцы і плошчы несьлі знака- 
мітыя імёны гераічнай мінуўшчы- 
ны: вуліцу Дзяржынскага ён для 
сябе перайменаваў у Койданаўс- 
кую, Камуністычную -- у Дудае- 
ва, парк Горкага -- у парк Эў- 
фрасіньні Полацкай, Кастрычніц- 
кую -- у плошчу Караля Вітаўта, 
парк Чалюскінцаў -- у парк Да- 
выда Гарадзенскага. У ягоным го- 
радзе быў праспэкт Адама 
Міцкевіча і бульвар Кастуся Аст- 
роскага, Грунвальдзкая плошча і 
пляц 53 Памерлых Нявінна, Мэ- 
марыял Ахвяраў Чарнобылю і 
праспэкт Агінскага... 


зірнуў 


Казімір Гурскі, нашчадак некалі 
магутнага шляхецкага роду, ства- 
рыў сабе свой горад і ўтульна ў ім 
жыў, тады як прыхадні выдумалі 
горад з вуліцамі герояў-прывідаў, 
якія былі фантазіямі імпэрскага 
часу і ўсё яшчэ працягвалі мроіць, 
хаця ніколі тут не існавалі фізыч- 
на. 

Прайшло колькі дзён. Аднойчы 
раніцой Казік, як заўсёды займаў- 
ся фізычнымі практыкаваньнямі 
пад песьні Цоя і Шалкевіча. У 
спартовых блакітных портках, 
цяльняшцы (якую ён сам для сябе 
называў зебраўкай), шырокі ў 
касьці й хударлявы, пругкі, ён 
упарта мацаваў сваё сэрца, 
цягліцы, дых, позірк і падсьвядо- 
масьць. Змоклы ад затрачаных 
высілкаў, Казік зьменшыў тэмп і 
перайшоў ў мяккі рытм закан- 
чэньня. Раз-пораз ён пазіраў на 
пісьмовы стол, дзе, сярод газэт, 
кніжак, алоўкаў і розных набы- 
тых у вандроўках сувэніраў, ля- 
жаў знойдзены ў лесе патрон. 

Ён апошнім часам проста сілаю 
прыцягваў увагу. Казік уважліва 
разглядаў яго, дзівячыся, як пат- 

рон зьмяняе сваю існасьць, што- 
дзень выпраменьвае новую аўру, 
у залежнасьці ад існых у гэты мо- 
мант абставін. 

Патрон належаў зусім іншай 
гістарычнай эпосе, дзе ўсё было 
іншым. Дзе пытаньні жыцьця і 
сьмерці, праўды і няпраўды 
вырашаліся людзьмі, звыклымі да 
канкрэтных дзеяньняў. Перажыў- 
шы эпоху, патрон захаваў яе дух, 
яе паветра, яе дзейснасьць і 
выніковасьць. 

Тым часам, новая гістарычная 
рэчаіснасьць набывала некаторыя 
прыкметы той былой ваяўнічай 
эпохі, і таму патрон зьмяняўся і 
аджываў. Эпоха вярталася і ства- 
рала магчымасьць ня толькі 
прысутнічаць, але і ўдзельнічаць 
і нават зьдзейсьніцца. 

Як часьцінка рэчаіснасьці, 
кропля быцьця, патрон адлюстро- 
ўваў усе тыя падзеі, якія 
адбываліся ў бясконцым акіяне 
жыцьця, што бушаваў за вокнамі 
кватэры Казіміра Гурскага. Пат- 
рон зіхацеў жаданьнем апынуцца 
там, дзе буяюць падзеі. Вяртаўся 
час, калі ён, патрон, ізноў рабіўся 
дамінуючым аргумэнтам, 
носьбітам моцы і меў непасрэднае 
дачыненьне да ўлады. 

Патрон меў кулю. Куля была 
альфай і амэгай патрону, яго га- 
лоўнай каштоўнасьцю, галоўным 
сэнсам. Куля ставіла апошнюю 
кропку на патыліцы ці лобе тых, 
хто ставаў перашкодай на шляху 
да цьвёрдага жыцьця, цьвёрдай 
улады. 


У канцы сьнежня кіраўніцтва 
дзяржавы наладзіла ўрачыстае 
сьвяткаваньне сустрэчы новага 
тысячагодзьдзя. На сьвята зап- 
расілі прадстаўнікоў братняга на- 
роду й вылучэнцаў працоўных ка- 
лектываў краіны. Казік, як адзін зь 
лепшых ІТР заводу рухавікоў, ат- 
рымаў запрашэньне на вечарыну 
зь цьвёрдым наказам --- добра ап- 
рануцца, пагаліцца, быць вясёлым, 
памяркоўным і сур'ёзным. Праф- 
саюзны лідэр Алесь Бахановіч, 
даючы запрашальнік, шапнуў яму 
на вуха, што там, магчыма, будзе 
сам ГнУ. 

У суботу надвячоркам Казік, 
зьбіраючыся на сьвяткаваньне, 
змрочна апрануў белую кашулю, 
прычапіў гальштук, і тут позірк 
яго сутыкнуўся з патронам, які 
выпраменьваў магутнае жаданьне 
ўдзельнічаць. Казік нечакана 
ўсьміхнуўся. Ён рушыў на кухню, 
паставіў на фаерку рондаль, наліў 
вады, запаліў агонь і, дачакаўшы, 
калі вада закіпіць, кінуў туды пат- 
рон... 


На ўваходзе ў Дом афіцэраў 
Казіка ветліва абмацалі, правялі 
нейкай электроннай штуковінай па. 
плячах і сьцёгнах. Патрон ляжаў 
пад мэталёвай спражкай дзягі. Пад 
уважлівымі позіркамі людзей у 
цывільным, што стаялі ў кутах 
фае, Казік разам з натоўпам зап- 
рошаных пайшоў у партэр да 
свайго месца. 

У праходзе ён паправіў дзягу і 
непрыкметна націснуў пальцам на 
мэталёвы цыліндрык. Той па кала- 
шыне ціхенька выкаціўся на чыр- 
воны ходнік. 

Прагучаў апошні званок. Госьці 
паселі на свае месцы. 

Маёр службы бясьпекі ў 
цывільным, выдрэсіраваны імпэр- 
скі дог, першым убачыў на чырво- 


я, У 


ным дыване ходніка патрон. Ён аж 
падскочыў у крэсьле, схіліў гала- 
ву да каўняра і, прыкрыўшыся да- 
ланёй, пачаў шэптам дакладаць аб 
здарэньні начальніку бясьпекі 
Ўрсану Джахоеву. 

У залі загула трывога, галоўна- 
га носьбіта ўлады абкружылі 
некалькі ланцугоў ахоўнікаў у 
цывільным. Казімір зь цікавасьцю 
адзначыў, што сярод іх былі ня 
толькі мужчыны, але й жанчыны. 
Увесь другі шэраг устаў, павяр- 
нуўся да залі й пільна сачыў за 
кожным рухам гасьцей. Галоўны 
носьбіт Улады подбегам, у ата- 
чэньні аховы, трушком пабег да 
ВЫЙСЬЦЯ. 

Аднекуль зьверху прагучаў 
уладны загад: 

-2 Усім заставацца на месцах. 

Па дывановай сьцежцы ўжо 
беглі экспэрты спэцслужбаў. Пат- 
рон спачатку сфатаграфавалі, по- 
тым пінцэтам пераклалі на спэцы- 
яльную талерачку, далі нейкаму 
цюцьку, які старанна прынюхаўся 
сваім доўгім, бліскучым носам, по- 
тым зморшчыўся і чхнуў, ізноў 
зморшчыўся і зноў гучна чхнуў. 
Нехта з гасьцей ня вытрымаў і 
засьмяяўся. Агенты, якіх у залі 
было каля траціны, падхапілі гу- 
марыста пад пахі і павялі ў дзьве- 
ры, дзе, ужо не хаваючы свайго 
злоснага намеру, заламалі яму 
рукі за сьпіну. 

Гэты чалавек уў шыкоўным 
строі, з гальштукам і ў белай 
кашулі, са значкам выдатніка 
дзяржаўнай службы, належаў да 
ўладнага кола, карыстаўся ўсімі 
льготамі й радасьцямі свайго 
становішча, але ўсё гэта было дзе- 
сяць, дваццаць, пяцьдзясят сэкун- 
даў таму, а цяпер ён ператварыў- 
ся проста ў ахвяру. Так жвавага, 
вясёлага ваяра спэцназу куля ча- 
чэнскага паўстанца ўмомант пе- 
ратварае ў нежывое цела. 

І ўсе, хто знаходзіўся ў залі, ад- 
разу прынялі ягоны статус ахвя- 
ры, дый сам ён імгненна пага- 
дзіўся з гэтым станам. Твар ягоны 
зьбялеў ад страху, позірк спалоха- 
на бегаў, шукаючы, дапамогі, аба- 
роны, але людзі адварочваліся, і 
ён хутка схіліў галаву. Ён не 
супраціўляўся, ён ведаў, што ня 
варта злаваць ахоўнікаў-яныча- 
раў. У глыбіні сьвядомасьці гэты 
чалавек заўсёды быў ахвяраю. Ён, 
як і большасьць у залі, некалі лёг- 
ка выракся матчынай мовы, сым- 
баляў дзяржавы, Канстытуцыі, а 
потым і Незалежнасьці, як непат- 
рэбных атрыбутаў жыцьця. І ця- 
пер без усякага супраціву, без 
пратэсту, біямаса здавала сваю 
асабістую свабоду і само жыцьцё. 

Казімір непрыкметна перавёў 
дух і пахваліў сябе за тое, што ў 
апошні момант абсыпаў патрон 
чырвоным перцам. 

Усіх, хто знаходзіўся ў залі, 
здымалі на відэакамэры. Потым па 
адным пачалі запрашаць да выха- 
ду, дзе абшуквалі, фатаграфавалі, 
здымалі адбіткі пальцаў, запісвалі 
сьведчаньні, зьвесткі аб месцы 
працы й жыхарства. Тых, хто ня 
меў з сабою пашпартоў, везьлі да- 
дому па дакумэнты. 

Апрацоўка 800 гасьцей вялася 
цэлую ноч і ўсю першую палову 
наступнага дня. Паводле адной з 
вэрсіяў сьледчых, кілер, дасылаю- 
чы патрон у патроньнік, ад хваля- 
ваньня зрабіў гэта двойчы і 
страціў першы патрон. 

Раніцай навіны ВВС, “Голасу 

Амэрыкі”, Радыё Свабоды, “Бал- 
тыйскіх Хваляў” і НТВ паведамілі 
аб спробе замаху на жыцьцё ўла- 
даносца і арышце дзясяткаў па- 


дазроных. 


Наступным днём патрон ужо 
стаяў на талерачцы сьледчага па 
асабліва важных справах, капітана 
ФСБ Арсэна Громава, тэрмінова 
прысланага з Масквы з брыгадай 
крыміналістаў. 

Яны сустрэліся. Баявы патрон 
эпохі, калі людзі дзейнічалі рашу- 
ча і вынікова, умелі пазнаваць 
сваіх ворагаў у твар, не баяліся 
ненавідзець іх і змагацца зь імі. І 
капітан ФСБ Арсэн Громаў, які 
таксама ўмеў усё гэта: нездарма 
ўжо колькі год займаўся дывэрс- 
ійна-вышуковай дзейнасьцю суп- 
раць паўстанцаў-сэпаратыстаў на 
поўдні Імпэрыі, у каўкаскім 
рэгіёне. 

Ён быў проста сьледчым, але 
любіў зброю, як яе любіць снайпэр, 
любіў ласкава перабіраць у кішэні 
жоўтыя жалуды патронаў. Кожны 


“дзень Арсэн Громаў з паўгадзіны 


практыкаваўся ў стральбе па по- 
стацях людзей. Ён ганарыўся сва- 
ёй бясхібнасьцю. 

Увечары капітан, вывучыўшы 
матэрыялы справы “Аб спробе за- 
маху на жыцьцё ГнУ”, сабраў 
супрацоўнікаў сваёй апэратыўна- 
сьледчай групы ў вылучаным для 
працы кабінэце ў будынку на Кам- 
самольскай і паставіў ім мэту. 

-- Кантроль за ўсімі васьмю сот- 
нямі гасьцей 1 запрошаных. Нехта 
з падазроных ня вытрымае праве- 
рак, кінецца ўцякаць, вось тут мы 
яго і схопім. Наагул, неістотна, хто 
зрабіў гэты замах, --- спыніўся ён, 
паглядаючы на супрацоўнікаў. -- 
Незадаволеных, агентаў уплыву, 
неадданых людзей усё яшчэ дас- 
таткова і на дзяржаўнай службе. 
Вось мы і зробім ім пранолку, -- 
капітан зноў прайшоўся па 
кабінэце -- высокі, зграбны, у па- 
радным мундзіры расейскага 
афіцэра з фанабэрыстымі нашыў- 
камі, адзнакамі і шаўронамі. -- Як 
толькі там, уверсе, -- ён тыцнуў 
пальцам у столь, -- вызначаць час 
ікс, мы пачнем з прысутных на 
сьвяткаваньні зачыстку ўсіх, хто 
перашкаджае будаваць Імпэрыю. 

Арсэн Громаў заўсёды быў у гу- 
моры і гэтым падабаўся калегам па 
працы і босу. 

-- Прыйдзе час ікс, і мы будзем 
мачыць іх усюды! Разьлічымся за 
ўсе нашыя паразы! 


Цэлы месяц Казіміра Гурскага 
штотыдзень запрашалі ў сьледчыя 
органы і трымалі там па шмат 
гадзінаў. Дапытваліся, як ён ішоў 
на вечарыну і з кім, хто сядзеў 
праваруч, хто леваруч ад яго, каго 
ён запомніў. Усё ўносілася ў пра- 
такол, і на кожнай старонцы Казік 
ставіў свой подпіс. Аднойчы на до- 
пыце прысутнічаў сам Громаў. Ён 
быў у цывільным і маўкліва 
назіраў за размовай. Маёр Кулагін 
насядаў на Казіка. “ 

-- Мы ўсё ведаем, шаноўны спа- 
дару Казімір. Вось сьведчаньні, 
вось вы сфатаграфаны на так зва- 
ным мітынгу. Вось вы зь бел-чыр- 
вона-белым сьцягам, вось вядзеце 
шкодную антысаюзную агітацыю... 

-- У рамках Канстытуцыі, -- 
бараніўся Казік. 

-- Напісанай і прынятай во- 
рагамі нашых народаў. Вось 
зірніце, вашая сям'я, дзеткі, вашая 

жонка на працы... Мы ўсё ведаем. 
Мы хочам пагаварыць, паслухаць 
вашыя меркаваньні. 

-- Прабачце, як сьведка я ўжо 
выканаў свой грамадзянскі абавя- 
зак, расказаў усё і ўсё падпісаў. 
Што яшчэ канкрэтна маеце да 
мяне? Давайце дзейнічаць у межах 
закону... 

Яго спрабавалі разгаварыць, ча- 
ставалі кавай, вялі гамонку пра 
жанчынаў, пра футбол, палітыку, 
надвор'е, пра працу, заробкі. 


Перад Казімірам ад самага па- 
чатку паўстала пытаньне: якой 
мовай карыстацца, роднай ці каля- 
ніяльнай? Карыстаючыся калані- 
яльнай, можна было прыкінуцца 
авечкай, і паспрабуй тады адшу- 
каць гэтую авечку сярод 800 гась- 
цей. Ці ўзяць на ўзбраеньне род- 
ную мову і адразу зрабіць зь сябе 
патэнцыйнага змоўшчыка. Нават 
ня маючы пэўных і ўскосных дока- 
заў, сьледчыя пратрымаюць яго 
пару гадоў у няволі, сапсуюць зда- 
роў'е, жыцьцёвы час... Пасьля роз- 
думаў Казімір прыйшоў да высно- 
вы, што ўладзе самае галоўнае 
пры кожнай нагодзе запалохаць 
грамадзтва і асобнага чалавека, 
зламаць волю, імкненьне да воль- 
нага жыцьця, і таму, насуперак 
здароваму сэнсу філістэраў, ён зь 
першага допыту пачаў гаварыць 
роднай мовай. На допытах тры- 
маўся спакойна, ветліва, на ясныя 
пытаньні адказваў таксама адназ- 
начна і тактоўна, пра палітыку не 
разважаў ці прасіў правакыцый- 
ныя і двухсэнсоўныя пытаньні за- 
несьці ў пратакол. 


На допытах з большасьцю па- 
дазраваных маёр КДБ Кулагін вёў 
сябе разьняволена, гаварыў шмат, 
сыпаў показкамі, шчыра ўсьміхаў- 
ся. Цяжкасьці ў яго ўзьнікалі, калі 
пачынаў адказваць Казік, які ка- 
рыстаўся роднай мовай. Маёр ад- 
разу страчваў плыннасьць гаворкі, 
рытм і тэмп допыту. Выклікаць пе- 
ракладчыка яму не хацелася, бо 
тым самым ён выявіў бы свой не- 
прафэсіяналізм. 

-- Ха-ха-ха, жарт. Ха-ха-ха, 
жарт.. гэта быў жарт. Усё зразу- 
мела цяпер. Гэта жарт! - сьмяяў- 
ся маёр Кулагін. 

--. Ха-ха-ха, -- шчыра сьмяяўся 
і Арсэн Громаў, які таксама зразу- 
меў сэнс беларускага слова 
“жарт”, толькі прачытаўшы ў апа- 
зыцыйных газэтах артыкул “Жарт 
над Уладай”. 

Казімір адказаў сур'ёзна, не да- 
зваляючы сабе разьняволенасьці. 

-- Не разумею, што вы маеце на 
ўвазе. 

Мова моцна нэрвавала маёра, ён 
зіркаў на капітана Громава, але 
стрымліваў сябе і, дачакаўшыся, 
калі дапытваны скончыў свой ад- 
каз, ізноў пачаў тое, што сяньня 
ўжо казаў дзясяткам затрыманых. 

-- Ну, ня трэба, гаспадзін Гурскі. 
Мы зачыняем справу, дастаткова 
вам засьведчыць, што гэта быў 
жарт. Мы ставім кропку ў надаеў- 
шай усім валтузьне і адпраўляем 
яе ў архіў. 

-- Стамілі вы мяне, пане маёр, 
сваёй фантазіяй. Вам бы раманы 
пісаць. Прыдумляеце розныя фо- 
кусы проста зь лёту. Так нельга. 
Ваша праца аналітычная, дзяр- 
жаўная, пад электронным мікрас- 
копам, як у вучоных фізікаў. Ця- 
пер ня 37-ы год. 

Вусны капітана Громава рась- 
цягнуліся ў ледзь прыкметнай усь- 
мешцы. 

-- Учора пераконвалі мяне ў 
важнасьці справы, цяжкой меры 
пакараньня, а сяньня такое кажа- 
це, -- працягваў Казімір. - Да- 
вайце, пане маёр, працаваць па 
пратаколе, інакш заблытаемся. 

Капітан Громаў падняў слухаў- 
ку, нешта сказаў. За некалькі 
хвілін яму прынесьлі стос паперы, 
пратакол допыту, які ён і пачаў 
уважліва вывучаць. 

У прыродзе рэчаў і зьяваў ёсьць 
адна асаблівасьць, сутнасьць якой 
у тым, што захаваць таямніцу 
зьдзяйсьненьня немагчыма, нават 


калі аб гэтым нічога нікому не ка- 
заць. 

Хаўрусьнікі дамаўляюцца аб 
здрадзе, і нечакана тыя, каго гэта 
датычыць, пачынаюць ведаць усё, 
як быццам ім нехта аб гэтым дак- 
лаў, хаця ніхто не дакладаў. 

Абвострана ўглядаючыся ў тва- 
ры Кулагіна і Громава, празь нейкі 
час Казімір пачаў задумвацца пра 
сэне гэтых бясконцых размоваў. 
Ён адчуў, што галоўнай мэтай Ар- 
сэна Громава было нешта іншае. 

“Чаму яны так упарта жуюць 
гэтую справу? Ну, маёр, зразуме- 
ла, выслужваецца перад началь- 
ствам. А капітан? Хоць, які ён ка- 
пітан!? Жывы палкоўнік. Навошта 
ён тут? Палкоўнік ФСБ займацца 
хернёй не павінен. Што яны заду- 
малі? Калі Маскве стаў непатрэб- 
ны Шушкеня, яго лёгка і проста 
скінулі. Крамлю трэба помнік ге- 
рою, а ня сам Герой, -- так заўж- 
ды казаў бацька. Дастаткова по- 
мніка. Дык навошта дасылаць 
сюды такую шышку? А маёр? 
Што маёр? Тутэйшы падсобнік. 
Нешта адчувае, і ня больш за тое. 
Ловіць мух”. 

Плынь думак прыпыніў капітан 
Громаў. Ён адклаў паперы ўбок і 
задаволена выпрастаўся ў крэсь- 
ле: 

-- Скажыце, спадару Гурскі, 
чаму вы адмовіліся здаць аналіз 
крыві? 

-- Баяўся заразіцца Арам. 

-- - Чаму вы абразілі мэдыкаў- 
экспэртаў, сказаўшы ім, што мо- 
жаце ім насікаць і накакаць... 

-- Якая ж гэта абраза? Я за- 
пытаўся, мо трэба яшчэ нейкія 
аналізы здаць, каб не хадзіць сто 
разоў, я б мог адразу здаць мачу і 
кал. 

-- Я б хацеў вас папярэдзіць, 
шаноўны спадару Гурскі, што вы 
паводзіце сябе вельмі непрадбачл- 
іва. Вы бацька двух дзяцей, маеце 
прыгожую жонку, жывяце ў стал- 
іцы. 

Капітан Громаў адкінуўся на 
сьпінку скуранога фатэлю і жор- 
стка зірнуў на Казіміра, але гава- 
рыць працягваў лагодна. 

-- Сяньня ідзе жорсткая ба- 
рацьба дзьвюх сыстэмаў існавань- 
ня. Хто вас пашкадуе, калі вы 
апынецеся пад катком? Усе гэтыя 
апазыцыянэры -- проста паслуга- 
чы, агенты заходняга сьвету. Ім 
плацяць, абяцаюць дах над гала- 
вой, вось яны і шукаюць дурняў. 
Навумчыкі, Пазьнякі, Шарэцкія - 
усе за бугром. А вы куды дзенеце- 
ся? Пашкадуйце сям'ю, дзяцей. А 
так званая беларуская мова? 
Ёсьць адзіны расейскі народ, і ён 
не дазволіць расьцягваць сябе на 
плямёны, ствараць на роўным 
месцы праблемы. Можна яшчэ 
зразумець чачэнаў, сапраўды 
іншароднае цела, а сярод расейцаў 
якія яшчэ могуць быць маларосы, 
беларосы? Ідзіце і помніце, што мы 
вас шкадуем. Улада ў асобе Гарба- 
чова і ягонай кампаніі шмат на- 
блытала.. Да заўтра, спадару 
Гурскі. Мы вас больш не затрым- 
ліваем. 


Арсэн Громаў потым доўга ся- 
дзеў у кабінэце, курыў, думаў, 
выклікаў нарэшце маёра Кулагіна. 

-- Здаецца, гэта сапраўдная 
рыбіна, якраз тое, што нам трэба, 
пільнуйце яго дзень і ноч. Замацуй 
нарад з групы “Дэльта” на выпа- 
дак уцёкаў. Распрацуй сапраўдны 
міт, як на кіраўніка бандыцкай 
групоўкі. Можна справакаваць яго 
на ўцёкі, потым пайсьці па сьле- 
дзе. Даць інфармацыю ў газэты, на 
радыё й тэлебачаньне і, ледзь ён 
схаваецца ў нару, схапіць, лепш за 
ўсё па даносе тутэйшага жыхара- 
патрыёта. 

Прайшоў па кабінэце, закурыў. 

-- Някепска было б знайсьці 
ягоныя сувязі з нацыяналістыч- 
нымі групоўкамі, Вызвольным Ру- 
хам. Справа пэрспэктыўная. Мож- 
на атрымаць і ўзнагароду, і павы- 
шэньне ў чынах. Пара табе ўжо 
стацца падпалкоўнікам, а мне ма- 
ёрам. 

--- Гэнэрал-маёрам, -- хітра 





зірнуў на капітана маёр Кулагін. 

Ён таксама адчуваў, што сап- 
раўдны чын Арсэна Громава - ня 
менш, як палкоўніцкі. 

Той прамаўчаў. 

Яны разумелі адзін аднаго. 
Вінаваты, невінаваты... Пярэчыць, 
трымаецца за свой варожы сьвета- 
погляд, значыць, ужо патэнцыйны 
вораг, і рана ці позна мусіць быць 
зьнішчаны. А зьнішчэньне патэн- 
цыйных ворагаў, тэрарыстаў, бан- 
дытаў і ёсьць галоўнай мэтай пра- 
цы органаў бясьпекі. 

За тыдзень Казік прачытаў у 
газэтах, што арыштаваны сусед 
зьлева, Станіслаў Каляда, які 
абвінавачваецца ва ўдзеле ў змове 
з мэтай замаху на жыцьцё ГнУ. 
Затрыманы ў залі сьмяхун па 
прозьвішчы Андрусевіч ужо прыз- 
наўся ў саўдзеле. 

Адзін з гістарычных лідэраў 
апазыцыі, што стала знаходзіўся ў 
Вільні, ужо выступіў на Радыё 
Свабода з заяваю, у якой патраба- 
ваў неадкладнага вызваленьня 
Андрусевіча. “...Паколькі пісталет 
ня знойдзены, дык размова можа 
ісьці толькі аб патроне, які нехта 
страціў ці наўмысна падкінуў у 
залю. Магчыма, гэта толькі дрэнны 
жарт, спроба пасьмяяцца з улады, 
якая асабістую бясьпеку ўзводзіць 
у абсалют... Патрон -- гэта сым- 
баль, і ня больш. Абвінавачаньне 
Андрусевіча ў тэрарызьме беспад- 
стаўнае і ня толькі юрыдычна 
нікчэмнае, але і абсурднае. Яно 
паказвае, што нашай краінай кіру- 
юць псыхічна няўстойлівыя лю- 
дзі...” 

Казік да глыбокай ночы хадзіў 
па пакоі, думаў, аналізаваў словы, 
выраз твару, жарты маёра Кулаг- 
іна, злавеснае папярэджаньне ка- 
пітана Громава. Пасьля пэўнага 
роздуму ён надрукаваў ліст пра 
жарт з патронам, дзе ўсё падра- 
бязна патлумачыў, а таксама ліст 
пра сакрэтную місію палкоўніка 
ФСБ, які пад прыкрыцьцём наду- 
манай справы “Аб замаху на 
жыцьцё ГнУ” вядзе падрыўную і 
антыканстытуцыйную дзейнасьць 
па зьмене “носьбіта” на пасадзе 
ГнУ. Казімір цытаваў словы пал- 
коўніка, дадаў чытаных у газэтах 
меркаваньняў, палітычных гіпотэ- 
заў, усё гэта закруціў у такі как- 
тэйль, што раніцай, на сьвежую 
галаву перачытаўшы прыгатава- 
ную паперыну, канчаткова перака- 
наўся ў слушнасьці свайго аналізу. 
Апоўдні электронная пошта дасла- 
ла лісты ў апазыцыйныя і замеж- 
ныя сродкі масавай інфармацыі... 

Між тым у Менску распачаўся 
Фэст Мастацтва і Кіно Эўрапей- 
скіх Краінаў. 

На другі дзень Фэст ашчасьлівіў 
сваёй прысутнасьцю Галоўны 
носьбіт Улады. 

Дзейства бегла згодна з плянам, 
калі раптам адзін з ахоўнікаў заў- 
важыў у праходзе патрон. Да яго 
пабеглі яшчэ некалькі чалавек з 
аховы. Яны заўважылі пад су- 
седнімі крэсламі яшчэ патрон і 
яшчэ, праз хвіліну ўся ахова, су- 
таргава сагнуўшыся, зьбірала пат- 
роны, раскіданыя ў залі. Якіх 
толькі тут не было! Ад звычайных 
малакаляк да аўтаматных патро- 
наў АК, дзясяткі патронаў часоў 
другой сусьветнай вайны, нехта 
дзеля сьмеху прыцягнуў патрон ад 
буйнакалібэрнага кулямёта, нехта 
- ад паляўнічай стрэльбы. 

Першым засьмяяўся польскі ам- 
басадар, потым захіхікаў італійскі, 
а за імі ўвесь дыпляматычны кор- 
пус, усьміхнуўся нават стрыманы 
кітайскі дыплямат. 

Часовы павераны ў справах Ня- 
меччыны паляпаў рукой па сьцяг- 
не і выцягнуў зь кішэні маленькі 
бліскучы цыліндрык-запальнічку з 
кругленькай кулепадобнай галоў- 
кай - 1, паказаўшы францускаму 
паслу, пусьціў запальнічку на ды- 
вановае пакрыцьцё. Гэта выклі- 
кала новы выбух весялосьці. Тыся- 
чы людзей узьняліся з крэслаў і 
пачалі воплескамі падтрымліваць 
эўрапейцаў, што, не змаўляючыся, 
прынесьлі на фэстываль патроны. 

“Свабоду Андрусевічу”, -- гук- 


Патрон ляжаў пад мэталёвай 
спражкай дзягі. Пад уважлівымі 
позіркамі людзей у цывільным, што 
стаялі ў кутах фае, Казік разам з 
натоўпам запрошаных пайшоў у партэр 
да свайго месца. 

У праходзе ён паправіў дзягу і 
непрыкметна націснуў пальцам на 
мэталёвы цыліндрык. Той па калашыне 
ціхенька выкаціўся на чырвоны ходнік. 


нуў нехта зьверху, і ўся заля за- 
пляскала, затупала нагамі. Яны за- 
вочна віталі й таго першага 
жартаўніка, што здолеў пасьмяяц- 
ца над уладаносцамі, што пераб- 
лыталі сваё асабістае нікчэмнае 
“я” зь дзяржавай, -- жартаўніка, 
які ў гэты час захлынаўся ад неда- 
хопу паветра і сардэчнай недас- 
татковасьці ў цагляным мяху 
жодзінскай турмы. 

ГнУ пасьпешліва пакінуў лёжу 
ганаровых гасьцей. 

Гэтак Эўропа ўрачыста адмові- 
лася ад галоўнага аргумэнту 
палітыкі ў ХХ стагодзьдзі, скары- 
стаўшы гэты аргумэнт дзеля міру 
і справядлівасьці. 

“Эўропа -- дэмакратычная, на- 
стойлівая, працавітая, калыска су- 
часнай цывілізацыі -- прыцягвала 
да сябе, чаравала і ўражвала. 
Ніводзін кантынэнт ня меў такой 
колькасьці старажытных сталіцаў. 
Якая мілагучнасьць у гэтых сло- 
вах -- Парыж і Рым, Прага і Віль- 
ня”, -- Казімір з апошніх сілаў 
спрабаваў засяродзіцца на ўспам- 
інах. 

На працягу тыдня ўсе затрыма- 
ныя па справе замаху на жыцьцё 
ГнУ вярнуліся дадому. Неўзабаве 
мелі адбыцца ўрачыстыя 
сьвяткаваньні з удзелам беларус- 


кае дэлегацыі і ўлада не магла 
дазволіць, каб зь яе сьмяяліся ў 
Эўропе. 

Пры канцы месяца Казіміра 
Гурскага запрасілі ў паліклініку 
МУС, дзе ў яго дадаткова ўзялі 
аналізы скуры і сьліны.. Упартыя 
нашчадкі Бэрыі настойліва рас- 
кручвалі справу “надзвычай раз- 
галінаванай і глыбока закансьпіра- 
ванай нацыяналістычнай групоўкі, 
што ўзяла на ўзбраеньне мэтады 
тэрарызму..”. Казіку адводзілася 
роля аднаго з кіраўнікоў. Яму, Ка- 
зіміру Гурскаму, шляхцічу стара- 
даўняга літоўскага роду, які даў- 
ным-даўно зразумеў: хто ня 
ўдзельнічае, таго няма, не было і 
ня будзе. 

Ішоў дробны дожджык, не імжа, 
а дробнакраплісты дожджык, які 
бывае толькі ў канцы сакавіка, 
калі сьнег ужо сышоў, а зямля, 
што адтаяла, ляжыць, забруджа- 
ная сьмецьцем і гнільлём, заста- 
лым ад мінулага стагодзьдзя, і 
яшчэ толькі зьбірае сілы, каб зак- 
вітнець травеньскім бэзам і чаром- 
хай. Казімір вяртаўся з пошты да- 
моў. 


29 сакавіка -- 7 сьнежня 2000 г., 
Менск 


у Гарадку пад Беластокам пройдзе 


БАСОВІШЧА 2001 


МЕМ, КЕАМА, 2ЕТ, ОЕУЎІАТІЮМ, УЛІС, СОНЦА МАО, Рі4тато 
Рогпо, КІМА, Зэ Двэры, 0.85 (ех К.Р.Вгапа), Нотап, Аляксандар 
Памідораў. Асаблівасьць сёлетняга фэсту - трэці фолькавы 
дзень. У сярэдзіне чэрвеня ў Менску - адборны тур маладых 
камандаў для ўдзелу ў конкурснай праграме. 


АЧЫМСЯ НА 


Інфармацыя прадстаўленая БМАдагоцр. 


Каманды, што жадаюць узяць 
удзел у адборным туры, павінны 
даслаць запіс любой якасьці на бе- 
ларускай мове да 5 чэрвеня на ад- 
рас: 220085, Менск, а/с 5 (Супрано- 
вічу Віталю). Вітаецца ўдзел рэгія- 
нальных камандаў! Кантактавыя тэ- 
лефоны: (017) 249-08-88, пэйдж. 
211-85-85 (аб. БМА). Беларускае 
Аб'яднаньне Студэнтаў аб'явіла 
таксама конкурс на лепшы плякат 
фэсту. Пераможца атрымае прэмію. 
Працы трэба дасылаць да 15 чэрве- 
ня на адрас: Вачуўс Касуа, Віаіузіок, 
чі.Сіера 177 (Ракаў). 


БЕЛАРУСКАЯ СЛУЖБА РАДЫЁ СВАБОДА 


ЧАС КН2 
18:00 --- 19:30 


ХВАЛІ 
7295 41 
9610 31 
11725 25 


ЧАС КН2 
22:00- 23:30 


06:00 --- 07:00 


ХВАЛІ 
9530, 9750 З1 
1865 25 
6065 49 
7295 41 


9650 31 


Сярэднія хвалі - 576, 612 І 1188 КНг 


Адрас: 220005 Менск -5, п/с 111; Міпопгадэка 1, Ргапа 110 00 С2 


Інтэрнэт: мму.зуарода.ога 


НАСТРОЙЦЕСЯ НА “СВАБОДУ”! 








Прэзыдэнцкая праверка 


ожны, хто студэнтам жыў у інтэрнаце, 
памятае разнастайныя праверкі - па- 
жарнікі, ад якіх трэба хаваць пад сеньнік 
электраплітку, калярыфэр і кіпяцільнік, 
зроблены зь дзьвюх лёзаў для галеньня; са- 
нэпідэмстанцыя, што дасьледавала сьметні- 
цу на прадмет наяўнасьці ў ёй таго, што там 
павінна быць; намесьнік дырэктара студга- 
радка, якога выводзілі з раўнавагі акуратна 
раскіданыя па стале й крыху прыпарушаныя 
пылам газэты; опэратрад, у функцыі якога 
ўваходзіла праверка аўсвайсаў і дэпартацыя 
нелегальных імігрантаў за межы інтэрнату (а 
ў выпадку супраціўленьня апошніх - у 
бліжэйшы апорны пункт міліцыі); камэндант, 
які зь першага погляду беспамылкова вызна- 
чаў наяўнасьць і колькасьць алькаголю ў 
крыві й памяшканьні... 

Апошні ажыцьцяўляў таксама й сякі-такі 
дагляд за маральным абліччам падуладна- 
га яму насельніцтва, які, што праўда, абмя- 
жоўваўся пасіўным назіраньнем за тым, 
хто, дзе, калі, каму, з кім іці многа. Гэта ра- 
білася з чыста чалавечай цікаўнасьці: матэ- 
рыяльна адказнаму камэнданту начхаць на 
духоўныя якасьці студэнтаў - абы ложкі 
цэлыя былі. 

Такая недаравальная абыякавасьць нэга- 
тыўна адбівалася на эфэктыўнасьці наву- 
чальнага працэсу і падрывала дысцыпліну. 
Нарэццце, гэта зразумелі ў недасяжна вы- 
сокіх адміністрацыйных колах. Нічым 
іншым правядзеньне адмысловай сынкрэ- 
тычнай прэзыдэнцкай праверкі, якая нядаў- 
на тайфунам праляцелася па менскіх інтэр- 
натах, вытлумачыць нельга. Акрамя ўсіх 
пералічаных у першым абзацы функцыяў, 





правяральшчыкі выконвалі яшчэ й ролю па- 
ліцыі нораваў. Засьпеўшы ў дзявочым 
(мужчынскім) пакоі асобу супрацьлеглага 
полу, рэвізоры распачыналі дэталёвы до- 
пыт: хто, адкуль, зь якой мэтай, як часта, ці 
надоўга і г.д. Сутыкненьне з праявамі палі- 
гаміі й камуністычнае роўнасьці ў полавых 
узаемаадносінах дзейнічала на правяральш- 
чыкаў як гезеі на кампутар, пакідаючы глы- 
бокія шнары на іхнай псыхіцы... 

Шчэ з часоў таварыша маўзэра нашыя 
ўлады папросту шалелі ад думкі, што ў 
жыцьці простага грамадзяніна ёсьць непад- 
кантрольныя, асабістыя сфэры, у якіх ён ня 
шрубік, не 1/10000000 частка насельніцтва; 
у якіх ён вольны дзейнічаць так, як яму за- 
манецца, бо няма дэкрэтаў, якія б забара- 
нялі сяброўства, каханьне, творчасьць, 
сьмех. Дзяржава, згубіўшыся ў часе, прагне 
любові, яна імкнецца дасягнуць такой сыту- 
ацыі, пры якой любоў да яе была б адзінай 
магчымай праявай гэтага пачуцьця. Аднак, 
моцы стае толькі на гэткія праверкі. 

Нядаўна ў трамваі пабачыў аб'яву: 
фірма прапануе ўтрымальнікам хатніх жы- 
вёлаў пазбыцца пэрыядычнага галаўнога 
болю, зьвязанага з добраўпарадкаваньнем 
“незаплянаваных нашчадкаў” іхных улю- 
бёнцаў. Шляхам “нескладанай хірургічнай 
апэрацыі” браты нашыя меншыя увогуле 
пазбаўляюцца дзетанараджальнае функцыі. 
Прычым стэрылізацыя, нібыта, дабратвор- 
на ўплывае на здароўе, працягласьць жыць- 
ця іхарактар.. Добра, што чыноўнікі з адм- 
іністрацыі прэзыдэнта ды розныя іншыя 
правяральшчыкі ў трамваях ня езьдзяць. 

Васіль 








Дзьве маладыя і вясёлыя паненачкі шукаюць сапраўдны бубен. 
Калі ласка, дапамажыце знайсьці. Т.: 213-28-22 (Менск) 
вітаньні 
Мілая Дануся! Віншую з 18-годзьдзем! Зычу спаўненьня жа- 
даньняў, пяшчотнага каханьня і творчага плёну! Стаська 
Ромка! Віншую з народзінамі! Посьпехаў, сяброў! Выдатнай 
вучобы! Вальжына 
Вальжынку віншую з Днём народзінаў, Васямнаццаць год -- 
толькі пачатак жыцьця. Віншую з пачаткам жыцьця. Морэ 
Дарагога, усімі каханага Эдварда віншую са сьвятам -- Днём 
народзінаў! Зычу шчасьця, весялосьці, мора мілосьці. Я 


Бацька Нёман і родныя Навасёлкі віншуюць сваю дачушку Га- 
нулю з народзінамі -- Жыве Беларусь! 

Суполка Вітаўта! З утварэньнем! Выступім у верасьні, і тады 
ўсе будуць шакаваныя нашай моцай! Волат 

ОзенН! Сілы і Посьпехаў! З Днём народзінаў! Але памятай -- Час 
не чакае. Той, Кім ты Будзеш 

Кастусю! Віншую цябе з заканчэньнем заняткаў. Барыс ВУ з 
МФ 


Каця! Віншую з надыходам лета! Сонца - зорка, зорка - гэта 
вечнасьць і прыгажосьць. Арцём 

Надзейную сяброўку віншуем з народзінамі. Зычым Божае 
ласкі і любові. Тыя, што разам 

Прывітаньне слынным палітолягам сп.Крукоўскаму і спн.Вікто- 
рыі ад “залатых” дзяцей зь Беларускага ліцэю 


Спадарыня Ганна! Хай на Вашым шляху будзе заўсёды зялё- 
нае сьвятло ці сьвятлафораў ня будзе наагул. Заводзьцеся, не 
спыняйцеся! Шалёныя Байкеры 

Сталыя аўтары рубрыкі “Прыватныя абвесткі" віншуюць з на- 
родзінамі сваю калегу. Зычаць плёну на ўсіх нівах... У тым ліку 
на “Нашай" 


ДОР.т'АНьяНА віншуюць з народзінамі тры мушкецёры. Адзін 
за ўсіх і ўсе за аднаго 
выстава 


Выстава да 10-годзьдзя суполкі “Пагоня” адчыніцца 7 чэрвеня 
2001 г. у вялікай залі Палацу мастацтва 


дапамога 


Жанчына-інвалід мае патрэбу ў падвозе на лецішча ў Крыжаў- 
ку па выходных і буднях. Т.: 224-79-63 


“мяі і прозьвішча. ба 





ідэі 
Паступлю ў Полацак і буду “начальнікам сэкцыі" (высокай асо- 
бай). Мішончык з Кірмашэвіч 
Хамства й брудная лаянка польскіх памежнікаў у Тэрэспалі ня 
маюць межаў. Штодзённы турыст 
Ноч ня скончыцца, калі ўсе мы будзем спаць! Моладзь Лідчы- 
ны, абуджайся! Вальжына 
ЦІ ёсьць у Беларускім ліцэі беларускія ліцэісты? Нешта вас 
мала! Людзі 
Яська! Не забывайся! Змагайся! Вяртайся! Янка-абаранка 
Сапраўдны ліцэіст любіць вакацыі, але сумуе па ліцэі. Хутка 
лета!!! Янка 


каміны 
Арыгінальныя беларускія каміны любой канфігурацыі на замо- 
ву. Т.: (017) 228-45-88 
кантакты 
наведаць сайт беларускіх нацыяналістаў: чмлі.5ра- 


Змагайся за волю Бацькаўшчыны! Арганізацыя “Край”. Пэй- 
джэр: (8-017) 249-00-00, аб. 7315. Е-тай: зра кгакфпоітай.сот. 
Паштовы адрас: 220037, Менск, а/с 49 
Замаўляйце І чытайце “Голас Краю" - газэту беларускіх на- 
цыяналістаў. Адрас рэдакцыі: 220037, Менск, а/с 49 
Тат, спо д уаізкохусі! юіаст; тоў ігівюп 251-70-90. Напиіка, 
акаіа тзіахаіа рагігві 
Запрашаем на моладзевае чуваньне ў касьцёле на Залатой 
Горцы 1 ліпеня, пачатак а 22-й 

беларусы гораду Рэчыцы, адгукніцеся! Т.: 2-36-41 
(Зьміцер) 
Змагайся за Волю Айчыны ў шэрагах Беларускай Партыі Сва- 
боды на чале з С.Высоцкім! Збор прыхільнікаў: штоаўторак ля 
помніка Янку Купалу а 18.00 
ЦІ ёсьць хто з МФ у школе Ме 647 Адгукніцеся! Т.: 207-45-84, 
Менск. Павал 

кнігі, 

Беларускі кнігазбор. Неўзабаве пабачыць сьвет новая кніга 
сэрыі. Яўхім Карскі “Беларусы” 
Прадам: “Філяматы і Філярэты", Я.Баршчэўскі, К.Каліноўскі, 
У.Жылка з сзрыі “Беларускі кнігазбор”. Т.: (017) 220-70-27 
Хто яшчэ не набыў М.Улашчыка зь “Беларускага кнігазбору”, 
сьпяшайцеся. Засталіся рэшткі накладу 
Часопіс “Калосьсе” ПМе5-9. Замова: Аляксандар Козік, 
а/с 14, Полацак-13, 211413. Кошт 1 асобніка 1 т.р. 
Часопіс “ ” Ме1.2, Замова: Аляксандар Козік, а/с 14, 
Палацак- 13, 211413 Кошт 1 асобніка З т.р. 
Куплю Беларускую энцыкляпэдыю ў 18 т. (т.1-6). Т.: 262-67-02 
Шаноўнае спадарства! Выстава «Ў Міхельсона», якая працуе 
ў Горадні, запрашае да супрацоўніцтва распаўсюднікаў на тэ- 
рыторыі Гарадзенскай і Берасьцейскай вобл. Зьвяртацца ў Го- 
радні штопанядзелка і -серады па адрасе вул.Маркса, 1 (2 па- 
верх) з 17 да 20-й. Пошта: 230003, Горадня, а/с 110, е-таіі: 
Ьта дагодпіаФіл.Бу 
Куплю падручнік дацкай мовы. Т.: (01522) 2-85-77 
Заказы на кнігу С.Адамовіча “Турэмны дзёньнік”. Т.: 277-16-49 


Дня барацьбы з расізмам СО «Музыкі супраць фашызму і рас- 
ізму». Гурты, якія хочуць узяць удзел, просім зьвязвацца: 
230003, Горадня-3, а/с 110, е-таі!: Іта дагодпіаФім!.Бу. Т.: 
(01522) 2-34-68. Усе зацікаўленыя арганізацыі, якія могуць да- 
памагчы пры выданьні і распаўсюдзе дыска, просім зьвязвац- 
ца таксама. Андрэй Мялешка 


куплю 


Куплю тавар для кавярні-бару. Прапановы праз тэл.: 242-890- 
85 


Кгаў.ого 

Калі Вы не падпішацеся, дык газэта 
заўжды будзе такая непрыгожая, бо 
ў яе ня будзе грошай на ілюстрацыі. 


Дык падпісвайцеся! 








ПАДПІШЫСЯ САМ, 





ПАДПІШЫ СУСЕДА 


І СУСЕДНЮЮ ШКОЛУ! 














Прадаю: 
Кнігі -- поштай: М.Раманюк “Беларускія на- 
родныя крыжы”, З.Пазьняк “Глёрыя Патрыя”, 
зб. тв. У.Караткевіча ў 8 т. і інш. 

Вышлю каталёг: 220030 Менск- ЗО а/с 195, 
Яну; іапКа сі(ФуаПоо.сот; Тэл.: 258-43-54. 







Ісус сказаў яму: “Я і дарога, і праўда, і жыцьцё. 
Ністо не прыходзе да Айца, калі не церазь Мяне. іаан. 14:6 
БЕЛАРУСКАЯ ЭВАНГЕЛЬСКАЯ 
Набажэнствы штонядзелю ў Менску а 10-й: Любімава 21-56. Т. 279-71-31, 270-89- 
87. Штонядзелю ў Асіповічах а 17-й: Леніна, 40. Т. 20-840. Шточацьвер у Барысаве, 
Ватуціна 38-45. Т. 54-908; шточацьвер у 17.30 у Маладэчне, Асіпенкі 54. Т. 3-18-76 

















Італьянец, 52/181/65, настаўнік, пяшчотны і чулы, 
бідзяцей, б/шкодных звычак, шукае знаёмства зь не- 
замужняй жанчынай гадоў 35-38, б/дзяцей і 
б/шкодных звычак, каб разам спакойна сустрэць 
будучыню. Англ.Лтал. мовы. Епго Вопгі Р.О.Вох 33, 
уіа Согеі, 44, 48018 Раепга (КА) МНаііа. е-таі!: 
ПопафііЬего.й, (тэл. 97817, Дуброва) 


Малады ліцьвін 168/54, уніят, бяз шкодных звычак, пяшчотны, 
лагодны, здольны да непарушнай вернасьці, з нацыянальна- 
кансэрватыўнымі поглядамі, перакананьнямі, пазнаёміцца з 
прыгожай дзяўчынай да 19 гадоў дзеля стварэньня нацыя- 
нальнай сям'і. Ты -- пяшчотная! Сапраўдная лэдзі! Здольная 


да абсалютнай, непарушнай вернасьці!!! Добрая гаспадыня! 
Балбатушка, што загрузіць мне вушкі. 

Просьба не турбаваць фэміністак, разьведзеных, асобаў зь 
левымі ці лібэральнымі поглядамі, з малым бюстам, слабым 
здароўем. А/с 9, Гомель-8. 





пакой 
Здыму пакой, ня вельмі дорага. Т.: 227-03-08 


46-гадовая настаўніца шукае на лета працу ў Менску. Працу 
нянькі, сядзелкі, хатняй гаспадыні й г.д. Т.: (01592 98-1-75 


рэпэ 


Дапамагу падвысіць узровень ведаў па беларускай мове і пад- 
рыхтавацца да іспытаў. Т.: 269-37-35, Дзьмітры 


садок 
Беларускі дзіцячы садок у Магілёве. Т.: 25-84-00 
шпоОН 
Шпон бука, арэха, ясеня набуду. Т.: 271-30-53 
рыгожваньні 


Упрыгожваньні зь бісэру (арнамэнт і сучасныя тэмы) можна 
пабачыць на сядзібе ТБМ (Румянцава, 13) 








П аштовая скрынка 





Міколу Б. з Дубровы. Вашу заўвагу радыё- 
журналістам перашліце на Радыё Свабода. 

Генадзю Т. з Гомеля. Вашы апавяданьні нам 
не падыходзяць. Роздумы ж над НТВ саста- 
рэлі. 

Сяргею Б. з Гомеля. А нацыянал-радыкалы 
ходзяць і клеяць улёткі “Время выбірать”, бо 
таго патрабуе імпартовая тактыка. Вы маеце 
рацыю ў сваім адчуваньні, што беларусы пра- 
яўляюць сябе сёлета як нацыя без фантазіі. І 
пра “нам не да таго” -- слушна кажаце. Гэта 
супадае з нашым адвечным падыходам да 
Азаронкаў ды іншых “праграмаў Время”: ня 
слухай і не глядзі! 

У новых сагаў цікавыя сюжэты, але трохі 
яны расьцягнутыя. Пажваўце іх. 

Аляксандру Ў. з Гомеля. Ці мае салістка 
гурту Тпе З8поскіпд Віце МагісКа Уегаз бела- 
рускія карані, нічога не даведаліся. 

«Абракадабры» з Кобрыня. Напішэце пра 
гісторыю Вашай арганізацыі. 


Гэта важна для Вас, 
“гэта важна для газэты Вашай душы! 


на прыватныя абвесткі: 























«ў 
ТЕ цык --- Ц.. 


М. «а 


--- да 20 споваў (тэкставы модуль) - 113 руб. 
- звыш 20 словаў (тэкставы модуль) -- 143 руб. 
-- аформленая абвестка - 71 руб. за кв.см. 

--- аформленая абвестка --- памерам больш за 
24 кв.см. з улікам кошту арыгінал-макету- ад 94 
руб. за 1 кв.см. 

За абвесткі пра сямейныя падзеі --- зьніжка. 
Абвесткі палітычнага характару і ад грамадзкіх 
арганізацыяў аплачваюцца паводле рэклямных 
расцэнак для камэрцыйных абвестак. 

Каб замовіць платную прыватную абвестку, трэ- 
ба пералічыць грошы праз пошту пераводам на 
разьліковы рахунак: рэдакцыя газэты «Наша 
Ніва», р/р 3012213050010, Пенінскае аддз. ААТ 
«Белбізнэсбанк» Менску, код 763. 

На зваротным баку блянку паштовага пера- 
воду ў сэктары «Для пісьмовых паведам- 
леньняў» запісваецца дакладна й чытэльна 
тэкст абвесткі, тэлефон для сувязі і абавязко- 
ва дадаецца сказ: «За рэклямныя паслугі». 




























заснаваная ў 1906, адноўленая ў 1991 
галоўныя рэдактары «Нашай Нівы»: 
С.Вольскі (1906), А.Уласаў (1906-1914), 


Янка Купала (1914-1915), А.Луцкевіч (1920), 
С.Дуб: 1991-2000). 


Наста Бакшанская 
Надзея Бракар 
Заміра Болцікава 
Андрэй Дынько 
Павал Жук 
Андрэй Кузьнечык 
Андрэй Скурко 


Аляксей Чарняеў 


рэдакцыя газэты 
“Наша Ніва“ 


АДРАС ДЛЯ ДОПІСАЎ: 
220050, Менск, а/с 537 
Теіах: (017) 213-32-32 
Е-тай: ппдігех.тіпск.ру 
Ар://тетЫегз.прсі.соп/паза піуа/: 
Ф НАША НІВА. Спасылка на «Нашу Ніву» абавязковая. 6 палос 





Юрыдычны адрас: г.Менск, пр. Газэты «Известия», Д. 8, кв. 173. 
Наклад 4602. 
Нумар падпісаны ў друк 03.06.2001. 
Замова Ме 3046. 
Рэдакцыйны адрас: Менск, Калектарная, 20а/га 


